

188783

۹۲۰

ب
الرحمیدری
پارس
میکور
جوہر اللہ نبرد

سیدنا و شہداء حسین

UNIVERSAL
LIBRARY

OU 188783

UNIVERSAL
LIBRARY

OSMANIA UNIVERSITY LIBRARY

Call No. ۹۲۰ Accession No. ۱۳۵۳۶

Author

پادشاه حسین، سید

Title

شاہرشد

This book should be returned on or before the date last marked below.

مشاعر ہند

حصہ اول

از

سید بادشاہ حسین حمید آبادی
مصنف "اردو میں ڈراما نگاری"
مرتب دیوان تاجاں وغیرہ

ناشر
سید عبدالقادر اینڈ سنس، پرنٹرز، لاہور

قیمت فی جلد
ایک روپیہ

چارمینار حیدرآباد دکن

طبع اول
مئی ۱۹۳۷ء

صفحات	
۱	آغا خان، ہرہائیس سر
۲۳	اقبال، سر شیخ محمد
۴۷	اکبر حیدری، رائٹ آزیبل، سر نواب حید نواز جنگ
۶۵	بوس، سر جگدیش چندر
۸۵	ٹیکور، ڈاکٹر ر بندر ناتھ
۱۰۹	جواہر لال نہرو پنڈت

دیساچہ

کائنات میں سب سے دلچسپ مخلوق انسان ہے اور اس کی زندگی بلا مبالغہ دلچسپ ترین کارنامہ ہے اسلئے سوائی ادب کا دلچسپ ترین ہونا یقینی ہے۔ مشاہیر کی زندگیاں محض دلچسپ ہی نہیں ہوتیں بلکہ نصیحت آموز بھی ہوتی ہیں۔ ان ہی کے مطالعہ سے ہمیں اُس زمانہ کے مختلف رجحانات کا پتہ چلتا ہے، علمی ادبی ترقیوں کا پیمانہ ملتا ہے، سیاسی اور سماجی اصلاحات کا حال معلوم ہوتا ہے، غرض یہ کہ ان تمام تحریروں کی تفصیل جن سے اُس عہد کی تاریخ مرتب ہوتی ہے ان ہی مشاہیر کی زندگیوں میں نظر آتی ہے۔

ہندوستان کا عہد حاضر جس نازک دور سے گزر رہا ہے اگر آپ اسکی جزئیات کا حال معلوم کرنا چاہیں تو دور جدید کے مشاہیر کی زندگیوں کا مطالعہ کریں۔ بیگمور کے پیام میں روحانیت کی پرسکون تلقین ملے گی، اقبال کے کلام میں بقا، خود کی کاوش ملے گا، اور سروجنی کی آتش نوائیاں آپ کی رگوں میں گرم خون دوڑائیں گی۔ رستم اور ہوس کی تحقیقات، ایجادات اور انکشافات آپ کو ایک نئے راستے پر لگائیں گی۔ گاندھی، جناح اور جواہر لال کی ایشیا اور قریبائیوں سے بھری ہویں عملی زندگیاں آپ میں وطن پرستی کا جذبہ پیدا کریں گی۔ اور آغا خان، شاستری اور اکبر حیدری کے کارنامے آپ کو باطنی نظری سکھائیں گے۔

زیر نظر تذکرہ میں عہد حاضر کے ایسے بارہ مشاہیر کے سوانح حیات شامل کیا

جنہیں شہرت عام اور بقا و دوام کا شرف حاصل ہے اور جن کی دماغی صلاحیتوں پر نہ صرف ایک غلام ملک فخر کر سکتا ہے بلکہ آزاد اور ترقی یافتہ ملک بھی بجا طور پر ناز کر سکتا ہے۔


اس تذکرہ کو سہولت کی خاطر دو حصوں میں تقسیم کر دیا گیا ہے۔ زیر نظر حصہ میں آغا خاں، اقبال، اکبر حیدری، بوس، نیگور اور جوہر لال کے سوانح حیات شامل ہیں اور دوسرے حصہ میں۔ رے، راس، سردجی، شاستری، جلال اور گاندھی کے حالات درج ہوں گے۔

ابجد واری فہرست اس نئے مرتب کی گئی کہ اول و آخر کا سوال ہی پیدا ہونے پائے دیباچہ ختم کرنے سے پہلے ایک ضروری بات یہ کہنی ہے کہ رائٹ آنریبل سر اکبر حیدری کے سوانح حیات میں آپ کے صدر اعظم باب حکومت ہونے کی خبر محض اس لئے درج نہیں ہو سکی کہ کتاب کا یہ حصہ آپ کے اس عہدہ پر فائز ہونے سے قبل چھپ چکا تھا فقط

سید بادشاہ حسین

{ ۱۶ مئی ۱۹۳۷ء
نورخاں کا بازار
حیدرآباد دکن

ہزار آہستہ



ہزبائمنس آغاخان

آبا و اجداد آغاخان کے پروردگار آغا خلیل اللہ خاں ایران کے بادشاہ فتح علی شاہ کے زمانہ میں نام آور امراء و دربار میں سے گذرے ہیں۔ وہ کرمان کے گورنر بھی تھے اور اس درباری اعزاز و افتخار کے ساتھ ہی ساتھ وہ اپنے وقت کے مذہبی پیشوا بھی سمجھے جلتے تھے۔ فرقہ اسماعیلیہ کے وہ رہنما تھے کسی متعصب شخص نے انہیں قتل کر دیا اور اس کے بعد ان کے لڑکے آغا حسین علی شاہ ان کے جانشین ہوئے فتح علی شاہ نے اس جانشینی کو تسلیم کر لیا اور ان کے ہاتھوں میں نظم و نسق کی عنایں دیدیں جب تک فتح علی شاہ زندہ رہے آغا حسین علی کا طوطی بولتا رہا اور سیاہ و سفید کے وہی مالک رہے لیکن ۱۲۳۲ھ میں جب فتح علی شاہ کا انتقال ہو گیا تو ملک میں ایک قسم کا انتشار پیدا ہو گیا۔ تخت نشینی کے جھگڑے پیدا ہو گئے۔ ایسے حالات میں آغا حسین علی نے اپنی قسمت کو مرحوم سلطان کے ایک پوتے محمد شاہ کے دامن سے وابستہ کر لیا اور ان کی طرف سے تخت و تاج کو حاصل کرنے کی سعی کی۔ قسمت نے ساتھ دیا اور انھوں نے محمد شاہ کے سر پر ایران کا تاج رکھ دیا۔ اب کیا تھا

ساری حکومت ان ہی کی تھی۔ برائے نام کمانڈران چیف مقرر ہوئے اور کرمان کی گوشہ ی بھی عطا ہوئی۔ کرمان کا گورنر اس وقت فتح علی شاہ کا ایک لڑکا تھا لیکن چونکہ موجودہ بادشاہ کی زندگی کے لئے اس کا وجود خطرناک تھا اس لئے انھیں کرمان سے نکال باہر کیا گیا اور مختلف قسم کی اذیتیں دی گئیں۔ اس کے بعد ایک عرصہ تک آغا حسین علی شاہ کی امن و آمان اور چین جان سے گزری۔ لیکن کچھ دنوں بعد ملک میں سیاسی انتشار رونما ہوا اور انھیں حاکم وقت کے خدات علم بناوت بلند کرنا پڑا۔ اس موقع میں وہ قید کرنے کے لئے لینن پھیلپس کارگزاروں کے صلہ میں انھیں معاف کر دیا گیا۔ مگر اب نظم و نسق کی حالت دگرگوں ہو گئی اور انقلاب کی آگ روز بروز ملک کے ایک گوشہ سے دوسرے گوشہ تک پھیل رہی تھی۔ انہوں نے دوبارہ مخالفت، پرکمر باندھی لیکن اس دفعہ بھی انھیں ناکامی ہوئی۔ اب تو حوصلے پست ہو گئے اور انھیں سوائے فرار ہونیکے اور کوئی جان بخشی کی صورت نظر نہ آئی۔

افغانستان کے راستے سے سندھ پہنچے جہاں ان کے اسماعیلیہ فرقہ نے بڑی بھگت کی اور انھیں سرانگھوں پر لیا۔ طبیعت جب یہاں ٹھکانے لگی تو انھیں پھر ایران پر دھاوا بولنے کی فکر ہوئی مگر ان کی کوشش بار آور نہ ہوئی۔ باوجود اس کے بھی انکی جنگو طبیعت انہیں بچلے بیٹھنے نہ دیتی تھی۔ ایسٹ انڈیا کمپنی سے ملکر انہوں نے سندھ کے باغی امیروں کو زیر کیا اور ۱۸۴۹ء کی جنگ افغانستان میں انہوں نے انگریزوں کی بڑی مدد کی۔ اس کے صلہ میں حکومت برطانیہ نے انھیں ایک معقول وظیفہ مقرر کیا اور اعزازی ہنر اہنس کا خطاب دیا۔ ۱۸۵۷ء میں وہ بمبئی آئے اور یہاں بھی ان کے خوب پیروں نے انھیں اہتوں ہاتھ لیا۔ یہاں انہوں نے

اپنے آپ کو بہت طاقتور بنا لیا اور اسی فکر میں تھے کہ اپنی اس طاقت کو کام میں لائیں کہ حکومت ایران کے مشورہ پر انھیں بمبئی چھوڑنے کے لئے کہا گیا۔ وہ کلکتہ میں رہنے آئے۔ اس کے بعد بنگلور بھیجے اور رفتہ رفتہ وہ پھر بمبئی میں آئے جانے لگے۔ ۱۸۵۷ء میں ان کا انتقال ہوا اور ان کے لڑکے آغا علی شاہ ان کے جانشین ہوئے۔ پیدائش اور ابتدائی تعلیم ۱۸۵۷ء میں ہزہائس سلطان محمد شاہ موجودہ آفاخان بمقام کراچی پیدا ہوئے۔ ابھی یہ دس برس ہی کے تھے کہ ان کے والد کا ستا ان کے سرے اٹھ گیا "خوش قسمت تھا میں۔ آفاخان کہتے ہیں کہ ایسے مصیبت کے وقت میں مجھے ایساں کی سرپرستی حاصل ہوئی جس کی دور اندیشی اور معاملہ فہمی نے میرے اُبھتے ہوئے کاروبار کو سنبھال لیا۔ میری ماں مشورہ ایٹانی درباری نظام اللہ کی صاحبزادی تھیں دربار سے محض اس لئے علیحدہ ہوئی تھیں کہ وہ اپنی بقیہ عمر عبادت میں گزارنا چاہتی تھیں انہوں نے میری مصیبتوں کا اندازہ کر لیا اور میری تعلیم و تربیت کی طرف پوری توجہ کی "آفاخان کی ابتدائی تعلیم عربی اور فارسی میں ہوئی۔ اچھے علماء اور اساتذہ سے انھیں سابقہ پڑا اور انہوں نے ان دونوں زبانوں کے ادبیات کے ساتھ ساتھ تاریخوں کا بھی مطالعہ کیا۔ اس مشرقی طرز تعلیم کے علاوہ مغربی طرز کی انگریزی تعلیم بھی انھیں دی جانے لگی اور مشہور انگریزی اساتذہ ان کے نگران مقرر ہوئے۔

آفاخان کو بچپن ہی سے اپنے چلیوں سے دلچسپی تھی۔ وہ اپنے آپ کو خوجوں کا پیشوا جانتے تھے اور خوب بھی انہیں فائدانی طور پر دگر و "تسلیم کرتے تھے۔ خوب فرقہ زکوٰۃ پابندی سے دیتا ہے اور یہ آفاخان کا حصہ سمجھا جاتا ہے۔

آغا خاں کی ناندانی دولت اور یہ سالانہ آمدنی مل جل کر آغا خاں کو سجدہ دولت مند بناتی ہے۔ اُن کے پیرو نہ صرف ہندوستان میں لاکھوں کے تعداد میں پھیلے ہوئے ہیں بلکہ دنیا کے مختلف حصوں میں ہیں جہاں وقتاً فوقتاً آغا خاں دورہ کرتے ہیں اور ان کی فلاح و بہبود کا خیال رکھتے ہیں۔ یہ فرقہ ابتدا ہی سے تجارت پیشہ رہا اور اسی کی ترقی میں کوشاں۔

آغا خاں کو اپنے فرقہ کا بعض لوگوں میں یہ خیال پھیل گیا ہے کہ ان کا فرقہ خدا خیال کرنا غلطی ہے۔ انھیں خدا بھکر پرستش کرتا ہے۔ اس خیال کے لوگوں میں پنڈت جواہر لال نہرو بھی ہیں مگر

در اصل اس کی کوئی حقیقت نہیں۔ محض ظاہری حالات کے تحت اس قسم کی خیال آرائی کی گئی۔ بادی النظر میں ان کا فرقہ انھیں غیر معمولی احترام و عظمت کا مستحق خیال کرتا ہے اور ان کا ادب و کھانا عوام کو گلوہ کرنے کا باعث ہوا۔ انہوں نے کبھی اپنے آپ کو خدا کہا اور نہ ان کا فرقہ ایسا خیال کرتا ہے بلکہ وہ اپنے آپ کو پیغمبر بھی نہیں خیال کرتے۔ ان کی وہی عظمت ہے جو رومن کیتھولک فرقہ میں پوپ کی انھیں ایک مذہبی ڈکٹیٹر پیشوایا قایہ سمجھنا چاہیے۔ ڈاکٹر اقبال نے نہرو کی اس غلط فہمی کو دور کرتے ہوئے دکھایا ہے کہ انہوں نے خود ہی حال میں نماز کے بعد اپنی تقریر میں واضح کر دیا کہ ان کا فرقہ عام مسلمانوں کے سے عقائد رکھتا ہے اور انھیں پر عمل کرتا ہے۔

یورپ کل پہلا سفر | یورپ کے پہلے سفر میں بھی آغا خاں نے فیرفانوس فضا کی شکایت نہیں کی۔ دراصل ان کی تعلیم و تربیت اور

اعلیٰ قابلیت نے نہ صرف انگلستان میں ان کا اچھا اثر پیدا کیا بلکہ سارے یورپ میں بھی جہاں جہاں وہ گئے ان کی بڑی آوجھگٹ ہوئی۔ انگلستان کے بڑے مبروں نے ان کے متعلق اچھے خیالات کا اظہار کیا۔ ملکہ وکٹوریہ نے کئی بار ان سے ملاقاتیں کیں اور متعدد مرتبہ انہیں ڈنر پر بلایا اور وینڈسٹرکاسل میں انہیں بطور مہمان ٹھہرایا۔ ابھی وہ انگلستان ہی میں تھے کہ کے۔ سی۔ آئی۔ اسی کا خطاب انہیں دیا گیا۔ اس کے بعد سے آغاخان یورپ کو وقتاً فوقتاً آنا جانے آنے لگے کہ یورپ میں سوسائٹی میں بڑے اجنبی نہیں خیال کئے جاتے۔ ان کی شخصی وجاہت۔ تہذیب اور قابلیت نے انکی دولت کا ساتھ دیا اور یورپ کے بڑے سے بڑے روسا میں وہ اسی طرح گھل مل گئے ہیں کہ گو یا وہ بھی ان ہی میں کے ایک فرد ہیں۔

مسلم یونیورسٹی | سرسید کے بعد ایم۔ اے۔ او کالج کی حالت تشریش ناک ہو رہی تھی اور اس وقت محسن الملک کے ہاتھوں میں اسکی عنایتیں تھیں۔ محمدان ایجوکیشنل کالونزس ہی اس کا پروفیگنڈا کرنے کا واحد ذریعہ تھا۔ ۱۹۰۳ء کے دربار تاجپوشی کے موقع پر کالونزس کا جو اجلاس منعقد ہونے والا تھا۔ اس کی صدارت کیلئے ایسے شخص کی تلاش ہوئی جو اس کالج کی گرتی ہوئی حیثیت کو سنبھال سکے۔ محسن الملک کی نظریں آغاخان پر پڑیں وہ نہ صرف خوب فرقہ میں ہر دل عزیز تھے بلکہ بمبئی میں عام مسلمان بھی ان کی حد درجہ عورت و احترام کرتے تھے۔ گو کہ وہ ابھی عمر کے لحاظ سے جوان ہی تھے لیکن خیالات کے لحاظ سے پختہ کاری جھلک رہی تھی۔ اسی زمانہ سے یہ اندازہ کیا جاسکتا تھا کہ مستقبل میں آغاخان سارے مسلمانوں کے لیڈر ہوں گے۔ محسن الملک نے آغاخان کے مستقبل کو بجا نہ پایا۔

اور محمد بن ایجو کیشنل کانفرنس کی صدارت کی دعوت دی۔

تاجپوشی کے دربار کا موقع تھا اس لئے والیان ریاست اور انگریز عہدہ داروں کی ایک کثیر جماعت آئی ہوئی تھی اور ان میں کی اکثر ہستیوں نے کانفرنس کے جلسہ میں شرکت کی اس لحاظ سے کانفرنس اس سال غیر معمولی طور پر کامیاب ہی آغاخان نے جو خطبہ صدارت پڑھا وہ خطابت کا ایک اعلیٰ نمونہ ہونے کے علاوہ مطالب اور معافی کے لحاظ سے سوئے ہوئے مسلمانوں کو بیدار کرنے کا ایک موثر ذریعہ تھا۔ آغاخان نے کہا کہ وہی مسلمان جو کل تک جہاں بان و جہاں دارو جہاں آرا تھے آج کس مہر سی کی حالت میں قعر مذلت میں پڑے سک رہے ہیں۔ وہی مسلمان جنہوں نے مصر اور بغداد کی تعلیم کا ہیں قائم کی تھیں آج مسلم یونیورسٹی کی ضرورت پر غور نہیں کرتے انہوں نے زور دیا کہ ایک مسلم یونیورسٹی چاہئے۔ اس کے لئے ایک کروڑ روپیہ کا چنڈہ فی الحال فراہم کیا جائے انہوں نے کہا کہ:-

اس یونیورسٹی میں موجودہ علوم کے پہلو بہ پہلو تاریخ اسلام کے ان زمین اوراق کی بھی خاص طور پر تعلیم ہو جہاں کہ مسلمانوں کی عظمت کا ذکر ہے اور اس مذہب کی بھی تعلیم ہو جس نے سارے مسلمانوں میں اخوت کا بیج بویا۔ چونکہ یہ رہائشی یونیورسٹی ہوگی اس لئے یہ آکسفورڈ کے طرز کی پیروی کرے گی یقیناً اس کا قیام مشکل اور صبر آزما ہے لیکن کیا سارے مسلمان اس قسم کی یونیورسٹی کا سنگ بنیاد رکھنے پر مکر بستہ ہیں جو ان کے کھوئے ہوئے ماضی کو مستقبل کے

آئینہ میں رونما کر دے؛ کیا مسلمان اس قدر بے حس ہو گئے ہیں کہ ان کے کانوں پر جوں تک نہیں رنگتی؟ کیا انہیں حسرت پسندی نہیں ہے؟ اور اگر ہے تو کیا وہ اپنی دولت میں سے کچھ روپیہ اس یونیورسٹی کے قیام کے لئے نہیں دیں گے؟ مجھے توقع ہے کہ اس تحریک سے ہم اپنے مستقبل کو سنواریں گے اور اگر اب بھی ہم بیدار نہوں تو مجھے کہنے کی اجازت دیجئے کہ ہم اسلام کے خیر خواہ نہیں ہیں اور ہمیں اسکی موت اور زندگی کی فکر نہیں ہے۔“

مسلم یونیورسٹی کی ضرورت کا احساس غیر مسلم افراد کی ناراضی کا باعث ہوا۔ ان کے خیال میں اس طرح کی قومی یونیورسٹی کی ضرورت نہ تھی اور موجودہ ہندوستانی یونیورسٹیوں کی موجودگی میں ایسی تخصیص اس امر کی دلیل تھی کہ مسلمان دیدہ و دانستہ اپنی ڈیڑھ اینٹ کی مسجد علیحدہ بنانا چاہتے ہیں۔ اس غلط فہمی کو دور کرنے کا فرض بھی آغا خاں کے تفویض کیا گیا اور انہوں نے اپنا پورا زور بیان صرف کر کے باور کرایا کہ اس کوشش کا مقصد مذہبی تعصب نہیں ہے بلکہ اسلامی کلیچہ کا احیا ہے اور اس سے ظاہر ہے کہ ہندوستانی قومیت پر کوئی اثر نہیں پڑ سکتا۔ جہاں تک ہندوستانی مسائل کا تعلق ہے مسلمان بھی ہندو یا دوسرے اقوام کے ساتھ ہر طرح اشتراک عمل کے لئے کمر بستہ ہیں۔ علاوہ اس کے اس قسم کی یونیورسٹی کا قیام موجودہ طرز تعلیم کے خلاف احتجاج کی ایک نشانی ہے نہ کہ قومی اور مذہبی تعصب کی بنیاد۔ موجودہ طرز تعلیم اس قابل نہیں ہے کہ مسلمانوں کے اس درخت

ماضی کو لوٹا سکتے جس کی ایک جھلک مصر۔ غرناطہ۔ ہسپانیہ اور بغداد میں چمک چکی ہے۔ اتنی سرگرمی اور مستعدی کے باوجود بھی وقت اس کا متقاضی نہ تھا کہ مسلم یونیورسٹی؛ سنگ بنیاد اسی وقت رکھا جاتا۔ کئی سال بعد ۱۹۱۸ء میں حالات موافق ہوئے اور جب آغاخان نے مشکلات پر قابو حاصل کیا تو پورے انہماک کے ساتھ چندہ فراہم کرنا شروع کیا اور بہت تھوڑے عرصہ میں تیس لاکھ روپیہ کا سرمایہ فراہم ہو گیا۔

امپیریل کونسل اس عرصہ میں آغاخان پر سارے مسلمانوں کو اعتماد حاصل ہو چکا تھا اور ان کی تعلیمی سرگرمی روشن خیال حضرات سے پوشیدہ نہیں تھی۔ ان حالات کے درمیان انہیں امپیریل لیجسلیٹو کونسل کا ممبر بنا دیا گیا جہاں انہوں نے بڑی دلچسپی سے کام کیا۔ تعلیمات کے متعلق انہوں نے ایک اسکیم پیش کی جس کی رو سے عام ابتدائی تعلیم کے رواج پر زور دیا گیا اور اس سلسلہ میں ان کی تحریکیں اور تقریریں عام طور پر ہر فرقہ میں مقبول ہوئیں۔ عوام کے علاوہ حکومت نے بھی ان کی صاف گوئی اور ضروری مطالبات کو قابل تفریغ خیال کیا۔

آل انڈیا مسلم لیگ ہندوستان کے طول و عرض میں سیاسی بیداری کے علامات آہستہ آہستہ پھیل رہے تھے اور مسلمانوں کے سوا دوسرے

فرقے برابر میدان عمل میں آ رہے تھے۔ سرسید اور ان کے رفقاء اب بھی اس پر تے ہوئے تھے کہ مسلمانوں کو سیاسیات کے میدان خازر میں سنبھل کر قدم رکھنا چاہئے لیکن جب لارڈ مورے کی ایما سے انڈین لیجسلیٹو کونسل کو وسیع سے وسیع تر کیا جانے لگا تو ہندوستانی سیاست کے حالات ہی بالکل بدل گئے۔ ایسے موقع پر مسلمانوں کو

قدم بڑھانا ضروری تھا ورنہ وہ غبار کارواں میں گم ہو جاتے۔ اس ماحول میں آل انڈیا مسلم لیگ کا قیام آغاخان کی سیادت میں عمل میں آیا۔ اس تحریک کی ابتداء کے متعلق خود آغاخان بیان کرتے ہیں:-

مسلم لیگ کے قیام کی فوری ضرورت مجھے اسی وقت محسوس ہوئی جبکہ میں ۱۹۰۶ء میں علیگڑھ آیا میں نے اپنا خیال مرحوم دوست نواب محسن الملک پر ظاہر کر دیا تھا اور انہوں نے اپنی کمال دانشمندی سے اس کو قبول کیا اور پہلا عملی قدم ۱۹۰۶ء ہی میں اٹھایا جبکہ ایک وفد لارڈ مٹھوسے طلاق ہو کر اس چیز کو لارڈ صاحب پر سنبھالی واضح کر دیا کہ ملک کے نظم و نسق میں مسلمانوں کا بھی ان کی آبادی اور اہمیت کے لحاظ سے ہاتھ رہنا از بس ضروری اور قرین انصاف ہے۔

کچھ عرصہ بعد جب ڈہاکہ میں محمڈن ایجوکیشنل کانفرنس کا اجلاس ہوا تو نواب خواجہ سلیم اللہ صاحب کی تحریک پر مسلم لیگ کا خاکہ تیار ہوا۔ اور اس کے تھوڑے ہی دن بعد کراچی میں آغاخان اس کے صدر نامزد کئے گئے۔

فرقہ دارانہ نمائندگی | نے لیجسلیٹو کونسل میں کافی جگہ حاصل کی۔ گو کہ بعض لوگوں نے اس فرقہ دارانہ ذہنیت کو ناپسند کیا بلکہ آواز سے بھی کئے لیکن آغاخان اور ان کے ساتھی سختی کے ساتھ اس پر ڈٹے رہے اور حقیقت یہ ہے کہ ان کے دلوں میں کھوٹ نہ تھی اور وہ ہمیشہ ہندوستان کے عام مسائل پر متحد ہونے پر ہر وقت

تیار تھے۔ درہل ان کا مقصد مسلمانوں کی تنظیم اور سیاسی بے راہ روی کو رستہ پر لگانا تھا۔ ۱۹۱۷ء میں لیگ کے افتتاحیہ خطبہ میں آغا خاں نے کہا:-

میں خوشش ہوں کہ ہماری کوششیں بار آور ہوئیں۔ اب جبکہ اصلاحات سرگرم عمل میں ہمارا خوش گوار فرض ہے کہ ہم ان کو قبول کر لیں۔ اپنے ہندوستانی بھائیوں سے خواہ وہ مسلمان ہوں۔ ہندو ہوں۔ پارسی یا عیسائی تو رہ سکتے ہیں۔ وہ اشتراک عمل کریں گے اور ان اصلاحات کے ظہور پذیر ہونے میں روڑے نہ لگائیں گے۔ میرا تو یہ خیال ہے کہ سلف کو ہنٹ ہمارے دروازے پر خیر مقدم نہ نظر لھری ہے۔ اب یہ ہمارے اختیار میں ہے کہ گورنمنٹ کے ساتھ ملکر اس کا پرتپاک خیر مقدم کریں یا اولہانہ جویشن و خردش کو کام میں لاکر سرد مہری سے ٹھکرا دیں۔“

ہندو مسلم اتحاد | حالانکہ آغا خاں مسلم لیگ کے صدر کی حیثیت سے مسلمانوں کے مطالبات اور ضروریات کے علمبردار ہیں لیکن انھیں متعصب نہیں کہا جاسکتا۔ اپنے مطالبات پیش کرنے کے معنی دوسروں پر ظلم کرنے کے ہرگز نہیں ہو سکتے۔ تاریخ نہیں بتلا سکتی کہ کبھی بھی انھوں نے دوسرے فرقوں کے مراعات چھین کر ان کی حق تلفی کی مواد پھر ان سے مسلمانوں کو ناجائز فائدہ پہنچایا ہو۔ انہوں نے مسلمانوں کے حقوق مانگے اور ڈنکے کی جوت مانگے۔ مسلمانوں کی اصلاح کی کوشش کی اور علی الاعلان کوشش کی مگر دوسرے فرقوں کی دل آزاری بھی نہیں کی۔ دوسروں کے

حقوق غصب نہیں کئے اور غیروں پر نکتہ چینی نہیں کی۔ انہوں نے کہا:
 ”جیسا کہ ہم اپنے مذہب۔ تمدن اور اخلاقیات کو ہاتھوں سے
 کھونا نہیں چاہتے اور جیسا کہ ہم اپنے حقوق کے حصول کیلئے
 علم و دانش پر زور دیتے ہیں اسی طرح ہمیں اس بات کا
 بھی خیال رہتا ہے کہ ہمارے مطالبات حد سے تجاوز کر کے
 دوسروں کی دل آزاری کا باعث نہ ہوں خواہ وہ دوسرے
 فرقے، مومں خواہ گورنمنٹ۔“

”جوں جوں وقت گذرتا جائیگا مجھے یقین ہے کہ تعلیم کے
 چرچے عام ہو کر ہمارے مذہبی تعصب کو گھٹاتے جائیں گے
 اور ایک دن وہ آئے گا جبکہ ہمارے ہاں مذہبی فرقوں میں
 تعصب کی کوئی جھلک نہ ہوگی اور ان کا وجود یورپ اور
 امریکہ کی فرقہ وارانہ تفریق کی طرح بے فزیر ہو کر رہے گا۔ اور یہی
 وہ توقع ہے جس پر ہندوستان کی بہترین امیدوں کا دار و مدار ہے۔“

ابتداء ہی میں آغا خاں نے اس کا مظاہرہ کیا۔ ۱۸۹۳ء میں بمبئی میں جب ہندو مسلم
 فساد ہوا تو انہوں نے حتی الامکان کوشش کی کہ اس کو روکا جائے۔ جہاں تک
 ہوسکا انہوں نے بیچ بچاؤ کیا اور خصوصاً اپنے خاص فرقہ میں تو انہوں نے اس قدر
 سختی کے ساتھ حکم نافذ کیا کہ کسی خوبے یا آغا خانی نے اس جھگڑے میں کوئی حصہ نہیں
 لے سکتا۔ ۱۹۱۱ء میں جب الہ آباد میں ہندو مسلم کانفرنس کا اجلاس منعقد ہوا تو آغا خاں نے
 سرمد ناتھ بانرجی۔ پنڈت مالویہ سر ابراہیم رحمت اللہ۔ نواب وقار الملک جس امام

مظاہر الحق اور جناح کے ساتھ اشتراک عمل کیا اور ہندو مسلم نفاق کو کم سے کم کرنے کے لئے اپنی پوری کوششیں ختم کر دیں۔ ان کا خیال ہے کہ یہ ہندو مسلم سوال ناپاؤڈر ہے اور چونکہ دونوں ایک ہی کشتی کے سوار ہیں اس لئے بہت جلد وہ وقت آئے گا جب یہ دونوں ذرتے اچھی طرح محسوس کر لیں گے کہ ان کا چربی دامن کا ساتھ ہے۔

۱۹۱۲ء میں جب بنگال کے مشرقی اور مغربی حصوں کی تقسیم کا وقت آیا اور لارڈ کرزن نے تقسیم کرنے کی ٹھان لی تو سیاسی معاملات خصوصاً ہندو مسلم سوال نازک ترین حالت پر پہنچ چکا تھا۔ مشرقی بنگال میں مسلمانوں کی اکثریت تھی اور اس طرح اس تقسیم سے مسلمانوں کا کافی فائدہ تھا لیکن دوسری طرف ہندوؤں کو اسی تقسیم سے نقصان پہنچ رہا تھا۔ اس لئے ہندوؤں نے ایڑی چوٹی کا زور لگایا اور مسلمان اپنے وسیع النظر لیڈروں کے مشورہ پر خاموش رہے۔ اگر دونوں طرف سے برابر کی زور آزمائی ہوتی تو یقیناً تقسیم نہ کرتی لیکن مسلمانوں کا سکوت لارڈ کرزن کی نظر اتنی کامیاب ہو گیا کہ اس موقع پر مسلمانوں نے جو فراخ دلی اور بلند حوصلگی کا ثبوت دیا وہ سب آغا خاں اور ان کے ساتھیوں کی ایما سے تھا۔ آغا خاں نے کہا:-

”یقیناً مشرقی بنگال میں مسلمانوں کی اکثریت ہے اور اس تقسیم میں مسلمانوں کا بلاشبہ فائدہ ہے لیکن اس سے ہندو بھائیوں کو فائدہ مان پہنچ رہا ہے اس لئے مسلمانوں کو یہ یاد رکھنا چاہیے کہ ایک صوبہ میں اکثریت حاصل کر کے

اپنے ساتھیوں کی مخالفت حاصل کرنا اور وہ بھی ایسی صورت
 میں جبکہ دوسرے صوبوں میں مسلمانوں کی اقلیت ہے میرے
 خیال میں کسی طرح عقلمندی کا فعل نہیں ہو سکتا۔ مسلمانوں کا
 یہ فرض ہے کہ اپنے فائدہ ہی پر نظر نہ رکھیں بلکہ اپنے ساتھیوں
 کا بھی خیال رکھیں۔ ان کے احساسات۔ ان کی خواہشات
 اور ان کے حقوق کا خیال کرنا اسلام کی شہرہ آفاق روایت
 کا سبق دھرنا ہے۔ اس لحاظ سے نکال کی تقسیم منسوخ ہو جائے
 پر ہمیں ہمارے ہندو بھائیوں کے ساتھ ان کی خوشی میں برابر
 کا شریک ہونا چاہیے اور وائسرائے بہادر کا ممنون ہونا چاہیے
 کہ انہوں نے برطانیہ کے روایتی تدبیر اور دور اندیشی کو کام
 میں لاکر ہندوستان کے دو بڑے فرقوں کے تعلقات
 کو کشیدہ ہونے سے بچایا؛

نہ صرف آغاخان نے زبانی ہندو مسلم اتحاد کی تبلیغ کی بلکہ دامے اور دمے
 ہندو اور مسلمان دونوں اداروں کی ایک ہی طرح امداد کی۔ دکن ایجوکیشن سوسائٹی
 اور ہندو یونیورسٹی کو وہ برابر چندہ دیتے ہیں۔

جنوبی افریقہ سے واپسی | ہندوستانوں کے لئے آغاخان نے صرف ہندوستان
 ہی میں کام نہیں کیا بلکہ جنوبی افریقہ کے ہندوستانوں
 کی حالت کو بدلنے میں مہماتما گاندھی کا جو ساتھ انہوں نے دیا وہ زبان زد حال
 و عام ہے۔ تقریریں۔ تحریریں۔ ہندوستان میں۔ انگلستان میں غرض کہ جہاں کہیں

وہ رہے انہوں نے برابر ہندوستانیوں کے لئے بہتر سلوک کی تحریک کی۔ نہ صرف تحریک کی بلکہ احتجاج کیا۔ انہوں نے اپنے شخصی اثرات کو کام میں لا کر برطانیہ کے بڑے بڑے مدبرین کو ہندوستان اور ہندوستانیوں کے حالات۔ ان کے ضروریات اور ان کے مطالبات سے آگاہ کرایا اور اکثر مواقع پر ان ہی سے فائدہ اٹھا کر بہت سے مشکلات کو رفع کروایا۔

محمطاط سیاست داں آغاخان شروع ہی سے "خیر الامور اوسطہا" کے قائل ہیں۔ وہ گو کھلے اور سر نہی مہتا کے طرفدار و رولڈس ہیں ان کا خیال ہے کہ حکومت کے خلاف واہانہ جوش۔ ابلہانہ مند اور بیجا مخالفت کو کام میں لانا تعلقات کو اور خراب کرنا ہے۔ بالکل اسی طرح بیجا خوشامد۔ بے موقع بزدلی کا اظہار اور اپنے حقوق مانگنے میں بے وجہ کوتاہی کرنا اپنی وجاہت۔ حیثیت اور وقار کو ٹھیس لگانا ہے۔ سر پہی مہتا کی یادگار میں جو جلسہ لندن میں ہوا تھا اس میں انہوں نے نوجوان ہندوستانی طلباء کو مخاطب کر کے کہا:-

ہر وہ طالب علم جو یورپ سے ہندوستان واپس آتا ہے یہ خیال دلیں پرورش کرتا ہے کہ وہ بہت جلد ہندوستان کا لیڈر ہو جائیگا یا مجلس مقننہ کا ممتاز ترین رکن بنے گا یا حکومت کا اعلیٰ ترین عہدہ حاصل کرے گا۔

توقعات اور امیدیں بڑی چیز نہیں ہیں مگر۔

امیدیں ٹوٹتی ہیں تو بہت صدمے گذرتے ہیں

امیدیں جبکی کم ہو گئی اسے صدمے بھی کم ہونگے

میں نہیں نصیحت کروں گا کہ وہ خیال کی وسعت کے ساتھ ساتھ اپنی عملی زندگی کو بھی وسیع کریں اپنی نظروں کے آگے وہ گولکھلے اور سر بی مہتا کی زندگیاں رکھیں اور مجھے یقین ہے کہ وہ ان کے نقوش قدم پر چلکر گراہ نہوں گے اور بہت جلد منزل مقصود پر پہنچیں گے۔ انہیں بہت سی قربانیاں کرنی پڑیں گی۔ انہیں بہت سے مقامات پر چٹان کی طرح ثابت قدم رہنا پڑے گا۔ انہیں سخت سے سخت تنقیدیں اپنے کانوں سے سننی پڑیں گی۔ انہیں وقت اور موقع کا انتقائاً کرنا پڑے گا۔ مگر ان سب کے بعد ایک وقت وہ آئیگا جبکہ وہ اپنے ملک اور وطن کی سچی خدمت کر سکیں گے ایسی کہ جس سے ان کا نام روشن ہو۔

جنگ عظیم جنگ عظیم میں آغا خان نے انگریزوں کی بڑی مدد کی۔ تھری اور تقریر کے علاوہ انہوں نے میدان کارزار میں بھی قدم رکھنے پر آمادگی کا اظہار کیا اور ایک پرائیوٹ کی حیثیت سے انہوں نے اپنا نام درج فرسٹ کرایا۔ "ریوٹرز" کے نمائندہ نے جب ان سے دریافت کیا کہ کیا وہ واقعی جنگ میں پرائیوٹ کی حیثیت سے شریک ہونے پر آمادہ تھے تو انہوں نے جواب دیا:-

"ہاں! میں کسی حیثیت سے بھی جنگ میں حصہ لینے کے لئے تیار تھا، فوس ہے کہ مجھے کسی قسم کی بھی فوجی تعلیم نہیں ملی اس پر بھی اگر دفتر جنگ میری خدمات حاصل کرنے پر رضامند

اظہار کرے تو میں بڑی خوشی سے اپنے جسم پر آلات حرب
آراستہ کروں گا۔ اگر وہ مجھے موقع دیں تو میں حکومت برطانیہ کی
طرف داری میں اپنے جسم کا آخری خون کا خطرہ بھی گرانے
پر آمادہ ہوں۔“

بھارت میں انڈین فیلڈ امبولینس کور بہ کو مخاطب کرتے ہوئے انہوں نے کہا:-
اگر میں سپاہی کی حیثیت سے میدان جنگ میں نہیں جاسکتا تو
مجھے توقع ہے کہ ”ترجمان“ کی حیثیت سے ضرورتہاں ساتھ
دے سکتا ہوں۔ میں انگریزی فرنیچر، جرمن اور ہندوستانی قبائلی
ہوں اور میں نہیں سمجھتا کہ مجھ سے بہتر تمہیں کوئی اور ترجمان
مل سیکے گا۔ اس پر بھی اگر میں تمہارا ساتھ نہ دے سکوں تو کچھ
کہ کوئی ضرورت مجھے مجبور کر رہی ہے یا کوئی طاقت مجھے زبر
دستی روک رہی ہے۔“

ان ہی کارگزاریوں کے صلہ میں ملک معظم اور ان کی حکومت نے آغاخان پر
عنایات و مراعات کی بوجھاڑ کی۔ ان کی خدمات کا اعتراف نہ صرف زبانی مجمع خراج
کی حد تک کیا گیا بلکہ بہت سے اعزازات بھی عطا کئے گئے۔ گیارہ توپوں کی سلامی
کا اقتدار حاصل ہوا اور بمبئی پریسڈنسی کے درجہ اول کے چیف کا اعزاز تاحیات
وفاق ۱۹۱۸ء میں آغاخان نے ایک کتاب دستور و اصلاحات کے متعلق
اشاعت کی اس میں انہوں نے ہندوستان کی مشکلوں کا حل وفاق دکھایا
ہے۔ آج سے اٹھارہ برس پہلے ان کے پیش نظر وفاق اور صوبہ داری خود مختاری تھا۔

گورنروں کا انتخاب وہ ہندوستانی حقوق کو پیش نظر رکھ کر کرنے کے طرفدار ہیں۔ اگر عوام کو منتخب نہیں کیا جاسکتا تو والیاں ریاست میں سے اس اہم خدمت کے لئے افراد چنیں جائیں جو اپنی وجاہت کے اعتبار سے ہندوستانیوں میں مردوں عزیز ہوں گے۔ وفاق کے معاملہ میں وہ امریکی اصول پسند کرتے ہیں اور ایک کمیٹی کو بجیلچر سے بالکل علیحدہ اور آزاد رکھنا مناسب سمجھتے ہیں۔

مانیٹنگو اصلاحات | مانیٹنگو اصلاحات کو قبول کرتے ہوئے انہوں نے کہا:۔۔۔

”گوکہ میں سلف گورنمنٹ“ کے لفظ کو ترجیح دوں گا لیکن ذمہ دارانہ حکومت“ کے قبول کرنے میں بھی زیادہ پس و پیش نہیں کرتا۔ میرا مقصد یقیناً امریکہ اور سویٹزرلینڈ کے طریقے کی تقلید ہے لیکن یہاں بھی مجھے خیال ہے کہ ہندوستان کا دامن انگلستان سے باندھا جانا ہے نہ کہ امریکہ یا سویٹزرلینڈ سے اس لئے اس کو رازہ تقلید سے ہٹ کر میں اس چیز کو قبول کرنے پر اظہارِ آمادگی کرتا ہوں جس سے ہندوستان کی عظیم الشان مملکت کی سیاسی انخان میں مدد ملتی ہو“

مشرق بعید اور برطانیہ | جس وقت برطانوی سمٹی کی وجہ سے مشرق بعید میں ایک انتشار سا پیدا تھا آغاخان بھی مشرق کی دلچسپیوں میں اُبھے ہوئے تھے۔ انہوں نے انگلستان کے اخباروں میں علی الاعلان صدائے

احتجاج بلند کی :-

”تمام عمر میں انسانیت اور اس کی فلاح و بہبود کا طرفدار رہا ہوں۔ میں نے ہمیشہ ہندوستان اور برطانیہ کے تعلقات کو خوشگوار ترین بنانے کی فکر کی ہے اور یہ خوش آئند خواب ہمیشہ دیکھا کیا ہوں کہ ہندوستان نطف گورنمنٹ حاصل کر کے برطانیہ کی وسیع مملکت میں شامل رہے اور مجھے یقین ہے کہ میرے ہم خیال ہندوستان کے رہنماؤں میں بہت سے ہیں لیکن برطانیہ کی موجودہ پالیسی خصوصاً مشرق بعید کے سلسلہ میں انتشار پیدا کر رہی ہے سارے ہندوستان کی متحدہ آواز کو صدابصحا سمجھنا اور سرکاری اور غیر سرکاری اداروں کی سفارشات پر کانوں پر ہاتھ دھرنا ہندوستانی احساسات کو ٹھیس لگانا ہے اور میں اس کو ”ہوم گورنمنٹ“ کا قصور خیال کرتا ہوں۔“

خلافت ترکی نے جس وقت خلافت کا سلسلہ ختم کر دیا تو ہندوستان میں ایک انتشار سا پیدا ہوا۔ آغاخان اولامیر علی نے اس میں زیادہ حصہ لیا ان دونوں کی متحدہ کوششوں کا نتیجہ وہ مشہور مراسلہ ہے جو انہوں نے عصمت پاشا کے نام ہندوستان کی نمائندگی کرتے ہوئے لکھا تھا اور جس میں انہیں آگاہ کیا گیا تھا کہ چودہ سو سال سے مسلمان اپنے خلیفہ کی عزت و احترام کرنے اور سے اپنا پیشوا ماننے میں گزارے ہیں اور دراصل اسی خلافت کا نتیجہ تھا کہ

ساری دنیا کے مسلمان متحد انجیال تھے۔ اسلام کا جھنڈا خلیفہ کے ہاتھ میں تھا اور دنیا کے گوشہ گوشہ سے مسلمان اس کے سایہ میں پناہ گزیں تھے ایسی حالت میں خلافت کو ختم کر دینا اسلامی دنیا کے ساہا سال کے اتحاد کو ٹکڑے ٹکڑے کر دینا ہے۔ اس لئے وہ ہندوستان کی جانب سے ترکی کو غور کر کر کی دعوت دیتے ہیں۔

آغا خاں کو گھوڑ دوڑ کا بے انتہا شوق ہے۔ ہندوستان اور گھوڑ دوڑ انگلستان میں ان کے مشہور اصطلبل ہیں اور وہ گھوڑوں کی پرآخت خاص سلیقہ اور اہتمام سے کرتے ہیں۔ متعدد بار ان کے گھوڑوں نے ہندوستان کی بڑی بڑی شرطوں میں اور انگلستان کے مشہور آفاق گھوڑ دوڑوں مثلاً ڈربی وغیرہ میں اولیت کا شرف حاصل کیا۔

سر محمد اقبال



سر محمد اقبال

شیخ محمد اقبال ۱۸۷۶ء میں بنگام سیالکوٹ پیدا ہوئے۔ اس زمانہ ابتدائی تعلیم میں مغربی طرز تعلیم کا اتنا رواج نہ ہوا تھا کہ بچوں کی تعلیم ابتداء ہی سے انگریزی اسکولوں میں ہوتی۔ پرانی قسم کے مکتب اور مذہبی درسگاہ ابھی باقی تھے اور یہاں تعلیم و تعلم کا چرچا اسکولوں کے پہلو پہ پہلو جاری تھا۔ اقبال کو بھی انہیں مدارج سے گزرنا پڑا ایک دن جبکہ اقبال چوتھی جماعت میں اسکول میں تعلیم پا رہے تھے ان کے والد مولوی میر حسن صاحب کے پاس آئے اور کہنے لگے کہ وہ چاہتے ہیں کہ اقبال اسکول کی تعلیم موقوف کر کے صرف دینیات کا درس حاصل کریں لیکن مولوی صاحب کی دور رس نگاہیں اقبال کے درخشاں مستقبل کی ایک جھلک دیکھ رہی تھیں اس لئے انہوں نے مسکرا کر جواب دیا اقبال مسجد میں پڑھنے کے لئے نہیں بلکہ مکتب میں پڑھنے کے لئے پیدا ہوا ہے اور یہ مدرسہ ہی میں پڑھے گا۔ مولوی صاحب کا اتنا اثر تھا کہ اقبال کے والد کو امر کی

جرات نہ ہوئی اور وہ نیچی گردن گئے آپ کی مرضی کہہ کر خضعت ہو گئے۔ مولوی صاحب کا طرز تعلیم بالکل مشرقی تھا۔ وہ فیس یا نام و نمود کی لالچ میں پڑھایا نہ کرتے تھے بلکہ انہیں درس و تدریس سے عشق تھا اور وہ اپنی پوری توجہ اور محنت و مشقت صرف کر دیتے تھے۔ صلاوہ ازیں چونکہ اقبال کو وہ غیر معمولی طالب علم سمجھ رہے تھے اس لئے ان پر وہ اوروں سے زیادہ وقت صرف کرتے تھے۔ عربی، فارسی اور ہر وہ علم جو اسنہ مشرقیہ کے خزانوں میں محفوظ ہے اس کی ایسی تعلیم دی کہ شاگرد اساتذہ کے دارالعلوم سے خضعت ہونے سے پیشتر ہی ایک فاضل روزگار شخصیت بن چکا تھا۔ اقبال نے شعر کہنا شروع کیا تو اسنادل بڑھایا کہ انہیں اپنے آپ پر ناز ہونے لگا۔

مولوی صاحب کے درس کے ساتھ ساتھ اقبال اسکول کی تعلیم بھی پاتے رہے اور درجہ بدرجہ ترقی کر کے انڈرس پاس کیا۔ پھر سیالکوٹ کالج کی تعلیم ختم کر کے گورنمنٹ کالج لاہور میں بی۔ اے میں شریک ہوئے۔ اس زمانہ میں مرزا آرملا علی گڑھ کالج سے گورنمنٹ کالج لاہور آگئے تھے اور انہیں اس وقت فلسفہ میں ایک خاص امتیاز حاصل تھا۔ اقبال کو بھی فلسفہ سے لگاؤ تھا اس لئے انہوں نے آرملا صاحب کی سرپرستی کو شغیت جانا اور فلسفہ پڑھنا شروع کیا۔ بی۔ اے انگریزی اور فلسفہ میں خاص امتیازات کے ساتھ پاس کیا اور آرملا صاحب کے مشورہ پر فلسفہ میں ایم۔ اے کرنے کی ٹھان لی۔ دو سال بعد یہ ڈگری بھی امتیاز کے ساتھ حاصل کر لی۔

شاعری کی ابتدا اقبال ابھی اسکول میں پڑھتے تھے کہ اشعار موزون کرنے لگے۔

شعر و شاعری کے چرچے اس زمانہ میں زبان زد خاص و عام تھے سیالکوٹ میں بھی ان دنوں ایک چھوٹا سا مشاعرہ ہوتا تھا۔ یہاں اقبال نے کبھی کبھی غزلیں پڑھنی شروع کیں۔ حضرت داغ اس دور کے ہر دل عزیز شاعر تھے۔ اس نظامِ دکن کی اسنادی نے ان کی شہرت میں چار چاند لگا دئے سارے ہندوستان میں ان کی اسنادی کا غلغلہ بلند ہوا۔ اقبال کے کان بھی داغ کی ترغیوں سے گنگ ہو گئے۔ اس لئے انھیں داغ سے اصلاح لینے کا خیال ہوا۔ چونکہ شخصی تعلقات دوری مقام کی وجہ سے قائم نہیں ہو سکتے تھے اس لئے ڈاک کے ذریعہ تلمذ کا سلسلہ قائم ہوا۔ یہ انتظام کوئی نیا نہ تھا بلکہ داغ کے اکثر شاگرد اسی طریقہ کار پر عمل کرتے تھے۔ داغ کے کلام کی خصوصیت روزمرہ کی صفائی ہے اور اسی کا پر تو ابتدا میں اقبال کے کلام پر پڑا ندرت بیان اور بلند پروازی سے داغ کافی متاثر ہوئے اور انہوں نے بہت جلد کہا کہ اصلاح کی گنجائش نہیں ہے۔ اسی پر اکتفا نہیں کی بلکہ اکثر وہ کہا کرتے تھے کہ ”مجھے اقبال جیسے شاگرد پرانا ہے“ اقبال کی عمر بھی بیس بائیس سال ہی کی تھی کہ ایک مشاعرہ میں انہوں نے غزل

پڑھی اور جب اس شعر پر پہنچے کہ

موتی سمجھ کے شان کریں نے جن نے قطرے جو تھے مرے عرق انفعال کے

تو مرزا ارشد گورگانی مرحوم بے اختیار پھٹک گئے اور شعر کو بار بار پڑھوا کر دیر تک سردھنستے رہے اور بولے ”میاں اقبال اس عمر میں یہ شعر!“

رفتہ رفتہ اقبال نے گل و بلبل کا طلسم توڑ کر اصلاحی شاعری کی طرف قدم بڑھایا اور حاتی۔ آزاد اور شبلی کے نقوش قدم پر چلنے کی کوشش شروع کی

۱۸۹۹ء میں انہوں نے "نالہ میتہ" کے نام سے ایک سوز و گداز میں ڈوبی ہوئی نظم انجمن حمایت اسلام لاہور میں پڑھی۔ پھر ایک نظم "کوہ ہمالہ" سے خطاب سنائی۔ اس میں انگریزی خیالات کی جھلک بہت نمایاں تھی اس لئے ساتھ ساتھ انداز بیان اور بندش کی خوبیاں اتنی واضح تھیں کہ شاعری کا سمجھنا مذاق رکھنے والوں کی نظر پر اس مہنار شاعر پر پڑنے لگیں نظم کی قبولیت کا یہ عالم ہوا کہ ہر طرف سے فرمائشیں ہونے لگیں کہ اسے شائع کیا جائے۔ اسی اشارہ میں سر عبدالقادر کو اردو ادب کی خدمت کا شوق اور رسالہ "مخزن" جاری کرنے کا خیال ہوا۔ سر عبدالقادر سے اقبال کے دوستانہ تعلقات قائم ہو چکے تھے اور اس سے فائدہ اٹھا کر انہوں نے اقبال کو منظر عام پر آنے کی دعوت دی۔ مگر انہوں نے عذر کیا کہ کوئی نظم اس وقت تیار نہیں ہے۔ سر عبدالقادر نے "ہمالہ" والی نظم کا مطالبہ کیا اور جوں توں کر کے صل کر ہی لی۔ مخزن کی پہلی جلد کے پہلے نمبر میں (اپریل ۱۸۹۹ء) یہ نظم شائع ہوئی۔ اس کے بعد سے اقبال کا یہ گویا معمول سا ہو گیا تھا کہ ہر مہینہ کچھ نہ کچھ مخزن کیلئے کہتے۔ اقبال کی شہرت پھیلنے لگی اور دوسرے رسالوں اور جریڈوں نے بھی دست طلب دراز کئے۔

ملازمت ایم۔ اے پاس کر کے اور ٹیل کالج لاہور میں ملازم ہو گئے۔ کچھ عرصہ بعد گورنمنٹ کالج لاہور میں فلسفہ اور انگریزی کے اسٹنٹ پروفیسر مقرر ہوئے۔ افسر کالج اور عہدہ داران تعلیم کی رائے ان کی خدمات اور ان کی لیاقت کے متعلق بہت اچھی تھی۔ علمی مشاغل ان کی زندگی کا جزو لاینفک ہو گئے تھے۔ اکثر طالب علم ان کے مکان پر بھی آیا جابا کرتے تھے اور

کالج کے اوقات کے بعد سلسلہ درس و تدریس برابرجاری رہتا تھا۔ بہت جلد انہوں نے بحیثیت ایک شفیق استاد کے شہرت حاصل کر لی۔ اسی زمانہ میں اردو زبان میں ایک کتاب "علم الاقتصاد" لکھی۔

انگلستان میں اعلیٰ تعلیم کا شوق انہیں انگلستان لے گیا۔ کیمبرج یونیورسٹی میں شریک ہوئے اور فلسفہ اخلاق پر ریسرچ کر کے ڈگری حاصل کی پھر جرمنی سے ڈاکٹر آف فلاسفی کی فرسٹ کلاس ڈگری ایک کتاب بنام فلسفہ عجم لکھ کر حاصل کی۔ یہ کتاب لندن سے شائع ہوئی۔ بڑے بڑے علماء اور معیاری رسالے و اخبارات نے اس پر عمدہ عمدہ مائیں لکھیں۔ جرمنی سے واپس ہو کر لندن کے اسکول آف پولیٹیل سائنس میں شریک ہوئے۔ اس ڈگری کے ساتھ ہی ساتھ بیرسٹری کا امتحان بھی پاس کیا۔

انہوں نے اپنی تحقیقات کے نتائج چھ پہلوں پر دیوید ہاروی میں پروفیسری پر فائز ہوئے۔ ان کے بیان کے جس سے محققین کے گروہ میں ان کی ایک خاص وقعت ہونے لگی۔ یہ لکچرز سب کے سب "اسلام" پر تھے۔ اسلام کے علاوہ اقبال نے مقابلہ کے لئے مختلف مذاہب کا بغور مطالعہ کیا اور بعض مشاہیر سے تبادلہ خیال بھی کیا۔ ان دنوں اقبال کی انگلستان میں کافی شہرت تھی اور انہیں عربی۔ فارسی اور مذہبیات کا عالم مانا جاتا تھا۔ جن اتفاق سے پروفیسر آرنلڈ کی جگہ چھ ماہ تک قائم مقامانہ حیثیت سے عربی کے پروفیسر ہونے کا زرین موقع ملا۔

زمانہ قیام یورپ میں شاعری اِزما نہ قیام یورپ میں اقبال نے بہت کم نظمیں لکھیں۔

یہ زمانہ عنفوان شباب کا تھا جبکہ خواب و خیال کی دنیا کا حسن و جمال جو طفلی کے زمانہ کی مخلوق سے دل کی پرشوق آرزو کا آب و رنگ بنتا ہے اور پھر یہ جذبہ قلب کی گہرائیوں سے نکل کر بادی اشیاء کے ساتھ متحد ہو جانا چاہتا ہے۔ اس دور کی شاعری پر محبت کے گھناوٹے بادل منڈلاتے نظر آتے ہیں۔ ان کی نظم..... کی گو دین تہی کو دیکھ کر اسی قسم کی ایک اچھی مثال ہے۔ معشوق مجازی سے وصل کی خواہش اور ہجر کا غم۔ قربت سے لذت اور جدائی میں تروپ محسوس کرنا اس دور کی نمایاں خصوصیت ہے پھر قدرتی مناظر میں بھی مشوق مجازی کے خط و خال دکھائی دیتے ہیں۔ اس کے بعد میں ایک دور ایسا آتا ہے جب کہ مجاز سے حقیقت کی طرف شاعر کی روح پروا د کرنے لگتی ہے وہ مجاز کو حقیقت کا وسیلہ قرار دیکر سعی و جستجو شروع کرتا ہے جب اقبال اس دور سے گزرے تو انہوں نے سوامی رام تیرتھ کی یاد میں ایک نظم لکھی یہ وہی ہستی ہے جس نے امریکہ میں مشرق کا منیام پہنچایا۔ علاوہ اس کے دوسری نظموں مثلاً سلیمی، بکلی، تنہائی اور دیارے نیکر کی کنارے ایک شام سے بھی پتہ چلتا ہے کہ شاعر مجاز سے حقیقت کی طرف بڑھ رہا ہے۔ جب ان خیالات کا یحوم ہوتا ہے تو مغرب کی مادیت سے شاعر کو گھن آنے لگتی ہے اور وہ پکارا اٹھتا ہے:-

سکوت تھا پردہ دا جس کا وہ راز اب آشکارا
کھر جسے تم سمجھ رہے ہو وہ نہ کم عیار ہوگا
جو خلق نازک پہ اقیانہ بنے گا ناپا یادار ہوگا

زمانہ آیا ہے بے حجابی کا عام دیدار کا
دیار مزہ کے رہنے والوں خدا کی بستی دکھانے کا
تمہاری تہذیب پنے خجر سے آپ ہی خودی کرے گی

کہا جو قمر سی میں اک دن یہاں آزاد پانگن
 تینیں سے غراز نو د کچھ بھی جو مدعا تیری زندگی کا
 تو پیر میخانہ سن کے کہنے لگا کہ نہ ہمسک جزار ہوگا
 پہلے سفر یورپ کی یہ آخری نظم ہے اسی لئے اس کو خصوصی پیغام کہا جاتا ہے۔

اقبال نے سب سے پہلے اردو میں علم الاقتصا کے نام سے
تصانیف ایک کتاب لکھی جو آج کل کم یاب ہے۔ انگلستان میں فلسفہ عمم
 پر انگریزی میں ایک کتاب لکھی۔ انگلستان سے واپس ہو کر اسرار خودی اور رموز
 بے خودی کے نام سے دو مثنویاں شائع کیں۔ پھر بانگ درا کے نام سے
 اپنے اردو کلام کا مجموعہ شائع کیا۔ اس کے بعد پیام مشرق اور زبور عمم شائع
 کیں۔ ۱۹۲۹ء میں مدراس اور حیدرآباد میں جوچہ تقریریں انگریزی زبان میں
 پڑھیں اس کو کتابی صورت میں یکجا شائع کیا اس کے بعد جاوید نامہ لکھا
 اور حال ہی میں "بال جبرئیل" اور "ضرب کلیمہ" کے نام سے باقی اردو کلام کے مجموعے ترتیب دیے
 حسین دانش نے ترکی زبان میں اقبال کی بہت سی نظمیں
دوسری زبانوں میں ترجمہ کیں اور پیام مشرق پر تبصرہ لکھا۔ ڈاکٹر توفیق کا خیال
کلام اقبال کے ترجمے ہے کہ اقبال کے نظریات کو حسین دانش نے نہایت
 وضاحت سے بیان کیا ہے اور ان کی عظمت کو اس شان سے پیش کیا ہے
 کہ اگر وہ کبھی قسط نظمیہ آئیں تو عوام و خواص دونوں ان کا پر تپاک خیر مقدم کریں گے۔
 افغانستان میں آغا ہادی حسن نے اقبال کو روئناس کرایا اور پیام مشرق پر
 بیضا تبصرہ لکھا۔

احمد رفعت نے اقبال کی بہت سی نظموں کا ترجمہ عربی میں کیا اور مصر کے مشہور جریدہ الاحرام میں شائع کیا۔

عبدالحق ہند کی مرحوم نے "ترانہ" کا ترجمہ عربی میں کیا تھا۔ ڈائٹورو نے پیام مشرق کے مقدمہ کو جرمن میں نقل کیا اور اس کی غرض و غایت کو خوب واضح کیا۔

ڈاکٹر فشر پرفیسر لیپزگ یونیورسٹی نے جرمن میں پیام مشرق پر تبصرہ لکھا جس میں گویئے اور اقبال کا مقابلہ کیا۔

جرمنی کے مشہور مستشرق ڈاکٹر ہانس ماٹسکے نے پیام مشرق کے ایک حصہ کا ترجمہ جرمن میں کیا اور جیٹے پر اپنے ہاتھ سے لکھ کر مشرقی انداز میں نقش و نگار سے آراستہ و پیراستہ کر کے اقبال کی خدمت میں بطور ہدیہ ارسال کیا۔

ایطالیہ کے مشہور فاضل ڈاکٹر اسکاریہ نے ایطالیہ کے ایک ادبی مجلہ میں اقبال کے متعلق ایک تحقیق مقالہ لکھا۔

حال ہی میں جرمنی سے ایک بیاض ہندوستانی علم ادب کے متعلق شائع ہوئی ہے جس میں مختلف شعرا کے کلام کا انتخاب بصورت ترجمہ درج ہے۔ اس مجموعہ میں اقبال کی پانچ نظمیں ہیں۔

ایک مشہور روسی سیاح نے اقبال کے اشعار سے متاثر ہو کر بعض نظموں کو روسی زبان میں منتقل کیا۔

کلام اقبال پر ہر برٹ ریڈ کی تنقید جب پروفیسر نکلسن نے اقبال کی امرار خود کا ترجمہ کیا تو ہر برٹ ریڈ نے مغربی شعرا کے

کلام سے اس کا موازنہ کرتے ہوئے اقبال پر والٹ وھیمنٹن کے فلسفہ اقدام و عمل کا اثر دکھایا تھا۔ وہ لکھتا ہے :-

وھیمنٹن کا نصب العین اس اعتبار سے بہت اہمیت رکھتا ہے کہ وہ نظری نہیں بلکہ عملی ہے۔ صرف ایک شاعر ایسا ہے جس کے بال یہ چیز نظر آتی ہے اور وہ بھی ہماری نسل اور قوم سے نہیں۔ میری مراد محمد اقبال سے ہے جن کی نظر امر خودی کا ترجمہ ڈاکٹر ریٹالڈ ٹیکسن نے کیا ہے اور میکسن کے اہتمام سے شائع ہوا ہے۔ ہمارے ملک کے شاعر تو کیٹس کے زمانہ کی پرانی لکیر سمیٹتے ہیں اور بلیوں کتوں اور پرندوں یا دوسرے چھوٹے چھوٹے موضوعات پر نظیں لکھتے ہیں بخلاف اس کے لاہور میں ایک ایسی نظم شائع ہوئی ہے جسے ہندوستان کے مسلمان نوجوانوں پر پوری طرح تسلط کر لیا ہے۔ ایک نوجوان مسلمان لکھتا ہے

واقبال اس عہد کا مسیح ہے جس کی آتش نفسی نے مردوں کو زندہ کر دیا۔ تم پوچھو گے کہ آخرا اس میں کونسی ایسی ظاہری کشش ہے جس نے لوگوں کے دل اپنی منہمی میں کر لئے اس کا جواب یہ ہے کہ یہ معجزہ اس قسم کی کسی ظاہری کشش کا رمہوں منت نہیں جو مہلنوں اور دنیا کو نجات کا پیغام دینے والوں کے لئے مخصوص ہے۔ یہ اعجاز ایک نظم نے

دکھایا ہے جس کے جن و جمال کے آئینے میں فلسفہ جدید کے اکثر پہلو منعکس نظر آتے ہیں۔ اس میں خیالات کی فراوانی ہے اور ساتھ ہی ساتھ ان میں بلا کا ربط ہے۔ اسی لئے اس کی منطوق ساری کائنات کے لئے آوازِ غیب کا حکم رکھتی ہے۔“

اقبال کا فلسفہ | اقبال اپنے ایک خط میں ڈاکٹر ٹکسن کو لکھتے ہیں:-

بعض نگریز تنقید نگاروں نے اس سلی تشابہ اور تامل سے جو میرے اور نیٹشے کے خیالات میں پایا جاتا ہے دھوکہ کھایا ہے۔ وہ انسانِ کامل کے متعلق میرے تخیل کو صحیح طور پر نہیں سمجھ سکے ہیں وجہ ہے کہ انہوں نے غلط بحث کر کے میرے انسانِ کامل اور جرمن منکر کے فوق الانسان کو ایک ہی چیز فرض کر لیا۔ میں نے انسانِ کامل کے مصونہ عقیدے پر اس وقت قلم اٹھایا تھا جب کہ نہ تو نیٹشے کے عقائد کا غلط فہمی سے میرے کانوں تک پہنچا تھا اور نہ اس کی کٹھن میری نظروں سے گذری تھیں۔

”میں روحانی قوت کا تو قائل ہوں لیکن جسمانی قوت پر یقین نہیں رکھتا۔ جب ایک قوم کو حق و صداقت کی جانت میں دعوت پیکار دی جائے تو میرے عقیدے کی رُو سے اس دعوت پر لبیک کہنا اس کا فرض ہے لیکن میں ان تمام

جنگوں کو مردود سمجھتا ہوں جن کا مقصد محض کشور کشائی اور ملک گیری ہو۔

ہینٹھے بقائے شخصی کا منکر ہے۔ جو اشخاص حصول بقا کے آرزو مند ہیں وہ ان سے کہتے کیا تم ہمیشہ کیلئے زمانہ کی پشت کا بوجھ بنے رہنا چاہتے ہو اس کے قلم سے یہ الفاظ اس لئے نکلے کہ زمانہ کے متعلق اس کا تصور غلط تھا۔ اس نے کبھی مسئلہ زمان کے اخلاقی پہلو کو سمجھنے کی کوشش نہیں کی۔ بخلاف اس کے میرے نزدیک بقا، انسان کی بلند ترین آرزو اور ایسی متاع گرانا یہ ہے جس کے حصول پر انسان اپنی تمام قوتیں مرکوز کر دیتا ہے۔ یہی وجہ ہے کہ میں عمل کی تمام صورت و اشکال مختلفہ کو جن میں تضادم و پیکار بھی شامل ہے ضروری سمجھتا ہوں اور میرے نزدیک ان سے انسان کو زیادہ استحکام و استقلال حاصل ہوتا ہے چنانچہ اس خیال کے پیش نظر میں نے سکون و جمود اور اس نوع کے تصوف کو جس کا دائرہ محض قیاس آرائیوں تک محدود و مردود قرار دیا ہے۔“

اپنی انفرادی ہستی کو قائم رکھو اقبال کا پیغام یہ نہیں ہے کہ انسان کا اخلاقی اور مذہبی فرض ہے کہ وہ اپنی

ہستی کو مٹا دے یا اپنی خودی کو فنا کر دے۔ بر خلاف اس کے وہ اپنی انفرادی ہستی کو قائم رکھنے کا درس دیتے ہیں۔ اور اس کے حصول کا طریقہ ان کے خیال میں یہ ہے کہ وہ اپنے اندر پیش اندیشی اور اذیت اور بیکتائی پیدا کرے۔

حیات کیا ہے؟ اقبال کے نزدیک حیات کا دوسرا نام فرد ہے اور فرد کی اعلیٰ ترین صورت جو اس وقت تک متحق ہو سکی ہے آگے چل کر ایک مستقل بالذات مرکز بن جاتی ہے۔ جسمانی اور روحانی دونوں پہلوؤں سے انسان ایک مستقل بالذات مرکز ہے لیکن وہ ابھی تک "فرد کامل" نہیں ہے۔ فرد جس قدر خدا سے دور ہوگا اس قدر اس کی انفرادیت ناقص اور کمتر درجہ کی ہوگی اور جس قدر وہ خدا سے قریب ہوگا اس قدر کامل انسان ہوگا۔

جدوجہد جامعہ انسانیت میں اگر حیات شخص کی صورت اختیار کر لیتی ہے اور یہ صورت مسلسل جدوجہد سے باقی رہتی ہے اور اگر یہ حالت قائم نہ رہے تو لامحالہ تعطل یا ضعف کی حالت طاری ہو جائے گی چونکہ شخصیت انسان کا سب سے بڑا کمال ہے اس لئے اس کا فرض ہے کہ وہ اس جوہر بے بہا کو مسلسل سرگرم عمل رکھے اور محفل نہ ہونے دے کیونکہ جدوجہد میں زندگی ہے اور جو شے شخصیت کو بہیم جدوجہد کی طرف راغب کرتی ہے وہ دراصل ہمیں بقائے دوام کے حصول میں مدد دیتی ہے گویا شخصیت کا تصور اشیائے کائنات کے حسن و قبح کا معیار ہے اسی بنا پر خیر و شر کا مسئلہ بخوبی حل ہو سکتا ہے جو شے شخصیت کو توانائی عطا کرتی ہے اچھی ہے اور جو اسے کمزور کرے بُری ہے۔

نصب العین انسان کا نصب العین بجائے زندگی کے موت کو قرار دینا

ایک غلطی ہے اور یہ غلطی انسان کو بزدلی سکھاتی ہے مادہ کو زندگی کی راہ میں ایک سنگ گراں سمجھ کر اس سے گریز کرنا نہ چاہیے بلکہ جوہر انسانیت یہ ہے کہ ان مخالفت قوتوں کا مردانہ وار مقابلہ کیا جائے اور ان پر غالب آکر انہیں اپنا خادم بنالیا جائے۔

ماضی کی یاد اقبال اور روس و دونوں ماضی کی یاد میں تڑپتے ہیں۔ اور ان کی انتہائی خواہش یہی ہے کہ ان کے دن پھر میں اور وہی دن عید اور رات شب برات کی طمانیت حاصل ہو جو ماضی میں انہیں حاصل تھی روس اسی تلاش میں فطرت کی طرف واپس لوٹتا ہے اور اقبال عہد نبوی کے خوشگوار روز شب کی جھلک مستقبل میں دیکھنا چاہتے ہیں ان کا دل دکھتا ہے یہ دیکھ کر کہ مسلمانوں کی تکمیل تہذیب جاذبہ کے جوڑے نگوں کی ریزہ کاری سے چکا چذ ہو رہی ہیں جس میں تعیش اور ظاہر داری کے سوا کچھ نہیں۔ لیکن سوال یہ ہے کہ اسلام کو اپنی اصلیت پر کس طرح لوٹایا جائے؟ اقبال کہتے ہیں کہ تاریخ قوم کے لئے وہی کام دیتی ہے جو حافظہ فرد کے لئے اس لئے اگر تاریخ اپنے آپ کو دہرائے تو مسلمانوں کو چاہیے کہ اس کے خیر مقدم کے لئے تیار رہیں زندگی کو سادہ بنائیں اس میں تصنع۔ فرقہ وارانہ خیالات اور خود غرضانہ خواہشات کا گزر نہ ہو۔ اخلاقی و مافی اور سیاسی بزدلی کو جو آج اسلام کی انفرادی حیثیت سے جڑیں کاٹ رہی ہے دور کریں۔

اقبال اور تصوف اقبال کا خیال ہے کہ تصوف نے اسلامی شاعری اور اسلامی زندگی پر جو مہمگیر اثر پیدا کر دیا ہے وہ ہماری ابتدائی قومی روایات کے قطعاً منافی ہے اور ہمارے اخلاقی مذہبی اور سیاسی اغراض و مقاصد کے حق میں

تم قاتل۔ خودی جس کو صوفیائے کرام ٹٹلنے کی فکر میں رہتے ہیں، انہوں نے سوزار نے اور ابھار نے کی فکر کی۔ صوفی کہتے ہیں کہ اور سب کچھ ہے لیکن ہم کچھ بھی نہیں اقبال کہتے ہیں کہ صرف ہم ہی ہم ہیں اور کچھ بھی نہیں۔ صوفی کہتے ہیں کہ ہماری کائنات ہی کیا ہے۔ ہماری ہستی مستعارِ خُبْنَم کے ایک قطرے کی مانند ہے کہ جس کو افسانہ حقیقت کی ایک کرن فنا کر دیتی ہے اقبال کہتے ہیں قطروں ہی کے اجتماع کا نام تو بحرِ خازن ہے صوفی کہتے ہیں کہ خودی کو چھوڑ دو کیونکہ تمہاری ہستی اور تمہارا وجود تمہارے اور تمہارے محبوب کے درمیان ایک پردہ ہے اور جب تک تم اس پردہ کو اٹھا نہ دو گے اپنے محبوب کے دیدار اور وصال سے محروم رہو گے اقبال کہتے ہیں کہ خودی کو ہٹا رکھ کر محبوب تک اپنے آپ کو پہنچاؤ۔ صوفی کہتے ہیں کہ تک و دو فضول ہے بس لو لگائے ہوئے چپ سا دھوا اقبال کہتے ہیں کہ جدوجہد کئے جاؤ کہ یہ شیوہ آنت ہے صوفی کہتے ہیں کہ ہم طالب ہیں اور خدا مطلوب۔ ہم ملک عدم میں تھے کہ ہمارا مطلوب ہم سے جدا ہو گیا اس گم شدہ محبوب کی تلاش میں ہم عدم سے وجود میں آئے اقبال کہتے ہیں کہ خدا طالب ہے اور ہم مطلوب۔

اقبال کا فلسفہ خالص اسلامی ہے اس میں کوئی خاک نہیں کہ اقبال کے فلسفیانہ خیالات کوئے۔ برگساں اور نیشے سے اکثر جگہ ملتے جلتے

ہیں گریہ بھی ضرور ہے کہ بعض مقامات پر سخت اختلاف ہے اس کی وجہ یہ ہے کہ اقبال کا ماخذ مغربی فلسفہ نہیں ہے بلکہ اسلامی فلسفہ ہے۔ مغربی فلسفہ کی تعلیم حاصل کرنے کے بعد اقبال نے اسلامیات اور الہیات کا اتنی گہری نظروں سے مطالعہ کیا کہ اس کے دل و دماغ پر اسلامی فلسفہ مسلط ہو گیا۔ خود اقبال ایک جگہ لکھتے ہیں:۔

تیرا دعویٰ ہے کہ اسراؤ کا فلسفہ مسلمان حکماء کے افکار و
مشاہدات سے ماخوذ ہے اور تو اور وقت کے متعلق
برگسال کا عقیدہ بھی ہمارے علماء کے لئے نئی چیز نہیں
قرآن الہیات کی کتاب نہیں بلکہ اس میں انسانیت کی معائن
و معاد کے متعلق جو کچھ کہا گیا ہے پوری قطعیت سے کہا
گیا ہے۔ یہ اور بات ہے کہ ان کا تعلق الہیات کے ہی
مسائل سے ہے۔ عہد جدید کا ایک مسلمان اہل علم
جب ان مسائل کو مذہبی تجربات اور افکار کی روشنی میں
بیان کرتا ہے جن کا مبداء اور سرچشمہ قرآن مجید ہے تو
اس سے یہ نہیں سمجھنا چاہیے کہ جدید افکار کو قدیم لباس
میں پیش کیا جا رہا ہے بلکہ یوں کہنا چاہیے کہ پرانے عقائد
کو جدید افکار کی روشنی میں بیان کیا گیا ہے ۱۱

اقبال کی سیاست اقبال کی سیاست اخوت پر مبنی ہے نہ کہ خود غرضی پر۔ مذہب
اور جغرافیائی چیز ہے۔ تاریخی حوادث و واقعات اس کے حدود اور نصب العین کو
متواتر بدلتے رہتے ہیں۔ اس کی حالت عارضی ہوتی ہے اور وہ چند صدیوں کیلئے
بھی ایک ہیج پر قائم نہیں رہتا۔ اقبال کی "ریاست عالمگیر" مذہبی ہے ضدائی ہے
اور ابدی ہے۔

وہ میکاؤنی کو مقامی ریاست کے خیال کا بانی قرار دیتے ہیں اور اسے

مور و طعن ٹہراتے ہیں جس نے دنیا کی آنکھوں کو خیرہ کر دیا اس لئے کہ اس کی تعلیم ڈینٹے اور مارسیلس کے ریاست عالمگیر کے خیال کو زائل کرنے اور عیسائیت روماکو حدود اطالیہ میں قائم کرنے پر منتج ہوئی۔ اقبال نہیں چاہتے کہ اسلام ملکوں کی چہار دیواری میں مقید ہو کر نکلنے نکلنے ہو جائے۔ اور اسی سلسلہ میں جب انہوں نے اسلام کے فتنہ شراذہ کو بجھا کرنے کی کوشش کی تو معترضین نے طعن و طنز کی پوچھاڑ شروع کی کہ اقبال کو نہ وطن سے محبت ہے اور نہ اس کی فکر۔ مگر ٹھنڈے دل سے غور کرنے کے بعد معلوم ہو گا کہ اقبال نے نہیں بھی حب وطن کے خلاف ایک لفظ نہیں کہا اور نہ اس کو ایمان اور مذہب کے خلاف بتایا۔ اگر کل میں جزو شریک ہے تو عالمگیر اخوت میں بھی حب وطن پوشیدہ ہے۔ اگر اقبال پان اسلامزم کا درس دیتے ہیں تو اس کے یہ کہاں معنی ہوئے کہ وہ ہندوؤں کے مسلمانوں کو اپنے وطن کی محبت سے باز رکھنے کی ترغیب دیتے ہیں ان پر تعصب کا الزام بے بنیاد ہے۔ وہ شاعر ہیں۔ فلسفی ہیں اور پیغامبر۔ ان کے پیغام کے لئے زمان و مکان کی حدیں مقرر نہیں، ان کا درس مقام کی حصار میں محدود نہیں۔ وہ شاعر اسلام ہیں اور اسلام کا پیغام دنیا کے ہر کھلے ہوئے گوشے تک پہنچانا چاہتے ہیں لیکن اس سے یہ نتیجہ کس طرح نکالا جاسکتا ہے کہ وہ ملک اور وطن کی سیوا نہیں کرتے بر خلاف اس کے ترانہ ہندی ہندوستانی بچوں کا قومی گیت "نیا سوال" پر ایک سرسری سی نظر بھی یہ ثابت کر دیگی کہ اقبال اپنے وطن کو کتنا عزیز رکھتے ہیں اور اس کی حالت زار پر کس قدر افسوس ہاتے ہیں۔ رلاتا ہے ترانہ نظارہ اے ہندوستان بھکو کہ جبرت خیز ہے تیرا فسانہ سب فکروں میں

پھر اسی درد بھرے دل سے نصیحت کرتے ہیں سے
دطن کی فکر کرنا دان مصیبت آنے والی ہے
تری بربادیوں کے مشورے ہیں آسمانوں میں

ذرا دیکھ اس کو جو کچھ ہو رہا ہے ہونے والا ہے
دھرا کیا ہے بھلا عہد کہن کی داستانوں میں
یہ خاموشی کہاں تک لذت فریاد پیدا کر
زمین پر تو ہو اور تیری مدد ہو آسمانوں میں

نہ سمجھو گے تو مٹ جاؤ گے اے ہندوستان دانو
تھماری داستان تک بھی نہ ہوگی داستانوں میں
اسی نظم (تصویر درد) میں ہندوستان کی بد حالی کو سنوارنے کا عزم صمیم ملاحظہ ہو
ہویدا آج اپنے زخم پہنال کر کے چھوڑوں گا
نہور و رو کے تحفل کو گلستان کر کے چھوڑوں گا

مگر فنجوں کی صورت ہوں دل درد آشنا پیدا
چمن میں مشت خاک اپنی پریشان کر کے چھوڑوں گا
پڑونا ایک ہی تسبیح میں ان بکھرے دانوں کو
جو مشکل ہے تو اس مشکل کو آسان کر کے چھوڑوں گا
اپنے وطن کی تعریف "بان اسلامزم" کے علمبردار سے سنئے :-
سارے جہاں سے اچھا ہندوستان ہمارا
ہم بلبلیں ہیں اس کی یہ گلستان ہمارا

مذہب نہیں سکھا۔ آ آپس میں بیر رکھنا
ہند دی ہیں ہم، وطن ہے ہندوستان ہمارا
پھر یہ وطن پرست شاعر اپنے وطن کی تعریف میں اس شان سے
رطب اللسان ہے۔

یونانیوں کو جس نے حیران کر دیا تھا سارے جہاں کو جس نے علم و ہنر دیا تھا
مٹی کو جس کی حق نے زر کا اثر دیا تھا ترکوں کا جس نے دامن ہیروں سے بھر دیا تھا

میرا وطن وہی ہے میرا وطن وہی ہے
بدے کلیم حیر کے پر بت جہاں کھینا نوح نبی کا آکر ٹھہرا جہاں سفینہ
رفعت ہے جس زمیں کی بام فلک کا بڑیا جنت کی زندگی ہے جکی فضا میں صنیا

میرا وطن وہی ہے میرا وطن وہی ہے
اب بھی اگر کسی کو اقبال کی وطن پرستی پر ایمان
نہ آئے تو وہ سنے

پتھر کی مورتوں میں سمجھا ہے تو خدا، خاک وطن کا مجھ کو ہر ذرہ دیتا ہے
کیا اس پر بھی سارے ہندوستانی اقبال کی اس آرزو میں

اس کے ہمنوا نہ ہوں گے :-
آخریت کے پردے اکسار بھرا تھا
سوئی پڑی ہوئی ہے دستک دہلی بستی
دنیا کے تیر تھروں سے ادا نچا ہوا پنا تیر
پتھر دوں کو پھر ملا دیں نقش دوئی مثالی
آک نیا شوال اس دیں میں بنا دیں
دامان آسمان سے اس کا طس ملا دیں

ہر بیج اٹھ کے گائیں منتر وہ میٹھے میٹھے سارے بجاویں کو ہے بیت کی پلاویں
 شعلتی بھی شانتی بھی جھگتوں کے گیت میں ہے
 دہرتی کے باسیوں کی لگتی پریت میں ہے

ان کی شاعری کا آغاز اردو زبان میں ہوا اور دوسرے

اقبال کی شاعری | شاعروں کی طرح غزل سے ابتدا کی اس لئے اس زمانہ کے
 ہر دل عزیز غزل گو داغ سے اصلاح بھی لی۔ لیکن بہت جلد ہی ان کے شرکی
 و سبت "تنگ نائے غزل" میں نہیں سما سکی۔ دوسری اصناف شاعری پر نظر پڑی۔
 رباعی۔ قطعہ۔ مثنوی۔ مہدس بھی میں طبع آزمائی کی مگر طبیعت اردو کی کم مائیگی اور
 شہری لطافتوں کی کمی کی وجہ سے گھبرا گئی اور فارسی زبان کی طرف توجہ کی۔ فارسی
 کی شیرینی اور قبولیت عامہ نے انہیں گرویدہ کر لیا اور اپنی شہرہ آفاق مثنویاں سب
 کی سب اس زبان میں نظم کیں۔ خود کہتے ہیں سے

گرچہ ہندی در عذوبت شکر است طرز گفتار در شیخیرن تراست
 فکر من از جلوہ اش مسحور گشت خامن من شلیخ نخل طور گشت
 پارسی از رفعت اندیشہ ام در خور با فطرت اندیشہ ام
 خوردہ برینا گیراے ہوش مند دل بندوق خوردہ مینا بہ بند

ان کا انداز بیان فلسفیانہ ہے۔ طلوع سحر ہو یا نمود شفق۔
انداز بیان | گو بسار کا منظر ہو یا بزمہ زار کا بہار کا ذکر ہو یا خزاں کا غم کا
 وقت ہو یا خوشی کا موقع ہر چیز کو وہ فلسفیانہ نقطہ نظر سے دیکھتے ہیں اور اس
 میں یکسر محو حیرت ہو کر حقیقت تک پہنچنے کی فکر کرتے ہیں۔ لیکن خوبی یہ ہے کہ فلسفیانہ

خیالات کو شوکت الفاظ، روانی اور زور بیان کی مدد سے وہ اس قدر جاذب نظر بنا لیتے ہیں کہ دل پھڑک اٹھتا ہے۔ موج دریا، ستارہ، بچہ، چھوٹی نظموں میں اور طویل نظموں میں شکوہ، تصویر، درد، جواب، شکوہ، والدہ مرحومہ اور شمع و شاعر اس قسم کی اچھی مثالیں ہیں خودی کے متعلق شمع و شاعر میں کہتے ہیں :-

آشنا اپنی حقیقت سے ہوا سے دتھانُ دانہ تو کھیتی بھی تو باراں بھی تو حاصل بھی تو
 آہ کس کی جستجو آوارہ رکھتی ہے تجھے راہ تو رہی تو رہی تو رہی تو رہی تو رہی تو
 شعلہ بن کر چھونک دے خاکِ غیر اُٹو خوف باطل کیا کہ ہے غارتگر باطل بھی تو

بے خبر تو جو ہر آئینہ ایام ہے

تو زمانہ میں خدا کا آخری پیغام ہے

منظر نگاری جہاں اقبال ادق سے ادق فلسفیانہ مضامین کو سلیس اور شاعرانہ زبان میں نظم کرنے میں کامیاب ہوئے وہاں منظر نگاری میں بھی یدِ طولیٰ حاصل کیا۔ ایک آرزو کے چند شعر ملاحظہ ہوں :-

صفت باندھے دونوں جانب بوٹے ہرے ہرے ہوں

نذی کا صاف پانی تصویرے رہا ہو

ہو دلفریب ایسا کو ہمارا کا نظر آ رہا

پانی بھی موج بن کر اٹھ اٹھ کے دیکھتا ہو

پانی کو چھوڑ ہی ہو جھک جھک کے گل کی ہٹی

جیسے سین کوئی آئینہ دیکھتا ہو

مہندی لگاے سورج جب شام کی دلہن کو

سرخ لے سنہری ہر پھول کی قبا ہو

بھولوں کو آئے شبہم جرم و ضلوع کرانے
رد ما مراد ضلوع ہو نالہ مری دعسا ہو

شاعر کو مصو بھی کہا جاتا ہے مصو میں اور شاعر میں صرف ذرائع کا فرق ہے مصو رنگ اور قلم کی مدد سے تصوریں کھینچتا ہے اور شاعر صرف الفاظ ہی پر بہرہ کرتا ہے۔ منظر نگاری مصوری کی ایک شاخ ہے اور دوسری شاخ صورت گری ہے۔ اقبال کی منظر نگاری کا نمونہ تو اوپر کی مثال ہے اور صورت گری کے لئے ذیل میں ہم شکوۃ کا ایک بند پیش کرتے ہیں :-

آگیا عین لڑائی میں اگر وقت نماز
قبلہ رو ہو کے زمین بوس ہوئی تو مجھ جبا
ایک ہی صفت میں کھڑے ہو گئے محمود و ایانہ
نکوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے

تیری سرکار میں پہنچے تو سبھی ایک ہوئے

سائزات شکر کی ایک بڑی خوبی یہ ہے کہ وہ سننے یا پڑھنے والے کے دل پر ایسا اثر
ساکرے کہ وہ بے قابو ہو جائے۔ مشہور ہے کہ دل سے جو بات نکلتی ہے
اثر کرتی ہے یا تو خود شاعر کا دل چوٹ کھایا ہو یا پھر وہ انسانی فطرت کا ایسا نازک
ہوکہ اس کی دکھتی ہوئی رگ چھوئے۔ اقبال نغیات کے اس زمرہ سے خوب واقف
ہیں اور تیر کے نشتروں کی طرح اقبال کے کلام میں بھی بلا کا درود اثر ہے۔ پرنسے
کی فریاد کے تین شعر سے :-

شبم کے آنسوؤں پر کلیوں کا مسکرانا
آباد جس کے دم سے تھامیرا آشیانہ

لگتی ہے چوٹ دل پر آتا ہے یاد جدم
وہ پیاری پیاری صورت وہ کامنی ہی ہوتی

آتی نہیں صدائیں اس کی مرے قفس میں
ہوتی مری رہائی اے کا ش میرے بس میں

اقبال کی ہر دل عہہ یزی | مطابق رنگ لے اور مستقبل میں اپنی روح چھونک دے
اپنے ماحول کو اپنے


شاعر کا کمال اسی وقت باقی رہ سکتا ہے جبکہ وہ اپنے نقشوش قدم پر چلنے والوں کا
ایک گروہ پیدا کرے۔ اقبال دور جدید کی اردو شاعری پر اس قدر حاوی ہیں کہ نوجوان
اردو شعراء ان کی تتبع کو باعث فخر و مایہ نازش سمجھتے ہیں بلاشبہ وہ ان کو ہندوستان
کے نہیں بلکہ موجودہ دنیا کے بزرگ ترین شاعروں میں شامل کرتے ہیں۔ نہ صرف
نوجوان شعراء کے دلوں میں ان کی وقعت ہے بلکہ گراہی مرحوم جیسے کہنہ مشق اور بلند
شاعر کو بھی کہنا پڑا کہ ۵

در دیدہ معنی نگہاں حضرت اقبال پیغمبرِ بے کرد و پیغمبر نہ تو ال گفت
قبولیت عامہ کا یہ شرف حیرت انگیز اس وقت ہو جاتا ہے جبکہ یہ خیال
گدوتا ہے کہ اقبال نے اپنا بہترین کلام فارسی زبان کی نذر کیا قصیدہ اور غزل
جیسی خواہش و عوام کو خوش کرنے والی اصناف کو چھوڑا۔ عوام کو سمجھانے کے لئے
اپنے تخیل کی بلند پروازی کو ہاتھ سے نہیں جانے دیا بلکہ مرصع اور اک سے پرے
ہی پرے اڑا کیا۔ خیال کو زبان کے پنجے میں بند نہیں کیا پھر یہی شہرت عام اور
بقائے دوام کا زرین تلخ ان کے سر پر دکھائی دیتا ہے۔

سرکاری حلقوں میں اقبال کی بہت عزت ہے اس کا ثبوت سر کا خطاب اور
گول میز کانفرنس میں نمائندگی کا اعزاز ہے۔

رائٹ انزیبل سر اکبر حیدری

28



رایٹ آئنزویل مسز اکبر حیدری

رہنمائی از نذیر علی اکبر حیدری

آبا و اجداد محمد اکبر نذیر علی حیدری بمبئی میں ۱۸۶۹ء کو پیدا ہوئے۔ ان کا خاندان ابتدا سے تجارت پیشہ رہا۔ اور اسی تجارت کے سلسلہ میں ان کے جد علی عرب سے ہندوستان آئے اور بمبئی جیسے مشہور تجارتی مرکز میں سکونت پذیر ہوئے مگر رفتار زمانہ کے ساتھ ساتھ اس خاندان نے تعلیم کی طرف رخ کیا۔ انگریزی طرز تعلیم سے متہمت ہو کر سیر و سیاحت سے خاطر خواہ فائدہ حاصل کیا۔ کہا جاتا ہے کہ اکبر حیدری کے والد نے چین کا چھ مرتبہ سفر کیا۔ اور یہ سب اپنے کاروبار کو فروغ دینے کے سلسلہ میں تھا۔ یہ خاندان سادگی اور راست بازی میں اپنی نظر آ رہا تھا۔ ان میں ہر فرد سچا مسلمان اور پکا دیندار تھا اور تجارت بھی اسلامی نقطہ نظر سے کرتا تھا۔

ابتدائی تعلیم ابتدا ہی سے اکبر حیدری کو مدرسہ میں شریک کرایا گیا۔ باوجودیکہ یہ خاندان بادی النظر میں بہت مذہبی سمجھا جاتا تھا اور بہت کم لوگوں کو اس کا گمان ہو سکتا تھا کہ اکبر حیدری کی تعلیم ابتدا ہی سے انگریزی اسکول میں ہوگی مگر واقعہ یہ تھا کہ زمانہ کی ترقی کے ساتھ ساتھ مغربی طرز تعلیم کی اہمیت بھی

ہوتی جا رہی تھی اور اکبر حیدری کے والد جو کہ بہت نکتہ شناس اور معاملہ فہم انسان تھے۔ اکبر حیدری کو ابتدا ہی سے انگریزی اسکول میں شریک کرانے کے حامی تھے۔ اس مغربی روش کے باوجود بھی مذہبی تعلیم اور اسلامی عقائد سے اکبر حیدری کو علیحدہ رکھنے کی کوشش نہیں کی گئی۔ بلکہ اس کا خاص طور پر انتظام کیا گیا۔ مدرسہ کی تہمت کے بعد سے انہوں نے درجہ بدرجہ نہایت سرعت کے ساتھ تعلیم کا ابتدائی دور ختم کیا۔ ۱۴ سال کی عمر میں انہوں نے میٹرک کا امتحان پاس کیا۔ اور ابھی سترہ سال ختم ہوئے ہی تھے کہ بمبئی یونیورسٹی سے بی۔ اے کا امتحان امتیاز کے ساتھ پاس کیا۔

اکبر حیدری کی تعلیم بمبئی میں زیادہ تر سینٹ زیویر کالج میں ہوئی۔ دوران تعلیم میں خواہ وہ ابتدائی جماعتوں میں ہو خواہ اعلیٰ اکبر حیدری کی ذہانت اور فراست کا انہ ان کے اساتذہ کو ہو گیا تھا۔ مضامین سے دلچسپی اور ان میں امتیازات حاصل کرنا اگر ان کے تعلیمی انہماک اور ذوق و شوق پر دلالت کرتا تھا تو دوسری طرف ماحول سے واقفیت اور واقعات پر صحیح رائے زنی سے انکی دماغی قابلیت کا پتہ چلتا تھا اور یہی وہ نشانیاں تھیں جنہیں دیکھ کر تجربہ کار افراد پیشین گوئی کرتے تھے کہ اکبر حیدری ایک نہ ایک دن بڑے آدمی ہو کر رہیں گے۔

ہوش سنبھالنے کے بعد ہی سے اکبر حیدری کو ہندوستانی مسائل سے دلچسپی ہو گئی اور وہ بمبئی کی اکثر انجمنوں اور جلسوں میں برابر شریک ہوتے تھے۔ ملک اور قوم کی خدمت کا خیال ہمیں سے پیدا ہوا اور وہ برابر دل و دماغ میں پرورش پاتا رہا۔ انہوں نے اپنی کالج کی زندگی کے زمانہ میں اکثر و بیشتر مسابقتوں اور تقریروں

حصہ لیا۔

ان کے دونوں چچاؤں حبٹس طیب جی اور حاجی نجم الدین طیب جی کو مشرقی علوم سے بڑی دلچسپی تھی۔ اور ان کا خانگی وقت اکثر انھیں کی نذر ہوتا تھا۔ اکبر حیدری کی بڑھتی ہوئی استعداد نے ان لوگوں کو اپنی طرف متوجہ کیا اور انہوں نے خاص طور پر نگرانی شروع کی۔ حیدری کے مطالعہ کے لئے وہ کتابوں کی سفارش کرتے تھے اور مطالعہ کے بعد ان پر تبادلہ خیال ہوتا تھا اس طرح اکبر حیدری نے مشرقی علوم پر نہ صرف ایک سرسری نظر ڈالی بلکہ اپنے چچاؤں کی بدولت ان کے بتصرہ بھی کرنے کا موقع ملا۔

اکبر حیدری کو نجم الدین سے اتنا انس ہو گیا کہ انہوں نے ان کی رول سے شادی کر لی۔

سرکاری ملازمت کی ابتدا بی۔ اے کامیاب کرنے کے بعد ان کے والد اور چچا کا خیال ہوا کہ انھیں "انڈین فنانس" مقابلہ میں شریک ہونا چاہیے۔ حالانکہ اکبر حیدری کو یہ شعبہ زیادہ پسند نہ تھا لیکن عزیزوں کے اصرار پر انکار ناممکن ہو گیا۔ اور اکبر حیدری نے فوراً ہی اپنی مرضی کے خلاف اپنے خاندان کی خوشنودی کی خاطر مقابلہ میں شرکت کی۔ مقابلہ کی تیاری کا حال اس بددلی سے واضح ہو سکتا ہے۔ لیکن اکبر حیدری کو کچھ عرصہ بعد یہ دیکھ کر تعجب ہوا کہ ان کا نام منتخب امیدواروں میں سر فہرست ہے! اب تو اکبر حیدری مجبور تھے کہ اپنا عندیہ چھپائیں اور محکمہ فینانس کی خدمت پر گرجیں۔ ان کی عمر ابھی اٹھارہ سال ہی کی تھی کہ وہ ملازمت کے سلسلہ میں منسک کر دئے گئے۔ ملازمت کے

سلسلہ میں انھیں ابتدا میں ناگپور، لاہور، کلکتہ، الہ آباد اور مدراس جانا پڑا۔ چند سال بعد گورنمنٹ پریس کے حسابات کی جانچ پڑتال کے لئے انھیں مامور کیا گیا۔ گا۔ پیچیدہ تھا اور ایک تجربہ کار عہدہ دار کی ضرورت تھی لیکن کبر حیدری کی چند سالہ کارگزاری حکومت کو اتنی پسند ہوئی کہ یہ اہم کام ان ہی کے تفویض کیا گیا۔ ہندوستان کے اکثر مقامات کا دورہ کر کے حیدری نے جو رپورٹ اور تجاویز پیش کیں وہ اتنی ضروری خیالی گئیں کہ پورا ہی حکومت نے ان کو عملی جامہ پہنایا اور آج تک حکومت ہند میں ہی طریقہ کار رائج ہے۔

اس سفر کے دوران میں کبر حیدری نے دیکھا کہ بھارت ماتا کے افلاس کا کیا عالم ہے اور اس کے جاہل سپوتوں کی کیا حالت ہے۔ جہالت کی وجہ سے رسم و رواج کی زنجیروں میں مرد ہتھائی جکڑا ہوا ہے۔ طریقہ کار سے ناواقفیت ہے۔ راہروی پر ضدی اور اذرا ذرائع آمدنی سے لاعلمی اور بے جا اسراف پر مہم دہرمی ہندوستان کے انگنت افراد کو قعر بذلت میں گرانے کا باعث ہیں۔ یہی وہ مشاہدات تھے جن کی بنا پر ماہر مالیات نے ہندوستانی افلاس کا سبب جہالت بتایا۔ اور اسی زمانہ میں کبر حیدری کو تعلیم کے وسیع ذرائع پر غور کرنے کا موقع ملا۔ اس ضمن میں یہ سوال بھی معرض بحث میں آیا کہ ہندوستان کے مخصوص ماحول کے لئے کس طرز اور کس طریقہ کی تعلیم موزون ترین ہے۔ اس موضوع پر کبر حیدری نے جس قدر وسیع النظری سے مشاہیر مہندسے تبادلہ خیال کیا، اس کی بنا پر اکثر بشیر مصلمان تعلیم اور رہنمایاں قوم کو کبر حیدری کے اختراک عمل کا خیال پیدا ہوا۔ گو کہ کئی نے کبر حیدری کو سر و خیش آف انڈیا سوسائٹی کے ممبر بننے کے لئے دعوت دی اور ان کو اس موضوع پر زیادہ غور و فکر اور تبادلہ خیال کے لئے آمادہ کیا لیکن

ان ہی دنوں حکومت نظام نے اکبر حیدری کے خدمات حاصل کر لئے اور بظاہر لوگوں کو یہ اندیشہ ہوا کہ ریاست کی چہار دیواری میں ہر اکبر حیدری کو شاید ہندوستان کے عام مسائل پر نظر ڈالنے اور تنقید کرنے کا موقع نہ ملے ماسی لحاظ سے اکثر دل مخالفت بھی کی لیکن انھیں معلوم نہ تھا کہ اکبر حیدری کی وسیع النظری محصور نہیں کیا جاسکتی وہ حیدرآباد میں رہ کر بھی سارے ہندوستان کا ورد اپنے دل میں محسوس کر سکتے ہیں۔ ریاست کے فرائض انجام دیکر بھی حکومت ہند کے عام مسائل پر غور و فکر کے لئے وقت نکال سکتے ہیں۔

۱۹۰۵ء میں حیدرآباد کے وزیر مالیات سر جارج کیننگ ڈاکٹر حیدرآباد میں حیدری

تھے۔ انھیں اپنے وسیع اسکیم کو عملی جامہ پہنانے اور بٹانے کے لئے ایک ہوشیار اور تجربہ کار ماہر مالیات کی ضرورت تھی۔ ایسے موقع پر حکومت حیدرآباد کی نظر اکبر حیدری پر پڑیں اور انھیں واکر کے معاون کی حیثیت سے حیدرآباد بلا لیا گیا۔ صدر محاسب کی خدمت ان کے تفویض ہوئی اور مالی اصلاحات کے نظام العمل کو عملی جامہ پہنانے کیلئے اکبر حیدری کی مدد درکار ہوئی۔ اس زمانہ میں ریاست کی مالی حالت کچھ زیادہ اچھی نہیں تھی۔ اس کا سبب زیادہ تر فنی نقطہ نظر مالیات کی تشکیل اور آمدنی اور خرچ کے توازن کی عدم موجودگی تھی۔ واکر نے اکبر حیدری کی مستعدی اور فنی جا بجا بدستی کو اس قدر پسند کیا کہ دو سال بعد انھیں فینانس کی متبدا کا عہدہ حاصل ہو گیا۔ اور یہ اعتماد رفتہ رفتہ اتنا بڑھا کہ سن ۱۹۱۰ء میں جب واکر دست سے کراچنگستان گئے تو محکمہ مالیات کی عنایت سے اکبر حیدری کے ہاتھوں میں دیدی گئیں۔ اس موقع سے انہوں نے پورا پورا فائدہ اٹھایا اور ریاست کی فلاح و بہبود کے وہ

وہ طریقہ عمل میں لائے کہ عام طور پر حکومت حیدرآباد کی نظروں میں کبرجیوری کی ایک خاص وقعت ہو گئی۔ ان دنوں قحط کا بار بار ریاست کے مختلف مقامات پر تعلق جانا اس قدر اہمیت اختیار کر چکا تھا کہ اس کو دور کرنے کی تہاؤں پر بہت زور دیا جا رہا تھا ایسے وقت میں حیدری نے قحط کے موقعوں پر حکومت کی جانب سے رعایا کی مدد کے لئے ایک معقول رقم ہر سال موازنہ میں سے یہ انداز کرنی شروع کی اور دو ایک موقعوں پر یہ کثیر رقم اس آڑے وقت میں اتنی کام آئی کہ ریاست کے گوشہ گوشہ میں کبرجیوری کی دوراندیشی کے چرچے ہونے لگے۔ دوسرا کارنامہ اس عہدہ کا تعلیمات کے محکمہ کو وسیع کرنے کی تحریک ہے۔ ایک تعلیماتی مشیر مقرر کیا گیا جس کو ہدایات دی گئیں کہ وہ ساری ریاست کا دورہ کر کے تعلیمی حالات کے متعلق ایک جامع رپورٹ پیش کرے اور جب یہ کام انجام پا چکا۔ تو حسب مشورہ تعلیمات کے محکمہ پر زیادہ روپیہ صرف کر نیکی کبرجیوری نے تحریک کی اور ایک کثیر رقم مواد میں اس کے لئے فراہم کی۔ تعلیم ذکر کے ساتھ تعلیم انات کا بھی کبرجیوری کو ابتدائی سے خیال تھا۔ محبوبیہ گورنر اسکول کی ترقی میں کبرجیوری کی توجہ کو بڑا دخل ہے۔ تیری قابل ذکر اصلاح حکومت کے لئے عمدہ عہدہ داروں کا انتخاب ہے کبرجیوری نے حکومت ہند کی طرح حیدرآباد سول سروس کے قیام پر اس قدر زور دیا کہ سول سروس کی بنیادیں مستحکم ہو گئیں۔ امتحان مقابلہ اور اس کے قوانین و ضوابط بالکل حکومت ہند کی طرح رکھے گئے۔ رفتہ رفتہ یہ انتخاب اتنا وسیع ہوتا گیا کہ ریاست کا نظم و نسق لائق اور تجربہ کار سیولینوں کے ہاتھوں میں آ گیا۔ چوتھی کارگزاری موسیٰ ندی کی بلخانی کے احتمال کو کم سے کم کرنا ہے۔ ڈیمینج اور آرائس بلدہ کے

قابل لحاظ اسکیموں پر توجہ کرنے کی سفارشیں کیں۔ یہ سفارشات اس قدر واجبی اور ضروری تھیں کہ ان پر حکومت کو متوجہ ہونا لازمی تھا۔ گذشتہ طغیانی نے حیدرآباد میں تاریخی انتشار پیدا کر دیا تھا اور موسم باراں میں اس کی ہولناکی کا دوبارہ امکان تھا اور محض اس امکان کے خیال سے ان افراد کے رونگھے کھڑے ہو جاتے تھے جنہوں نے پھلی طغیانی میں مصیبت جھیلی تھی۔ اس لئے اس کا سدباب ضروری تھا۔ ڈیرینج بھی شہری زندگی اور صحت اور صفائی کے اصولوں کے لحاظ سے اس لائق تھا کہ اس پر توجہ کی جاتی۔ چنانچہ فوراً ہی ایک مکملہ معتمدی ڈیرینج کے نام سے قائم کیا گیا کہ سارے شہر میں ڈیرینج کا حال پھیلا دیا جائے اور صحت عامہ کے بہتر کرنے میں لوگوں کی مدد کی جائے۔ آرائش بلڈہ کا سوال بھی اتنا ہی اہم تھا۔ حیدرآباد ایک پرانا شہر ہے اور جا بجا قدیم تاریخی مقامات اور نشانیاں دیکھنے میں آتی ہیں لیکن اس کے ساتھ ہی ساتھ بعض محلے اور مقامات اس قدر گنجان اور اصول حفظان صحت کے لحاظ سے اس قدر خراب تھے کہ ان کی وجہ سے طاعون وغیرہ کی قسم کی بیماریوں نے شہر کو گھیر لیا تھا۔ اس کا ایک ہی طریقہ تھا اور وہ پرانے محلوں کو جو گنجان اور بند اور تاریک تھے توڑ کر از سر نو خاص طور پر تعمیر کرایا جاتا۔ جہاں اس سے یہ فائدہ ہوا کہ ان محلوں کی آب و ہوا میں خاص فرق ہو گیا وہاں یہ بھی ہوا کہ محلہ کی رونق نئے مکانوں سے دو بالا ہو گئی۔ غرض یہ کہ ضرورت تھی کہ تاریخی مقامات چھوڑ کر باقی گنجان مقامات توڑ دئے جاتے اور نیا شہر بسایا جاتا۔ آج اسی کی بدولت حیدرآباد کا شمار ہندوستان کے جو تھے بڑے شہر میں ہوتا ہے۔

ہوم سکرٹیری | ۱۹۱۱ء میں سرکرہ جیوری ہوم سکرٹیری مقرر ہوئے۔ ان کے تحت

اس وقت پولیس عدالت۔ تعلیمات۔ طبابت وغیرہ جیسے آہم محکمے تھے۔ یہاں انہوں نے سب سے پہلے عدالتی کام کی طرف رخ کیا اور عدالتوں کی تنظیم اور ان کی بروقت کارکردگی پر زیادہ زور دیا خصوصاً تحویل کی کارروائیوں کو بلا تاخیر انجام دینے کا محقول انتظام کیا۔ عدالتی عہدہ داروں کی تنخواہوں اور وجاہت میں اضافہ کرنے کی تحریک پیش کی تاکہ انھیں رشوت لینے یا پاس داری سے حتی الامکان روکا جائے۔ نئے ہائیکورٹ کی عالی شان عمارت کی بنیاد ڈالی۔ طبابت کے محکمہ کو بھی بہت کچھ سونارا۔ طاعون کی ہلاکت آفرینوں سے سارا شہر پریشان تھا عوام کے لئے نقل مکان کا بچاؤ ان کی اپنی مفلسی کی بدولت ناقابل عمل تھا اور بغیر نقل مکان کے طبی امداد فضول تھی اس لئے اکبر حیدری نے شہر کے گرد و نواح میں پبلک کمیس مستقل طور پر حکومت کی جانب سے بنوادے جہاں رہ کر غریب اور بغیر مزید کاریہ کا بار اٹھائے اپنی جانیں بچا سکتے تھے۔ اس انتظام کے بعد جب طاعون کا دورہ ہوا تو ان کمپس کی اہمیت اس سے واضح ہو گئی کہ لوگ ہزاروں کی تعداد میں ان میں مقیم ہو گئے طبابت کے محکمہ میں دوسری اہم تجویز ڈیپٹی کے شفاخانہ ہذا م کی امداد تھی۔ یہ مرض جس قدر مہلک اور تباہ کن ہے وہ ظاہر ہے لیکن اس کے لئے کوئی خاص شفاخانہ نہ تھا اکبر حیدری نے اس کی ضرورت محسوس کی کہ ڈیپٹی کے شفاخانہ کے لئے کافی امداد مہیا کر کے اس کو ترقی دی جائے۔

عثمانیہ یونیورسٹی | یہ ہم پہلے ہی بتا چکے ہیں کہ اکبر حیدری کو ابتدا ہی سے تعلیمات سے اپنے طور پر تعلیماتی مسائل پر غور و خوض کیا اور حیدرآباد آنے سے پہلے ہی وہ

ہندوستان کی تعلیمی اہتری کو اس کی فلاکت کا سبب سمجھ رہے تھے اس لئے وہ حیدرآباد آتے ہی سب سے پہلے تعلیمات کے نظم و نسق پر نظر کرتے رہے لیکن ابتدا میں ان کی صدر محاسبی اور فینانس کی معتمدی کی مصروفیتیں اس طرف زیادہ توجہ نگر نیکاً سبب ہوئیں مگر جوں ہی وہ تعلیمات کے معتمد مقرر ہوئے انہیں اس کا فکر دامنگیر ہوئی کہ ریاست کا محکمہ تعلیمات وسیع اور وسیع تر کیا جائے ابراہیم حیدری سے پہلے اس محکمہ پر حکومت دس لاکھ روپیہ خرچ کرتی تھی۔ یہ رقم ریاست کی وسعت کا اندازہ کرتے ہوئے بہت قلیل معلوم ہوئی اور اس سے بڑھتی ہوئی ضرورت کی تکمیل نہیں پائی تھی ابراہیم حیدری نے اسکو دو گنا زیادہ کیا پھر سگنا اور چار گنا پہا تک کہ آج اس کا خرچ کچھ کم ایک کروڑ روپیہ ہے سرکاری مدرسوں کی تعداد اس وقت نو سو تھی اور ان کی ابراہیم حیدری نے بڑھاتے بڑھاتے سو چار ہزار کے قریب پہنچا دیا اور طلباء کی تعداد کو ساٹھ ہزار سے ڈھائی ہونے تین لاکھ کر دیا۔ محکمہ تعلیمات کی اس وسعت کے بعد بھی ابراہیم حیدری کو تشغی نہ ہوئی اور انہوں نے اس بڑی ریاست کے لئے ایک یونیورسٹی کی تحریک پر غور و فکر شروع کیا۔

حیدرآباد کی زبان اردو ہو چکی تھی اس لئے اس یونیورسٹی کی زبان بھی اردو و پنجاب کی گئی۔ اس وقت تک ہندوستان میں کوئی مثال ایسی موجود نہ تھی کہ کسی یونیورسٹی میں ذریعہ تعلیم ملکی زبان ہو۔ گو کہ اس سے انکار نہیں کیا جاسکتا کہ ہندوستان کے تعلیماتی مسائل پر غور و فکر کرنے والے اصحاب انگریزی زبان کو اعلیٰ تعلیم کا ذریعہ بنانے کے نقائص سے واقف ہو چکے تھے اور اس کے خلاف انہوں نے اکثر موقعوں پر سدائے احتجاج بھی بلند کی تھی مگر کہیں بھی اس نئی

تجویز کو عملی جامہ نہیں بنایا گیا تھا۔ اسباب کچھ ہی ہوں اور رکاوٹیں کسی قسم کی ہوں مگر باوجود احساسِ سستی کے کسی یونیورسٹی نے اپنا طرزِ عمل نہیں بدلاتھا یہ حیدرآباد جیسی عظیم ترین ریاست کے لئے ہی زیبا تھا کہ وہ جراثیم سے کام لے کر وہاں قدم رکھتی جہاں فرشتوں کے بھی پر جلنے ہیں۔ تعلیمات کے معتمد کی حیثیت سے کبیر حیدری نے یہ نئی تجویز پیش کی اور سلطانِ العلوم کے معاملہ فہم دانش اور دور رس نظروں نے جو پہلے ہی سے تعلیماتی مسائل کو سچا اور بکار آمد بنانے پر لگی ہوئی تھیں اس تجویز کے آئینہ میں مستقبل کی شاندار کاریاں دیکھی۔ عثمانیہ یونیورسٹی کی دانش بیل ڈالی گئی تو دنیا کی نظریں اس حراتِ اسمیں جڑ بہ کر لگی ہوئی تھیں خود حیدرآباد میں بھی ایک اصطرابی لہر دوڑ رہی تھی مگر آج اسکی حیرت ناک کامیابیوں پر کسے شبہ ہے۔ دارالترجمہ کا قیام ان مشکلات کو حل کرنے کے لئے ہوا جو تراجم کی وجہ سے پیدا ہو رہی تھیں دوسری یونیورسٹیوں کے مثلاً مصلحانِ تعلیم اور جامعاتی کمیشن جب کہ کسی عثمانیہ یونیورسٹی کے معائنہ کے لئے آتے ہیں تو یہ دیکھ کر دنگ رہ جاتے ہیں کہ سائنس کی تعلیم بھی اردو میں دی جاتی اور وہ بھی اعلیٰ اور تحقیقاتی تعلیم بی۔ ایس۔ سی اور ایم۔ ایس۔ سی کی بنیاد پر اور حیوانیاتی شعبہ جات بھی قائم ہو چکے ہیں انجینئرنگ اور طبی کالج بھی نہایت کامیابی کے ساتھ چل رہے ہیں۔ اس نوعیت کی جامعہ کے لئے جدید عالی شان عمارتوں کی بھی شدید ضرورت تھی اور یہ ضرورت بھی آج بڑی حد تک پوری ہو گئی۔ یونیورسٹی کی عمارت کا کام نہایت سرعت کے ساتھ عملی شکل اختیار کر چکا ہے اقامت خانے بن چکے ہیں۔ شعبہ فنون کی عمارت تکمیل کے قریب ہے۔ سائنس کالج

اور دوسری عمارتوں کا کام ہو رہا ہے۔ بلاشبہ جب یہ تعمیری کام بھی ختم ہو جائیگا تو وہ حیدری کا دماغ اور نظام کی دولت ٹھکانے لگے گی۔

تعلیمات میں تعصب نہ ہو اگلتہ میں تعلیماتی مسائل پر روشنی ڈالتے ہوئے
 اچھدری نے سکاٹلہ اعر میں کہا۔

ہندو اور مسلم یونیورسٹی کے قیام سے یہ اندیشہ بید ہوتا ہے کہ کہیں یہ تعصب کی ان چنگاریوں کو جو پہلے ہی سے ہندوستان کے گوشہ گوشہ میں پھیل چکی ہیں زیادہ نہ بھڑکائیں لیکن مجھے توقع ہے کہ اس قسم کی یونیورسٹیوں کا جہاں یہ فرض ہے کہ وہ اپنے کلچر کے محاسن کو باقی رکھیں وہاں یہ بھی ضروری ہے کہ وہ ہندوستان کی ساری تہذیب کے قدونوں کو مجموعی حیثیت سے بھارت ماتا کے چہروں میں رکھیں۔ یہی وہ طریق عمل ہے جس پر کامزن ہونکہ ہندوستان کے نوجوان جن کے ہاتھوں میں اس کا مستقبل ہے ایک ایسے محاذ پر کھڑے ہو سکتے ہیں جو حقیقی معنوں میں ہندوستانی ہے۔

جامعات کو سیاسی مسئلہ ۱۹۲۸ء میں جب "نان کو آپریشن" کا زور ہوا تو علی برادروں نے اکھاڑے نہ بنایا جا سکے علی گڑھ کی جامعہ کو سیاسی کاروبار کا مرکز بنانا چاہا لیکن اچھدری اور نواب صاحب بھوپال کی انتہک کوششوں نے اس سے باز رکھا جامعات کو سیاسی اکھاڑے نہ بنایا جائے اگر حیدری نے کہا طلباء کی ذہنیت میں

افتلاب پیدا کرنا مصلحت کے خلاف ہے اور ہندوستانی حالات کا اندازہ کرتے ہوئے خطرناک۔ غالباً بکر حیدری کو اس وقت یاد آیا ہو گا کہ کس طرح جنگل کونسل آف نیشنل ایجوکیشن ٹوٹ گئی اور کس طرح ڈاکٹر اینی مینٹ کے نیشنل انجی ٹیوشن نے حکومت سے امداد کی درخواست کی۔ قومی اور سیاسی اداروں کی سخت دیکھ کر جامعات کو دوبارہ کانٹوں میں گھسیٹنا بے سود تھا اس لئے بکر حیدری نے علی برادروں کی اس تحریک کی سخت مخالفت کی اور جہاں تک آج کہا جاسکتا ہے اس کو تباہی سے بچایا۔

ماہر تعلیمات | بکر حیدری کی تعلیماتی سہی سارے ہندوستان سے خراج تحسین حاصل کر رہی ہے۔ ڈاکٹر یونیورسٹی نے اعزازی ممبر بنایا عثمانیہ اور مدراس یونیورسٹیوں کے علاوہ دوسری یونیورسٹیوں نے بھی ال۔ ال۔ ڈی کی اعزازی ڈگری دی۔ پنجاب کے علاوہ دیگر یونیورسٹیوں نے جلد تقسیم اسناد کے مواقع پر طلبہ سہی کے لئے مدعو کیا۔ اس سلسلہ کا سب سے بڑا اعزاز غالباً وہ تھا جبکہ یونیورسٹی کافر نے انھیں "انٹرنیوٹورسٹی بورڈ" کا صدر منتخب کیا۔

ہندوستان کے بہت سے وزیر مالیات | ۱۹۱۹ء میں حیدرآباد میں جب انگریزوں کو نسل کا قیام ممبر مقرر کیا گیا۔ مالیات کی محکمہ اور تقسیم بکر حیدری کا بڑا کارنامہ ہے۔ یہاں انہوں نے رفتہ رفتہ بجٹ کی ترتیب میں وہ کار نمایاں کئے کہ ان کا شمار ہندوستان کے بہت سے وزیر مالیات میں ہونے لگا۔ سب سے زیادہ قابل تعریف بات یہ ہے کہ جب سے انہوں نے مالیات کا صیغہ اپنے قبضہ میں لیا کبھی بھی

ریاست کے مالیات میں خسارہ نہیں ہوا۔ خصوصاً بچھلے چند سالوں میں بھی جو کہ دنیا کی تاریخ میں مالیاتی نقطہ نظر سے کٹھن گزرے ہیں ان ہی کی پیکر کئی کی بدولت ریاست کا مالیاتی حکمہ اس عالمگیر نقصان سے بچا رہا۔ حقیقت یہ ہے کہ ہندوستان کے بڑے بڑے ماہران مالیات کبر حیدری کی اس کارکردگی کو رشک کی نگاہ سے دیکھتے ہیں۔ اس پر طرہ یہ کہ انکم ٹیکس یا اسی قسم کے بے شمار ٹیکس جن کو ساری دنیا کی ریاستوں میں رائج کرنا پڑا حیدرآباد میں غیر ضروری سمجھے گئے۔ ٹیکس کے علاوہ کروڑ گیری کے معاملہ بھی مجموعی حیثیت سے پانچ فیصدی سے بڑھنے نہ پائے۔ دراصل یہی وہ نعمتیں ہیں جن کی وجہ سے حیدرآباد کا شہر برطانوی ہند یا دوسری ریاستوں کے شہری سے زیادہ خوش و خرم ہے۔

نظام اسٹیٹ ریلوے | ابتداء میں ریلوے کا گتہ انگریزی کمپنی کے قبضہ میں تھا لیکن حال ہی میں ریلوے خرید لی گئی اور اب ریاست کی ملکیت ہے۔ جس زمانہ میں انگریزی گتہ تھا کبر حیدری ریاست کی طرف سے نگران کار تھے اور لندن کے بورڈ میں یہ نمائندگی کرتے تھے۔ خیال کیا جاتا ہے کہ یہ اعزاز اس سے پہلے کسی ہندوستانی کو حاصل نہ ہوا تھا۔ اب جبکہ ریاست کی ریلوے ہو گئی اس کا صیغہ بھی کبر حیدری کے تحت کار دیا گیا۔

ہندو مسلم اتحاد | ابتداء ہی سے کبر حیدری تعصب اور فرقہ وارانہ ذہنیت سے پاک رہے ہیں۔ آج اگر ہندو مسلم اتحاد کی آواز بلند کی جائے تو کوئی تعجب نہیں کیونکہ ہم میں سے ہر شخص یہ جاننے لگا ہے کہ ہماری کامیابی کا اصلی راز اسی اتحاد میں پوشیدہ ہے مگر آج سے ایک عرصہ پہلے جبکہ آزادی کا خیال

پیدا ہوا ہی تھا۔ یہ تار جانا کہ ہندو مسلم نفاق کی بدولت ہم روز بروز تھوڑا تھوڑا
کی طرف بڑھتے جا رہے ہیں۔ عقل سلیم کا کام تھا۔ اکیسویں آل انڈیا محمدان ایجوکیشنل
کانفرنس میں جو کھلکتے میں منعقد ہوئی تھی لیکن کبر حیدری نے کہا:

ہندوستانی قومیت اس سے ابھرے گی نہیں بلکہ شے گی
اگر مسلمانوں نے اشوک کی عظمت کا اندازہ نہیں کیا یا چند
کے عہد زریں سے استفادہ نہیں کیا یا ایجنڈا کی بت تراشی
اور مصوری کی نقوش اپنے دلوں پر مرتسم نہیں کئے یا جادو
اور تکارام کی وجد آفرین نظموں سے اپنے سوئے ہوئے
جذوبوں کو نہیں بیدار کیا یا سری کرشنا اور بدھ کے اخلاقی
درس سے اکتساب فیض نہیں کیا۔

بالکل اسی طرح ہندوستانی قومیت ابھرے گی نہیں بلکہ
مٹے گی اگر ہندوؤں نے مغلیہ اور عادل شاہی خلیفہ بوس
عمارتوں پر فخر نہ کیا یا شیر شاہ اور اکبر اعظم کے کارنامے
تاریخ میں دیکھ کر آنکھوں پر ٹھیکری رکھ لی یا ہندوستان کی متنا
ترین عورتوں چاند بی بی اور نور جہاں کا احترام نہ کیا یا
محمود گادان اور ابو الفضل جیسے مدبروں کی وزارت کو
بھلا دیا یا امیر خسرو اور غالب کی شاعری کو ٹھکرا دیا۔

وہ دن نہیں ہوگا جبکہ ہندو اور مسلمان میوا اور پتہ
جیسے اصلی درجہ کے ویسراہیوں کا احترام نہ کریں گے یا ماہرن

تظم و نطق کے سلسلہ میں ہندو اور مسلمانوں کا ذکر کریں گے،
ہندوستان کے دوستوں میں فاسٹ اور براؤٹ کو فراموش
کر دیں گے ۱۱

گول میز کانفرنس ۱۹۴۷ء میں جب گول میز کانفرنس کی تجویز ہوئی تو حیدرآباد سے
ایک وفد بھیجا گیا جس کی سرکردگی کا شرف اکبر حیدری کو حاصل تھا۔ کانفرنس جب ڈی
کمیٹیوں میں منقسم ہو گئی تو اکبر حیدری کو بھی ہر ذیلی کمیٹی میں شریک کیا گیا اور ہندوستانی
ریاستوں کے نمائندوں نے باہمی مشورہ کے لئے جو کمیٹی بنائی تھی اس کی صدارت
اکبر حیدری ہی نے کی۔ مالیات سے متعلق جرزئی کمیٹی تھی اس میں انہوں نے خاص
طور پر حصہ لیا اور والی ریاست کی ایما سے کسی ایسے وفاق میں شرکت سے انکار
کیا کہ جس کی وجہ سے ریاست کی وجاہت میں فرق آتا ہو۔ ۱۹۴۳ء میں دوسری
گول میز کانفرنس لندن میں منعقد ہوئی اور ۱۹۴۷ء میں تیسری۔ ان مواقع پر بھی
اکبر حیدری نے حیدرآبادی نمائندوں کی رہنمائی کی۔ اور اس سلسلہ میں دراصل
اکبر حیدری کو مختلف انجمنوں سے ملنے اور ریاست اور حکومت ہند کے
عام مفاد پر تبادلہ خیال کرنے کا موقع ملا۔

پریوی کی کونسلر اینٹانس کی کارگزاروں پر حیدر نواز جنگ کا خطاب والی ریاست
کی جانب سے ملا۔ اور ملک معظم کی طرف سے "سر" کا اعزاز عطا ہوا۔ حال
ہی میں پریوی کونسلر کا اعزاز بھی بخشا گیا۔


اخلاق و عادات اکبر حیدری بہت سادگی پسند انسان ہیں۔ وہ کھلے اور پینے
میں بیجا اسراف ناپسند کرتے ہیں۔ اپنی عادتوں کے وہ بہت سختی کے ساتھ

پابند ہیں۔ اس عمر میں بھی نماز و روزہ کا بڑا خیال رہتا ہے۔ اوقات مقررہ پر ناکامی کی ادائیگی کو وہ اپنا فرض خیال کرتے ہیں۔ اپنے مذہب سے دلچسپی رکھتے ہیں۔ اور دوسروں کے مذہب میں تعرض نہیں کرتے۔ اولیا کا احترام کرتے ہیں اور علماء کی عزت۔ غیر معمولی اچھے اخلاق کے انسان ہیں۔ ہر شخص سے خندہ پیشانی سے ملتے ہیں یہ اور بات ہے کہ اپنی بڑھی ہوئی مصروفیات کی وجہ سے تفصیلی ملاقات نہیں کر سکتے لیکن سنتے سب ہی کی ہیں ملنے کا کوئی وقت مقرر نہیں بگھر پر دفتر میں۔ تفاریب کے موقع پر یا دوسرے مقامات پر جہاں وہ نظر آئیں ملنے والوں کی ایک جماعت بھی دہاں پہنچ جاتی ہے۔

سرجه سہی بوس

سرجه سہی بوس

سید کاظم جبار



سر جے، سی، بوس

ابتدائی تعلیم | جگدیش چندر بوس ۳۰ نومبر ۱۸۵۵ء کو بمقام بکرام پور پیدا ہوئے۔ ان کے والد بھگوان چندر بوس فریڈ پور میں سب ڈویژنل آفیسر تھے۔ تعلیماتی مسائل میں "ڈاکٹر بوس کہتے ہیں" میرے والد خاص قسم کے خیالات رکھتے تھے۔ منزلی طرز تعلیم ابتدائی مراحل سے گذر رہی تھی اور وہ افراد جو گورنمنٹ کے کسی نہ کسی حیثیت سے زیر اثر تھے اسکولوں کے دلدادہ ہو رہے تھے حالانکہ میرے والد بھی انگریزی حکومت کے بڑے ہونے سیلاب میں بہے جا رہے تھے لیکن انہوں نے مجھے بجائے اسکول میں شریک کرانے کے گاؤں کے ایک پاٹ شالہ میں شریک کرایا یہاں میرے ہم عصروں کے محنتی لڑکے اور کسانوں کے فطرت پرست سپوت تھے۔ محنت و مشقت اطاعت و فرمانبرداری باندھب کی پرستش اور دیہات سے دلچسپی میں نے یہاں سے حاصل کی۔ اپنی ماں کے متعلق ڈاکٹر بوس بیان کرتے ہیں "میری ماں گھر پر چشمہ براہ

رہتی تھی کہ کب میں مدرسہ سے واپس آؤں اور کب وہ فرط محبت سے گلے لگائے میں عموماً اپنے ہم جماعتوں کے ساتھ گھر واپس جوتا تھا اور ان میں اکثر اس طبقہ کے لڑکے ہوتے تھے جنہیں آج کل ”اچھوت“ کہتے ہیں لیکن میری ماں ان کا خیر مقدم آپ طرح کرتی تھی جس طرح سے کہ کسی اونچی ذات والوں کا یا خود میرا۔ ہم سب کو ایک ہی جگہ کھلاتی پلاتی اور ایک ہی طرح کا سلوک کرتی اور یوں میں نے ابتدا ہی سے ذات پات کا کوئی فرق محسوس نہیں کیا۔“

ڈاکٹر بوس پاٹ شالہ کی تعلیم کے متعلق لکھتے ہیں ”اس دہقانی مدرسہ میں مجھے بھیجنے سے مقصد یہ تھا کہ میں اپنی عمر کا ابتدائی بہترین حصہ مادری زبان سیکھنے میں صرف کروں، ملکی ماحول سے دلچسپی پیدا کروں، مذہبی درس حاصل کروں اور قومی تمدن سے متاثر ہوں۔“ عجیب بات یہ ہے کہ ڈاکٹر بوس کانگراں اس کسنی کے زمانہ میں کوئی تعلیم یافتہ، مہذب یا معقول آدمی نہ تھا بلکہ ان کے والد نے ڈاکوؤں کے ایک سردار کو ان کی دیکھ بھال کے لئے مقرر کیا تھا۔ واقعہ یہ ہوا کہ جس زمانہ میں بھگوان چندر بوس فرید پور کے سب ڈویژنل آفیسر تھے تو لٹروں کی ایک ٹولی سارے گاؤں کو پریشان کر رہی تھی جن اتفاق سے ایک موقع پر انہوں نے اس ٹولی کے سرغنہ کو تنہا اپنی جان پر کھیل کر گرفتار کر لیا اس جانبازی کا اس سردار پر اتنا اثر ہوا کہ جب وہ کئی برس سجد قید سے چھوٹا تو سیدھا ان کے گھر آیا اور التجا کی کہ اسے اپنے ہاں ملازم رکھ لیں۔ یہ خیال کر کے کہ اس کو دوسری جگہ ملازمت نہ ملے گی انہوں نے اسے اپنے ہاں رکھ لیا اور اپنے چار سالہ لڑکے کی خدمت پر مامور کر دیا۔ اس کا کام یہ تھا کہ ڈاکٹر بوس کو اپنی پیٹھ پر گائوں کے مدرسے

یہاں اور دن بمران کے ساتھ رکھ شام کو گھر واپس لائے۔ وہ میری خدمت بہ طرح کیا کرتا تھا کہ کیا کوئی نرس کرے گی؟ ڈاکٹر بوس بیان کرتے ہیں، اپنی پھپھی زندگی سے توبہ کرنے کے بعد وہ جید نیک ہو گیا تھا۔ کیا مجال کہ کوئی میری طرف تکلیف چوں سے تو دیکھ لے! فرصت کے لمحات میں جس طرح کھلائی یا دوا پر یوں اور دیووں کے قصے بیان کرتی ہے بالکل اسی طرح وہ اپنے خون آشام کارنامے بیان کرتا تھا کہ کس طرح اُس نے بڑے بڑے معرکے سر کئے ہیں اور کہاں زخم کہاں ہیں! ظاہر ہے کہ ان واقعات نے ڈاکٹر بوس کی رگوں میں گرم خون دوڑا دیا اور اس زمانہ میں جبکہ حقیقی معنوں میں انسان سیکھنے اور حاصل کرنے کے قابل ہوتا ہے ویری اور شجاعت کے درس انہوں نے حاصل کئے۔

انگلستان میں | پاٹ شالہ کی تعلیم ختم کر کے ڈاکٹر بوس انگریزی مدرسہ میں چلے گئے اور درجہ بدرجہ انہوں نے وہ تمام منازل طے کئے جن کے بعد

بی اے کی ڈگری ملتی ہے۔ جب انہوں نے سینٹ زیور کا کالج کلکتہ سے ڈگری لی تو ان کے دل میں خواہش ہوئی کہ انگلستان جا کر سول سروس کے مقابلہ میں شریک ہوں انہوں نے والد سے مشورہ کیا لیکن ناکامی ہوئی۔ دراصل ان کے والد اپنے لڑکے کی طبیعت سے اتنے زیادہ واقف تھے کہ خود ڈاکٹر بوس کو بھی پتہ نہ تھا۔ انہوں نے مشورہ دیا کہ نظم و نسق کا میدان ان کے لئے موزوں نہیں ہے بلکہ سائنس یا ڈاکٹری کے امتحانات اور تحقیقات ان کی طبیعت کی اقتاد اور فطری رجحان کے لحاظ سے نہرت اور نیک نامی کا باعث ہو سکتے ہیں۔ چنانچہ ڈاکٹر بوس اسی مشورہ پر عمل کرنے کے لئے انگلستان پہنچے۔

لندن میں چکر ڈاکٹر بوس ڈیکل کالج میں شریک ہو گئے۔ چونکہ کلکتہ میں انہوں نے حیاتیات کے درس نہیں حاصل کئے تھے اس لئے پورے ایک سال تک یہاں انہیں اس مضمون کی طرف توجہ کرنی پڑی۔ دوسرے سال سے ڈاکٹری کی تعلیم برابر ہونے لگی لیکن سودا اتفاق سے ان کی صحت اس دوران میں کچھ ایسی خراب ہوئی کہ باوجود مدتوں علاج کے فائدہ نہ ہوا اور مجبوراً ڈاکٹروں کے مشورہ پر انہیں ڈاکٹری تعلیم سے کنارہ کش ہونا پڑا یہاں سے وہ سیدھا کیمبرج پہنچے ۱۸۸۷ء میں انہوں نے بی اے کیا پھر بی ایس میں شریک ہوئے اور نچرل سائنس اسکالرشپ حاصل کیا۔

ہندوستان کو واپسی پر وینڈرفاسٹ ہتھورا ہاہر معاشیات نے لارڈ رین سے جو ہندوستان کو واپسی اس وقت ہندوستان کے وائسرائے تھے ان کا تعارف کرایا اور اسی بنا پر انہیں پریسڈنسی کالج کلکتہ میں سائنس کی پروفیسری مل گئی۔ لیکن یہ سلسلہ منصرمانہ تھا اس زمانہ میں اس کالج میں کوئی اچھا سا عمل نہ تھا اور انہیں اپنے خانگی عمل میں تحقیقاتی کام کرنا پڑتا تھا۔ انہوں نے اطمینان سے کام کیا اور تقریباً دس سال بعد ایک چھوٹا سا عمل کالج میں تیار ہوا۔ اور اسی کو ان کی نظر آنکھوں نے غنیمت جانا۔

۱۸۹۵ء سے انہوں نے سائنس پر مقالات لکھنے شروع کئے۔ پہلا مقالہ "قلم کے ذریعہ برقی مشاعوں کی تعظیم" تھا جو مئی ۱۸۹۵ء میں جرنل آف دی ایشیاٹک سوسائٹی آف بنگال میں شائع ہوا۔ اور اسی سال دو مضامین برقیات سے متعلق "الکٹریٹین" میں شائع ہو کر مقبول ہوئے۔ اس کے بعد ان کا

مشہور مقالہ ”برقی انعطاف نماؤں کا تعین“ رائل سوسائٹی جرنل میں شائع ہوا۔ اس زمانہ میں رائل سوسائٹی کی اتنی وقعت تھی کہ اس جرنل میں کسی مضمون کا شائع ہونا بڑا اعزاز سمجھا جاتا تھا۔ چنانچہ لوگوں نے اب بوس کی عظمت کرنی شروع کی۔ رائل سوسائٹی نے نہ صرف بوس کے مقالہ کو شائع کیا بلکہ ان سے درخواست کی کہ وہ اپنی تحقیقات کو جاری رکھیں اور ان کی معقول امداد کا وعدہ کیا۔

۱۸۹۶ء میں ڈاکٹر بوس نے دنیا کے سائنس کو حیرت میں ڈال دیا۔ ان کی خدمات کے اعتراف کے سلسلہ میں لندن یونیورسٹی نے ڈاکٹر آف سائنس کی ڈگری دی۔ اس زمانہ میں لاسکلی تحقیقات اور تجربات پر دنیا کے تین بہترین دماغ بیک وقت مصروف تھے۔ ڈاکٹر بوس۔ مارکونی اور امریکہ کا ایک مشہور سائنس دان۔ ڈاکٹر بوس ہندوستان میں بے سرو سامانی کے عالم میں تحقیقات و تجربات کر رہے تھے اور ان کے دوسرے مقابل بہترین مہملوں میں سرگرم کار تھے۔ مگر ڈاکٹر بوس نے سب سے پہلے کلکتہ کے ٹاؤن ہال میں گونر کی موجودگی میں چھوٹے پیمانہ پر اپنے تجربات کا کامیاب مظاہرہ کیا۔

رائل انسٹی ٹیوشن میں تقریریں بوس کی شہرت آگ کی طرح پھیل گئی اور رائل انسٹی ٹیوشن نے دعویٰ کیا کہ وہ انہیں مخاطب

کریں۔ برقی موجوں پر انہوں نے متعدد تقریریں کیں اور نبات اور حیوان کے محرکات کے جواب میں تجربات کرتے رہے۔ ایک دن شہرہ آفاق تجربہ کار ماہر فعلیات سر مائیکل فاسٹرن نے ان سے کہا:-

”اس لہر میں کیا نئی بات ہے؟ نصف صدی سے ہم اس

واقعہ ہیں“

آپ کے خیال میں یہ کیا چیز ہے؟ بوس نے دریافت کیا۔

”عضلاتی جواب کی ایک لہر“

”معاف کیجئے یہ دھاتی ٹین کا جواب ہے۔“

”کیا؟“ تعجب سے اچھل کر فاسٹر نے پوچھا، ”ٹین کیا تم نے

ٹین کہا؟“

تفصیلات معلوم کر کے فاسٹر کو بڑی حیرت ہوئی۔

جوں جوں بوس اپنی تحقیقات بیان کرتے جاتے تھے سائنس دان مبہوت ہو کر ان کا منہ تکتے تھے۔ سر جان برٹن سائنس دان جو اس زمانہ کے برقی فعلیات کے مانے ہوئے یگانہ روزگار استاد تھے اور انہیں حیوانات اور نباتات دونوں پر عبور کامل تھا ڈاکٹر بوس کی تقریروں کا شہرہ سکر آکسفور سے چلے آئے اور ظاہر ہے کہ سامعین میں سب کی نگاہیں ان کی طرف رہتی تھی کہ اگر وہ تقریر کریں تو بوس کی علمی لیاقت مسلمہ ہوگی۔ مگر یہاں ایک عجیب و غریب واقعہ پیش آیا۔ خزانٹ سائنس دان نے کہا کہ بوس ایک ماہر طبیعیات ہیں اور انہوں نے خواہ مخواہ حیاتیات کے میدان میں قدم رکھا ہے۔ اب بھی کچھ زیادہ وقت نہیں گیا اور وہ اگر چاہیں تو اپنے مقالہ کا عنوان بجائے ”برقی جواب کے بعض طبیعیاتی تقاضے“ رکھ سکتے ہیں۔ ان کا یہ کہنا تھا کہ سب کے سب ہم آواز ہو گئے اور بوس کو ممکنہ طریقہ پر بدول کرنے لگے۔ لیکن بوس غیر معمولی عزم و استقلال کے انسان ہیں وہ جانتے تھے کہ یہ سب کچھ کسی خاص غرض و غایت کے

در نظر کیا گیا ہے اور کسی مصلحت کے پیش نظر عدد و گردانی اور سماجی عارفانہ کیا گیا ہے۔ کمرہت باندھ کر انہوں نے رائل سوسائٹی کو آگاہ کیا کہ وہ اس مقالہ کا ایک لفظ بھی بدلنے کے لئے تیار نہیں ہیں خواہ ان کا مقالہ ناپسند ہی کیوں نہ کیا جائے ہندوستان و اہلس ہو کر انہوں نے غور مکر کیا اور ایک قطعی نتیجہ پر پہنچ کر دوبارہ لندن پہنچے اور رائل انسٹی ٹیوٹ میں از سر نو تجربات میں مہمک ہو گئے۔ اس اثنا میں آکسفورڈ کے مشہور پروفیسر وائٹس نے ان سے خواہش کی کہ وہ اپنے تجربات انھیں دکھائیں۔ بوس راضی ہو گئے اور ایک دن وائٹس ہو رہیں اور براؤن ہکسل کے جانشین ہوس کی معیت میں بوس کے ہاں پہنچے اور تجربات دیکھ کر تینوں متین پروفیسر تجزیوں کی طرح اظہار تعجب اور خوشنودی کرنے لگے۔ ساتھ ہی انہوں نے کہا کہ رائل سوسائٹی اگر اس مقالہ کو قبول نہیں کرے تو ہم بخوشی کینن سوسائٹی کی جانب سے اس کو قبول کرتے ہیں کیونکہ ہم اس سال صدر اور مہتمم ہیں۔ مقالہ کی از سر نو ترتیب کے لئے بوس ہندوستان واپس آ گئے اس اثنا میں انہیں معلوم ہوا کہ کسی اور پروفیسر نے ان کی تحقیقات کو اپنا لیا ہے اور اس کو فی زمانہ اہمیت دی جا رہی ہے۔ بوس نے اسپیل کی اور اپنا سارا کام کمیشن کے آگے رکھ دیا۔ بڑی تحقیق کے بعد آخر تصفیہ بوس کے حق میں ہوا۔

پیرس میں تقریریں ۱۹۰۷ء میں سر جان وڈبرن گورنر بنگال نے انہیں پیرس کانگریس آف سائنس میں نمائندگی کرنے کے لئے بھیجا۔

اس سلسلہ میں وہ پیرس میں اس قدر ہر دل عزیز ہوئے کہ انہیں مختلف سوسائٹیوں نے تقریروں کے لئے مجبور کیا۔ ۱۹۰۷ء میں انہیں ایک مشہور سوسائٹی کی کونسل کا

رکن بھی بنا لیا گیا۔

دنیا کا سفر آکسفورڈ یونیورسٹی نے تقریروں کا انتظام کیا اور بوس وہاں پہنچے۔ آکسفورڈ کے بعد کیمبرج کا نمبر تھا۔ یہاں انہوں نے نباتیاتی تحقیقات کا ذکر کیا اور بعض پودوں کا ذکر ایسا کیا کہ وہاں کے بعض نامی گرامی پروفیسروں کو ان پودوں کا شوق اس حد تک بڑھا کہ انہوں نے ہندوستان سے مٹی منگوائی اور خاص طور پر ان پودوں کی نشوونما کا انتظام کیا۔ پروفیسر سیوارڈ، سرفرانس ڈارون، اٹارلنگ، آئیور اور کیارتھ ریڈان سے اس سلسلہ میں خاص طور پر متاثر ہوئے۔ مسٹر بالفوران کے معامل میں آئے اور حیاتیاتی تجربات کا معائنہ کر کے حیرت و خوشی کا اظہار کیا۔ وہ نیا میں ڈاکٹر بوس نے اپنی ایک خاص تقریر کا انتظام کیا اور ساتھ ہی ساتھ اسے بعض تجربات کے عکس بھی دکھائے۔ امپریل یونیورسٹی دنیا کے پروفیسر موش نے ڈاکٹر بوس کا شکریہ ادا کرتے ہوئے کہا کہ یورپ کو ہندوستان کا ممنون ہونا چاہیے کہ اس نے ایک ایسا پوت پیدا کیا جو نباتیاتی دنیا میں اپنے عجیب و غریب انکشافات کی بدولت ناقابل فراموش ہے۔ بعض محققین نے تو بوس سے یہاں تک خواہش کی کہ وہ کلکتہ کے معامل میں ان کے زیر نگرانی کام کرنا چاہتے ہیں۔

اس سفر میں ڈاکٹر بوس امریکہ بھی گئے ”مین“ سے ”کیالیفورنیا“ تک تمام یونیورسٹیوں نے دعوت ناموں کی بوجھاڑ شروع کر دی۔ مشہور علمی ادارے مثلاً نیویارک اکیڈمی آف سائنس، دی بروک لین انسٹی ٹیوٹ آف آرٹس اینڈ

سائنس۔ ہارورڈ۔ کولمبیا اور شکاگو یونیورسٹی نے حد درجہ شوق کے ساتھ ان کے خطبات سنے۔

شامکار دنیا کے سفر سے واپس ہو کر بوس اپنی تحقیقات میں پہلے سے زیادہ مہنک ہو گئے۔ کہا جاتا ہے کہ ان کا شامکار یہ اکتشاف ہے کہ نباتات اور حیوانات کی اعصابی زندگی میں کوئی فرق نہیں ہے اور ایک حد تک یہ دکھائی دیتا ہے کہ ”موسا“ کا پودا بالکل انسانی اقوام کی زندگی کی تاریخ کو دہراتا ہے“

خود بوس نے نباتاتی اور حیواناتی زندگیوں کا فرق ایک جگہ اس طرح بیان کیا ہے:-

”حیوانات صدمہ کا اظہار حرکات سے کرتے ہیں برخلاف اس کے اکثر پودے متواتر صدما کی بھی مدافعت قوت رکھتے ہیں۔ حیوانوں کی بعض باتیں مسلسل متحرک رہتی ہیں بغیر کسی ظاہری سبب کے بھی اور یہ تسلسل مختلف صورتوں میں مختلف اثرات پیدا کرتا ہے نباتات میں اس قسم کی کوئی چیز نہیں پائی گئی۔ حیوانوں کی باتیں برقی ارتعاش پیدا کرتی ہیں برخلاف اس کے معمولی نباتات میں اس قسم کی کوئی چیز نہیں پائی جاتی“

اس نئی تحقیق کی کامیابی کا باعث ایک نئے آلہ کی ایجاد ہوئی وہ اس قسم کا بنا یا گیا ہے کہ پودے اپنی حرکات کا احساس اور خصوصی تحریکات کی پیمائی کرتے ہیں۔ اس آلہ کا نام بوس نے ”گونج پیم“ رکھا۔ اس کی بے اور صداقت کا یہ حال ہے کہ دل کی ایک حرکت کا ایک سنسٹو پیم کا قفہ بھی بتا سکتا،

اور پھر کمال یہ کہ یہ آلہ بوس نے اپنی نگرانی میں ہندوستان ہی میں بنوایا۔ اس ہندوستانی آلہ کو ساری دنیا نے تجربہ کے بعد قابل اعتبار پایا اور دنیا بھر کے اس کی مانگ ہونے لگی۔

ڈاکٹر بوس نے تجربہ کیا کہ اگر ایک پودے پر ضرب لگائی جائے تو چوٹ لگنے اور اس کے تاثرات ظاہر ہونے میں ایک سکند کا پلہ وقفہ ہوتا ہے۔ نشہ آور اشیاء کا اثر نباتات پر اسی طرح ہوتا ہے جس طرح سے کہ حیوانات پر۔ زہر کا بھی دونوں پر یکساں اثر ہوتا ہے۔ درخت رات کے بارہ سے صبح کے آٹھ بجے تک سوتے ہیں بالکل اسی طرح جس طرح ترقی یافتہ دنیا کا تمدن انسان موت کے اثرات پودوں پر جس طرح رونما ہوتے ہیں ان کا بوس نے بڑی کامیابی سے تجربہ کیا۔

تصنیفات ۱۹۰۷ء میں ”پودوں کا جواب“ شائع کی اور ۱۹۰۷ء میں ”برقی افلیات“ مشہور سائنٹفک رسالہ ”ریچرچ“ نے ان پر تبصرہ کرتے ہوئے لکھا ”ماہران حیاتیات ان کتابوں کو پڑھ کر دنگ رہ جائیں گے کہ کس طرح ان کے مصنف نے اپنے مشاہدہ۔ تجربہ اور تحقیق سے ایک انقلابی لہر دوڑا دی مصنف نے علمی مباحث کو اپنی پختہ کارانہ طرز میں اس قدر دلچسپ بنایا ہے کہ ہم اس مطالعہ کی پُر زور سفارشیں کئے بغیر نہیں رہ سکتے“

گورنمنٹ کا اعتراف ۱۹۱۳ء میں بوس پچپن سال ہونے کی وجہ سے پریسڈنٹ کی رولنگ کی پرو فیسری سے علیحدہ ہونے والے تھے لیکن چونکہ کلچر گوان کی خدمات کی بے انتہا ضرورت تھی اس لئے مزید دو سال کی

توسیع کیلگی۔ اس کے بعد ان کی خدمات کا اعتراف کرتے ہوئے پوری توجہ بطور وظیفہ دی گئی اور ساتھ ہی یہ استدعا کیلگی کہ تحقیقات کرنے والے طلباء کو وہ ہدایات دیتے رہیں اور ایک حد تک ان کے کام پر نظر رکھیں۔ بوس کے لئے یہ فرائض بارگراں نہ تھے بلکہ وہ تو ان کی مرضی کے عین مطابق اور خواہش کے بالکل موافق تھے۔ اسی زمانہ میں بوس کو ان کی علمی تحقیقات اور کارگزاری کے صلہ میں "سر" اور سی۔ ایس۔ آئی کے امتیازی خطابات دئے گئے۔

بوس ریسرچ انسٹی ٹیوٹ | ابتداء ہی سے بوس یونیورسٹیوں میں تحقیقاتی اداروں کے محرک تھے اور وہ اس قسم کے

اداروں کی نشوونما اور ترقی کو یونیورسٹی کی کامیابی کا معیار خیال کرتے تھے۔ ۱۹۱۳ء میں جنگال ایجوکیشنل ریویو میں اسی سے متعلق تفصیل کے ساتھ لکھتے ہوئے وہ یونیورسٹیوں سے استفسارات کرتے ہیں "تہاری وجہ سے علم کس طرح پھیلا؟ کیا کیا انکشافات و تحقیقات تمہاری مدد سے ہوئے؟ محققین کو کتنی مدد ملی اور کتنے طلباء کو تم نے صحیح معنوں میں محقق بنایا؟ مختصر یہ کہ بوس کے نزدیک تحقیقات کا شعبہ یونیورسٹی میں نہ صرف اہم ہے بلکہ ضروری بھی اور بڑی حد تک اس کی وقعت اور نیک نامی کا معیار بھی۔ ہندوستانی ماحول کی نا موافقت بوس کو پست ہمت نہیں کرتی بلکہ ان کے آگے ہمیشہ ہندوستان کا وہ عہد ذرین رہتا ہے جبکہ لنڈا اور ٹیکسیلا کی جامعات مشرق کی توجہ کا مرکز بنے ہوئے تھے۔ اس کے علاوہ ان کے خیال میں ہندوستان کی آب و ہوا بڑی حد تک خاص قسم کے پودوں کی نشوونما میں مدد ہوتی ہے جس کی وجہ سے نباتاتی

تحقیق کے یہاں خاص مواقع حاصل ہیں۔

۳۰ نومبر ۱۹۷۹ء کو بوس نے اپنی ۵۹ ویں سالگرہ کے موقع پر اس

ریسرچ انسٹی ٹیوٹ کا افتتاح کیا۔ اس وقت جو تقریر بوس نے اس ادارہ کو قوم کے نام سے منسوب کرتے ہوئے کی وہ ان کی خطابت کا عظیم الشان کارنامہ ہے انہوں نے کہا:-

تیسرا ادارہ بلا امتیاز مذہب و ملت، فرقہ و جماعت
 سن و سال یا جنس و حیثیت سب کے لئے یکساں
 کھلا رہیگا بشرطیکہ وہ نام و نمود طاق نسیاں پر رکھ کر
 آئیں۔ علم کا مشعل ہاتھ میں ہو دل میں خلوص کوٹ کوٹ
 کر بھرا ہو دماغ میں خود غرضی اور دنیاوی طمع نہ ہو،
 ارادے مضبوط ہوں اور حوصلے بلند، دُھن کے پورے
 ہوں اور کام کے پکے..... میرے انسٹی ٹیوٹ میں
 ابجد خوانی نہ ہوگی اور نہ پڑھے ہوئے سبق و صراے
 جائیں گے بلکہ جدید انکشافات اور نئی تحقیقات ہوں گی
 جن کو دنیا کی آنکھوں نے نہ دیکھا ہو اور جن کو دنیا کے
 کانوں نے نہ سنا ہو۔ اس قسم کے تحقیقاتی کارناموں کی
 نشر و اشاعت کا اس قدر معقول انتظام کیا جائے گا کہ
 سارا عالم ہماری کارگزاروں سے واقف ہوتا رہے
 اس طرح ہمارا مقصد کہ ماضی کی ان درخشاں روایتوں کو

جنھیں وقت کی دراز دستیوں نے پر وہ خفایں رکھائے

دو بارہ نمٹے ہو پر لایا جائے پورا ہو کر رہیگا“

رفتہ رفتہ یہ انٹی ٹیوٹ اتنا بڑھتا گیا کہ عوام کے علاوہ
بعد کی تحقیقات | خواص بھی اس کو وقعت کی نگاہوں سے دیکھنے لگے۔

چنانچہ لارڈ ہلپس فورڈ جو اس زمانہ میں وائسرائے تھے، بوس کا تحقیقاتی کام دیکھنے
 کے شوق میں یہاں آئے اور متواتر دو گھنٹے تک اس کا تفصیلی معائنہ کر کے
 بے انتہا مسرور ہوئے۔ اسی زمانہ میں بوس نے ایک ایسا معجزہ الحوقول تجربہ کیا جو
 اس وقت قریب قریب ناممکن سمجھا جا رہا تھا۔ یہ درختوں کا بہترین حالت میں
 ”کلیپاؤ“ ہے۔ تجربہ کے طور پر کلکتہ میں انہوں نے بعض درختوں کو ایک جگہ سے
 ان پر سکتہ کا عالم طاری کر کے اکھیڑا اور دوبارہ انھیں کسی اور مقام پر لگایا
 جہاں وہ برابر عمدہ حالت میں پھلتے پھولتے رہے۔

دوسری کامیابی High Magnification Creseograph

یہ عجیب و غریب ایجاد ہے۔ اس کی مدد سے پودے کی قلیل ترین مدت۔ یعنی
 ایک سکند کی نشوونما کی بھی تلبیر اور پیمائش کی جاسکتی ہے۔ خوردبین اس کے
 آگے بھیجیت ہو کر رہ جاتی ہے اور اس کے مقابلہ میں پگنا بھی ہولت مہتیا
 نہیں کر سکتی یہ ایجاد ایک نہ ایک دن زراعتی دنیا میں ایک انقلاب عظیم برپا
 کرے گی۔

مصر میں | بوس کی تحقیقات کی شہرت سائنس کی دنیا میں آگ کی طرح پھیلی
 نہ صرف یورپ اور امریکہ میں ان کا نام بلا تکلف لیا جا۔ نے لگا بکثرت

مصر میں بھی لوگ ان سے استفادہ کرنے کے مہتمن ہوئے۔ سائنس کے طلباء اور پروفیسروں کی خواہش پر حکومت کو کان کھرنے کے لئے پڑے۔ علاوہ آک کے مصر کا محکمہ زراعت چاہتا تھا کہ ان کے نباتاتی نظریوں سے پورا پورا فائدہ اٹھائے اس لئے سرکاری طور پر زراعت کے وزیر نے ان کی دعوت کا ساما کیا اور حکومت مصر نے حکومت برطانیہ سے درخواست کی کہ وہ بوس کو مصر آنے کے لئے آمادہ کریں۔ بوس نے جب رضامندی کا اعلان کیا تو ان کے خیر مقدم کی تدابیر عمل میں آنے لگیں۔ مصر میں کیا عوام اور کیا خاص سب چشم براہ تھے اور انہوں نے ان کے شایان شان استقبال کیا۔ خود شاہ مصر نے ان کی تقریریں نہایت دلچسپی کے ساتھ سنیں۔ قاہرہ میں بھی خاص طور پر انکی تقریروں کا انتظام کیا گیا خصوصاً رائل اگریکلچرل سوسائٹی میں انہوں نے جو تقریر کی وہ خاص اہمیت رکھتی ہے۔ اس سلسلہ میں مصر کے جرائد و رسائل نے ان کا تعارف ملک کے طول و عرض میں کرایا۔

چین میں بوس کی خدمات کا اعتراف

سترہویں سالگرہ کے موقع پر چین کے وزیر تعلیمات نے حسب ذیل مبارک باد کا روانہ کیا:-
 ”ہم دست بدعا ہیں کہ خدا آپ کو کئی سال تک زندگی کی ماہیت اور اصلیت کے انکشاف کے لئے دنیا میں باقی رکھے۔ باور کیجئے سارا ایشیا آپ کی ذہن پر فخر کرتا ہے“

اس کے جواب میں بوس نے لکھا:-

میری چالیس سالہ خدمات کی وجہ سے ہندوستان نے
دنیا سے سائنس میں جو درجہ حاصل کر لیا ہے اس سے
مجھے ایک گونہ ملتانیت حاصل ہوئی ہے۔ مغرب
آج کل جنگ و جدال، خونخواری اور خون ریزی کو
ترقی سمجھ رہا ہے۔ حالانکہ ان کا طریقہ کار تمدن و تہذیب
کی بیخ کنی کر رہا ہے۔ میرے خیال میں اس سے نجات
حاصل کرنے کا ذریعہ ایک ہی ہے اور وہ یہ کہ بن القوی
اتحاد اور علمی وفاق قائم کیا جائے۔ یہی انسانیت کو
فنا کے ہاتھوں سے محفوظ رکھے گا اور یہی میری آرزو
ہے کہ مشرقی پیغام ہو۔“

بوس اپنے معاصرین کی
نظروں میں

سر رہا۔ اس نے اپنی تصنیفات کا ایک خاص مجموعہ ان کی نذر کیا یہ لکھ کر کہ:-
”سب سے چھوٹے ماہر حیاتیات کی طرف سے سب سے بڑے ماہر
حیاتیات کی خدمت میں“۔ دو من رولینڈ نے اپنی تصنیف خاص طور پر پیش کی اور
بلور خلوص یہ الفاظ لکھے:-

”ایک نئی دنیا کو روشناس کرانے والے کی خدمت میں!“
”اسکپٹر“ کے ایڈیٹر نے ایک پریکٹکس دعوت ان کے اعزاز میں ترتیب دی

جس میں اُس نے خاص طور پر اس زمانہ کے مشہور ادیبوں کو تباد لہ خیال کیلئے مدعو کیا جن میں قابل ذکر گارڈوری۔ نوایس۔ ربیکا ویسٹ۔ نارمن ایٹنبل۔ ایس۔ براؤن وغیرہ ہیں۔ ان سبھوں نے بوس سے خواہش کی کہ وہ اپنے تجربات بیان کریں۔ جب بوس نے ان کا مختصر تذکرہ کیا تو انہوں نے ہندوستان سے متعلق سوالات کے بوس نے ان سب کا جواب نہایت عمدگی سے دیا اور ہندوستانی حالات کا بڑی خوبی سے انہیں اندازہ کرایا۔


مردوں میں انہوں نے کہا:۔
قوم کی رہنمائی میں نے دنیا کا چکر کئی دفعہ کاٹا ہے اور اکثر مجھے موقع ملا ہے کہ دوسری اقوام کے خصوصیات معلوم

کروں۔ اس سلسلہ میں مجھے ان میں دو چیزیں نمایاں نظر آئیں ایک یہ کہ وہ چاہتی ہیں کہ زندہ رہیں۔ نہیں مستقبل کی بڑی فکر ہے اور اسی کو سنوارنے کی وہ ہمیشہ کوشش کرتی ہیں۔ اور اسی تگ و دو میں وہ نیچر سے مدد لیتی ہیں اور اس ہی کے سہارے وہ شاہراہ ترقی پر قدم اٹھاتی ہیں مگر دنیا میں بعض افراد ایسے بھی ملیں گے جو محض اپنے ماضی کی یاد میں گم سم ہیں اور پدم سلطان بود کہہ کر پھولے نہیں سماتے۔ اب سوال یہ ہے کہ ہمیں کون سا طریق عمل اختیار کرنا چاہیے۔ آیا ماضی کے غرش گوار خواب خرگوش میں ہیں اپنے آپ کو بھلا دینا چاہئے

یا میدان عمل میں آکر ان اقوام کے دوش بدوش کھڑا
 ہونا چاہیے جو کہ نیچے سے استفادہ کر کے اپنے مستقبل کو
 سنوارنے کی فکر میں سرگرداں ہیں۔ ہمارا ماضی یقیناً خوشگوار
 ہے۔ اور یہ رعب دار اونچے اونچے محلات، یہ پر فضا
 باغات اور یہ رفیع المرتبت منادروں مساجد جو میرے
 اطراف و اکناف میں کبھرے پڑے ہیں مجھے ہر آن
 باور کراتے ہیں کہ ہمارے آبا و اجداد وحشی، غلام اور
 مفلس ہرگز نہ تھے۔ مگر ہمارا مستقبل؟
 میں سمجھتا ہوں کہ یہ ہمارا فرض ہے کہ ایسے حال و مستقبل
 کو اس قابل بنائیں کہ وہ ہمارے ماضی کی دیرینہ روایا
 کو قائم و برقرار رکھ سکیں۔

رابندرنا تھہ ٹیکور

رابندرنا تھہ ٹیکور



رابندر ناتھ ٹیگور

آبا و اجداد | رابندر ناتھ ٹیگور کے دادا اور اکانا ناتھ بنگال کے اُن چند زمینداروں میں سے تھے جو کافی دولت مند ہونے کے باوجود مصلح قوم و ملک سمجھے جاتے تھے۔ مذہب چونکہ اُن دنوں جڑ و زندگی تھا اور اُن کی طبیعت اصلاح کی طرف مائل تھی اس لئے انہوں نے اس شعبہ میں بھی اپنی طبیعت کی جو لائی دیکھا کے لئے میہ ان ڈھونڈ ڈھنکا لالا اور راجہ رام موہن رائے کے ساتھ برہمہ سماج کی نشر و اشاعت میں ہمہ تن مصروف ہو گئے۔ قلیل عرصہ میں انہوں نے جوڈ راجہ رام موہن رائے کو دی وہ ایسی نہ تھی کہ فراموش کر دی جاتی۔ اس سلسلہ میں ان کی شہرت بڑھتی گئی اور عوام و خواص انھیں رام موہن رائے کا دست راست کہنے لگے۔

ٹیگور کے والد و نندرا ناتھ ٹیگور ایک ذی علم شخص تھے۔ انھیں فنون لطیفہ سے بڑی دلچسپی تھی اور اس کے ساتھ ہی ساتھ ادب و فلسفہ کا بھی

ذوقِ فطرت نے انھیں عطا کیا تھا۔ اسی سلسلہ میں انہوں نے اسلامی ادبیات کا مطالعہ کیا۔ مولناروم کی مثنوی اور حافظ کا دیوان پڑھ کر انھیں تصوف و معرفت کا چکا لگا اور وہ اپنا پورا وقت جو بڑھ ہو سماج کی پرچار سے بچ رہتا ہی کی نذر کر دیتے تھے۔

پیدائش راجندر ناتھ نیگور ۶ مئی ۱۸۶۱ء کو کلکتہ میں پیدا ہوئے۔ عجیب اتفاق کی بات ہے کہ اسی دن اسی تاریخ اور اسی سال پنڈت موتی لال بہرہ آباد جہانی بھی پیدا ہوئے تھے۔ یہ ساعت اتنی مبارک تھی کہ ایک سیاسی میدان میں اپنی جولانیاں دکھا کر غیر معمولی اثرات پیدا کر لیا اور دوسرا اپنی شاعری کے میٹھے سروں سے ساری دنیا کا دل موہ لیا۔

مناظر قدرت سے دلچسپی ابتدا ہی سے نیگور بہت اداس رہتے تھے اور گھر کی کسی چیز سے انھیں دل بستگی نہ ہوتی تھی لیکن بہت جلد انہوں نے اپنا دل بہلانے کا ذریعہ ڈھونڈ نکالا اور یہ مناظر قدرت تھے ہر روز وہ کھلے درجے کے آگے بیٹھے اور تاحہ نظر دور دور کے مناظر قدرت کی میر کرتے تھے لیکن ایک دن جب انہوں نے نیلے نیلے آسمان پر رنگ برنگ کے بادل دوڑتے دیکھے تو ان کا دل بلیوں اچھلنے لگا اور انہوں نے وہی کیفیت محسوس کی جو دروازے پر قوس قزح کو دیکھ کر محسوس کرتا تھا۔ وہ لکھتے ہیں:-

..... میں خوشی کے مارے پھولے نہ سماتا تھا جب
آسمان پر میری آنکھوں کے آگے بادل ایک دوسرے کو
پکڑنے کی کوشش میں دوڑتے نظر آتے اور میں اس

نظارہ میں اتنا محو ہو جا تا کہ یہ محسوس کرنے لگتا کہ میں بھی انھیں میں کا ایک بادل ہوں۔“

مناظر قدرت سے ٹیگور اس وقت سے متاثر ہیں جبکہ انھیں عقل سے زیادہ آنکھوں پر بھروسہ تھا۔ آسمان کی زنگارنگی سے وہ نظریں ہٹاتے تو اس پاس کے سبزہ زاروں پر نظر میں جاتے نہ سبزہ ان کے لئے بیگانہ تھا اور نہ بڑے بڑے درختوں کے مہیب سایہ سے وہ ڈرتے تھے۔

وہ اپنے بچپن آشنا، درختوں سے مخاطب ہو کر پوچھتے ہیں:۔
 اپنی لمبی لمبی اور گنجان پارہنیوں کے ساتھ
 او بڑے کے درختو

تم ایک ہوگی معلوم ہوتے ہو جو آسن جائے چپ سادہ رہا ہو
 کیا تمہیں وہ بچہ بھی یاد ہے جس کا تخیل تمہارے گھسنے سایہ سے کھیلنا تھا
 ایک دن انہوں نے دیکھا کہ بڑے بہائی اور بڑی بہن کا لڑکا
 ابتدائی تعلیم ادر سے جا رہے ہیں تو خیال ہوا کہ کاش میں بھی مدرسہ جا سکتا
 کوشش تو بہتری کی لیکن یہ کہہ کر کہ ”تم ابھی اس قابل نہیں ہوئے، انھیں ساتھ نہ لیا گیا۔
 یہ پہلی سپائی دل میں کھٹک رہی تھی کہ اتفاقاً کچھ ہی دنوں بعد زمانہ نے ان کا
 ساتھ دیا اور رو دھو کے مدرسہ آنے جانے لگے لیکن کہنے والوں نے کہا اب
 تو تم مدرسہ جانے کے لئے ضد کر رہے ہو اور کچھ فوٹوں بعد وہ وقت بھی آئے گا
 جب مدرسہ نہ جانے کے لئے ضد کرو گے“

مدرسہ میں انہوں نے وہی پڑھا اور اسی طرح پڑھا جس طرح کہ اور لڑکے

پڑتے تھے لیکن گھر پر ان کی کتابوں کا ذخیرہ ملازمین کی سستی قصے کہانیوں کی کتابوں تک تھا اور ان کا مکتب بسا اوقات مکان کا وہ گوشہ ہوتا تھا جہاں کہ سارے گھر کے نوکر کام کاج سے فارغ ہو کر قصہ خوانی میں مصروف ہوتے تھے۔ یہ قصے عموماً مذہبی ہوتے تھے اور رامائن اور مہابھارت کی طویل لیکن دلچسپ نظمیں خاص نئے اور ترنم کے ساتھ پڑھی جاتی تھی۔

ٹیگور ان قصوں کو بڑی دلچسپی سے سنتے تھے اور بڑی حد تک متاثر بھی ہوتے تھے حتیٰ کہ ایک دن جب ایک ملازم لڑکے نے جو ان کے ساتھ کھیلنے پر مامور تھا۔ ان کے گرد ایک حلقہ بنا کر یہ کہا کہ ”آپ اس سے باہر نہ ہوں“ تو انھیں سیتا اور لکشمین کا واقعہ یاد کیا کہ کس طرح لکشمین نے سیتا کے اطراف حلقہ کھینچ کر یہ سیتا کی بھتی کہ وہ اس سے باہر نہ ہوں۔ اور اس کے ساتھ ہی اتنے متاثر ہوئے کہ بڑی دیر تک اس حلقہ کے باہر آنے سے ڈرتے رہے مبادا کوئی حادثہ ظہور میں نہ آئے۔

ایک دن ٹیگور جب اپنے پنڈت سے گھر پر پڑھ رہے تھے تو انھیں یہ سن کر حیرت ہوئی کہ یہ نیلا آسمان ان کے سر پر دراصل سائبان نہیں ہے۔ ”ایک میٹر ہی کے بعد دوسری اور دوسری کے بعد تیسری، اسی طرح تم اوپر چڑھتے جاؤ لیکن تمہارا سر کبھی آسمان سے نہیں ٹکرائے گا“ پنڈت جی نے کہا۔

”ہمارے گھر میں جتنی میٹر میاں ہیں اگر سب سلسلہ سے جمادی جائیں اور ان پر چڑھا جائے تو؟“ ٹیگور نے پوچھا
 ”گھر ہی کی نہیں بلکہ سارے شہر کی میٹریاں یکجا کر دی جائیں“

تب بھی تم آسمان کو چھو نہیں سکتے یا سگور نے دل میں خیال
 کیا "افواہ! پنڈت جی کتنے لائق ہیں — یہ راز
 ان کے سوا کسی اور کو معلوم نہ ہوگا"

ابھی وہ اور نیل سمینزی ہی میں تھے کہ ان کے ہنسنے سے دل میں یہ خیال پیدا
 ہو کہ ہر دفعہ شاگرد کی حیثیت سے اوروں کے آگے زانو سے ادب تہہ کرنا ذات
 کی بات ہے۔ کبھی بڑھنا تو کبھی بڑھانا بھی چاہیے۔ بات تو معقول تھی لیکن سوال
 مکتب کا تھا مگر اس مشکل کو انہوں نے اس طرح حل کیا کہ ان کے ورائڈ سے کے
 ایک گوشہ میں جہاں بہت سی لکڑی کی سلاخیں لگی ہوئی تھی اس کو مکتب بنایا اور
 سلاخوں کو شاگرد خود ایک کرسی پر سامنے بیٹھتے، میدانہ میں لئے، رعب دار
 چہرہ بنا لے ابرووں پر نل ڈالے تھوڑی تھوڑی دیر میں جھجلا کر کسی نہ کسی سلاح پر
 برس پڑتے اور بالکل اسی طرح جس طرح استاد غبی یا شریوڑ کے کوزد و کوب کرتا
 ہے سلاخوں کو مارتے مارتے تھک جاتے۔ غرض یہ کہ وہ اس طرح استاد کا
 سانگ بھرتے اور دل ہی دل میں خوش ہوتے۔ مگر چپکے چپکے ان کے دل میں یہ
 خیال گذرنا کہ نفل کر لینا کتنا آسان ہے اور اصل کو پہنچنا کتنا دشوار!

نارمل اسکول "اور نیل سمینزی" سے نکل کر وہ نارمل اسکول میں داخل ہوئے۔
 یہاں کی جو چیز سب سے پہلے ان کے ذہن میں محفوظ ہوئی وہ
 پڑھائی شروع ہونے سے پہلے تمام لڑکوں کا صفت باندھ کر گانا تھا۔ اس کا مقصد
 شاید یہ تھا کہ مدرسہ کا کام لڑکے ہنسی خوشی اور جوش و خروش سے شروع کریں۔
 لیکن یہ ایک دلچسپ روایت تھی اور لڑکے اس نظم سے متاثر ہونے سے زیادہ

اس کے روایتی اثرات قبول کر چکے تھے کیونکہ یہ نظم غیر زبان یعنی انگریزی میں تھی اور ظاہر ہے کہ اسکول کے چھوٹے بچے انگریزی کا مفہوم اس عمدگی سے سمجھنے سے قاصر تھے کہ متاثر ہوتے طرفہ یہ کہ موسیقی کے لیے بھی غیر ملکی تھی جس کو وہ آسانی سے قبول بھی نہ کر سکتے تھے۔

ٹیگور کو نہ اس اسکول سے دلچسپی تھی اور نہ طریقہ تعلیم سے اور اسی وجہ سے وہ بہت دل گرفتہ رہتے تھے۔ دوسرے لڑکوں کی طرح وہ بھی اگر مدرسہ کے ہنگامہ میں گم ہو جاتے تو ان کا دل یقیناً بہل جاتا لیکن وہ اپنے ساتھیوں سے الگ تھلگ دوسری منزل پر ایک کمرے میں دریچے کے آگے بیٹھے سڑک پر آتے جانے والوں کا تماشا دیکھا کرتے اور جب دل اس سے اکتا جاتا تو مدرسہ کی تعلیم کا زمانہ شمار کرنے لگتے۔ دن، ہفتے، مہینے، سال، ایک دو تین — ”ابھی تو یہ سلسلہ تو ختم ہونے کا نام ہی نہیں لیتا“ وہ بیزار ہو کر کہتے۔

اسکول کے استادوں میں سے ایک استاد ٹیگور کے ذہن میں اب تک محفوظ ہے۔ یہ اتنا سخت کلام تھا کہ ٹیگور باعموم اس کے سوالوں کا جواب نمونہ سے دیتے کیونکہ اس وقت بھی انہیں خیال تھا کہ۔ جواب جا ہلاں باشد خوشی؛ دوسرے لڑکے پڑھتے اور ان کی آواز کھینچوں کی بھینٹنا ہٹ معلوم ہوتی اور وہ ایک گوشہ میں چپ چاپ بیٹھے یہ سوچتے رہتے کہ ہتھیار کی مدد کے بغیر دشمن کو کس طرح زیر کیا جاسکتا ہے۔ پورا سال اسی طرح گذرا اور جب امتحان ہوا تو سب لڑکوں اور ان سے زیادہ استاد کو تعجب ہوا یہ دیکھ کر کہ وہ جماعت میں اول آئے۔ استاد نے حکام بالا سے شکایت کی کہ ضرور ان کے معاملہ میں

سفارش یا جانب داری سے کام لیا گیا ہے۔ اور یہ حرکت تعلیمی معاملات میں نہایت شرم ناک ہے۔ اس پر ان کا دوبارہ امتحان لیا گیا اور خاص طور پر نگرانی کی گئی لیکن اس دفعہ بھی ان کے نمبر تمام لڑکوں سے زیادہ آئے۔

شاعری کی ابتداء | ٹیگور کی عمر مشکل سے کوئی آٹھ برس کی ہوگی اور ان کی بچپن کا لڑکا جیوتی ان سے کافی بڑا تھا۔ وہ اکثر ٹیگور کے آگے

شکیر کے مشورہ ڈراما، عملت کی "خود کلامیاں" بڑی دلچسپی کے ساتھ پڑھتا تھا۔ ایک دن نہ معلوم جیوتی کے دل میں کیا سمائی کہ اس نے ٹیگور کو اپنے کمرے میں بلو بھیجا اور نہ معلوم کیوں ان کو ایک نظم کہنے کے لئے کہا۔ ٹیگور کے لئے یہ خواہش عجیب غریب تھی کیونکہ اس سے پہلے کبھی ان کے دل میں نظم کہنے کا خیال پیدا ہی نہ ہوا تھا اور نہ انھیں یہ معلوم تھا کہ نظیں کس طرح کہی جاتی ہیں۔ تھوڑی دیر وہ دم بخود کھڑے رہے اور ان کی سمجھ میں نہ آتا تھا کہ کیا کریں نظم ہوتی کیا چیز ہے، کہی کیوں کر جاتی ہے اور موضوع کیا ہوتا ہے، اس کی انھیں مطلق خبر نہ تھی البتہ لے دے کے بس اتنا جانتے تھے کہ ان کی درسی کتابوں میں بعض سبق ایسے ہیں جنہیں اساتذہ نظیں کہتے ہیں اور ان ہی کی تنبیح میں وہ بھی ان کو نظیں کہا کرتے تھے اور حسب ہدایت زبانی یاد بھی کیا کرتے تھے۔ اسی خیال کے ساتھ ہی ساتھ انہوں نے اپنے ذہن میں پڑھی ہوئی نظموں کو دھرایا اور جو ترجمہ انھیں محسوس ہوا اسی وزن پر ایک چھوٹی سی نظم نیچے سروں میں لاپنے لگے۔

انسان کا خاصہ ہے کہ وہ پہلی دفعہ کوئی چیز پیش کرتے ہوئے بہت ہچکچاتا ہے۔ کچھ سمجھتا بھی ہے اور کچھ ڈرتا بھی ہے کہ کہیں لوگ ہنسی نہ اڑائیں

یا بیوقوف نہ بنائیں لیکن جب وہ ایک دفعہ منظر عام پر آجاتا ہے تو اس میں مبتدیا کی سی شرم و جھجک باقی نہیں رہتی اور وہ علی الاعلان اپنے افکار کو پیش کرتا ہے یہی حالت ٹیگور کی بھی ہوئی۔ پہلی دفعہ جتنا وہ تکلف کئے ہیں دوسری دفعہ نہیں کئے اور تیسری جو تھی مرتبہ تو وہ بالکل ہی بے باک ہو گئے۔

اب تو انہوں نے ایک باضابطہ بیاض بنائی۔ ٹیڑھی تڑھی لکیریں کھینچ کر اپنا کلام آپ لکھنے لگے۔ جیوتی نے ان کی شاعری کا تعارف گھر میں سب سے کر دیا۔ وہ تعریفیں کرتا، اور یہ فوراً ہی بیاض کھول کر سننا بنا شروع کر دیتے۔ ایک دن "دی نیشنل پیپر" کے اڈیٹر نا باگوپال متر سے جیوتی نے ان کا تعارف کرایا۔ بس پھر دیکر کیا تھی۔ شاعر اپنا کلام تو اپنے ساتھ ہی رکھتا ہے انہوں نے فوراً نظم سنانی شروع کر دی اس نظم کا عنوان غالباً "کنول" تھا۔ نا باگوپال باونے ایک لفظ کے متعلق دریافت کیا حالانکہ وہی لفظ سارے گھر والوں نے بہت پسند کیا تھا۔ ٹیگور نے اس کا کوئی جواب تو نہ دیا البتہ دل ہی دل میں یہ عہد کر لیا کہ آئندہ کبھی ان کو نظم نہ سنائیں گے کیونکہ نظم کو پسند کرنے کی بجائے وہ چناں و چین کرتے ہیں۔

اسکول کا مہتمم بڑا سخت گیر انسان تھا۔ اس کا اجلاس دوسری منزل پر تھا اور لڑکے اس کے ہاں جلتے تو دعائیں پڑھ پڑھ کر دم کرتے تھے۔ ایسا کم ہوتا تھا کہ کوئی اس کے ہاں جائے اور پٹ کر نہیں تو ڈانٹ سننے بغیر چلا آئے۔ ایک دن اتفاق یہ ہوا کہ مہتمم نے ٹیگور کو طلب کیا یہ خبر سننے ہی ان کے ہوش گم ہو گئے مگر جانا ضروری تھا اس لئے یہ سمجھ کر کہ جو کچھ ہونا ہے ہو کر ہی رہے گا۔

تھے ہوئے اور ڈرے ہوئے پہنچے مگر جوں ہی انہوں نے کمرہ میں قدم رکھا ان کے کان میں آواز آئی، کیا تم شعر کہتے ہو؟ یہ خلاف توقع سوال سن کر اول تو انہیں اپنی سماعت پر شبہ ہوا کہ ان کے ہاں شعر و شاعری کا کیا ذکر؟ لیکن جواب دینا لازمی تھا۔ کہنے کے لئے زبان نہ کھلتی تھی اس لئے انہوں نے سر کے اشارہ سے اقرار کر لیا۔ بابو نے پھر کہا ”اچھا تو ایک اخلاقی نظم لکھ کر لاؤ اور وہ بدستور اپنے کام میں مشغول ہو گیا۔“

ٹیگور نے دوسرے دن ایک نظم جوں جوں توں کر کے موزوں کر ہی لی اور یہ کہتے ہوئے کہ ”آگے آگے دیکھے ہوتا ہے کیا، مہتمم کے ہاں پہنچے۔ انہوں نے پوچھا ”لے آئے نظم؟“ ٹیگور نے جواب دیا ”جی ہاں۔“ بابو نے ٹیگور کو اپنے ساتھ لیا اور اسکول کی سب سے بڑی جماعت میں گئے۔ یہاں پہنچ کر ٹیگور کو نظم سنانے کا حکم دیا۔ مہتمم کے سامنے رہنے تک لڑکوں نے اظہارِ پسندیدگی کیا لیکن ان کے جاتے ہی کچھ کہنے لگے ”راہبی (ربندناعتہ کا مخفف) اور یہ نظم کہے! یقین نہیں آتا“ بعضوں نے کہا ”شکر کی شان ہم سے چھوٹی جماعت کا لڑکا ایسی نظم کہے کہ ہماری سمجھ میں بھی نہ آئے“ ایک بولا ”ہٹاؤ بھی! نظم صاف بتا رہی ہے کہ وہ چرائی ہوئی ہے اور اگر کسی کو شبہ ہو تو میں بتا سکتا ہوں کہ وہ کہاں سے لی گئی ہے“ غرض جلتے منہ اتنی باتیں۔

بات یہ تھی کہ ان دنوں شعر کہنا اتنا عام نہ تھا جتنا کہ آج سینکڑوں ہزاروں میں ایک آدھ شاعر ہوتا تھا اور لوگ شاعر کے نام سے کان کھڑے کرتے تھے اور حیرت کے ساتھ اس کا منہ کتے تھے۔ مگر آج کل تو ثانوی تعلیم بھی

ختم نہیں ہوتی اور لڑکے شعر کہنا شروع کر دیتے ہیں۔ اب اگر کوئی لڑکا شاعر نہیں ہے تو لوگ تعجب کی نظروں سے دیکھتے ہیں۔

بنگال اکیڈمی | نارل اسکول کے بعد ٹیگور بنگال اکیڈمی میں شریک کرے گئے۔ یہ ایک چھوٹا سا مدرسہ تھا اور مالی مشکلات کی وجہ سے

اکثر دقت پیش آتی تھی۔ ٹیگور اور ان کے خاندان کے دوسرے افراد جو یہاں تعلیم پاتے تھے چونکہ فیس برابر ادا کر دیتے تھے اس لئے ان کے ساتھ بڑی رعایت ہوتی تھی اور ٹیگور جیسے تنہائی پسند اور غیر زبان کی تعلیم میں کم سے کم دلچسپی لینے والے لڑکے کو بڑی سہولت تھی۔ مدرسہ کے اعلیٰ عہدہ داروں نے اساتذہ سے کہہ دیا تھا کہ ٹیگور کو پڑھائی کے بارے میں سختی نہ کریں۔

ہمالہ کی سیاحت | گیارہویں سال ٹیگور کی زناربندی کی رسم ہوئی اور اسی سلسلہ میں دستور کے موافق ان کا سر مونڈا دیا گیا بنگال

اکیڈمی میں اس ہنیت سے جانا ٹیگور کو پسند نہ تھا۔ وہ جھینپ رہے تھے کہ شری لڑکے ان کا مذاق اڑائیں گے۔ خدا کی کرنی یوں ہوئی کہ ایک دن جبکہ وہ اسی پریشانی میں الجھے ہوئے تھے ان کے والد نے انھیں بلوا بھیجا اور پوچھا درانی! کیا تم میرے ساتھ ہمالہ چلنے آمادہ ہو؟ ٹیگور نے سوچا کہ نیکی اور پوچھ پوچھ اس لئے فوراً ہی جواب دیا "ضرور!"

کچھ دنوں بعد ٹیگور اپنے باپ کے ساتھ کلکتہ سے بالپور پہنچے۔ یہاں الہ آباد ہوتے ہوئے امرتسر اور پھر دہلی سے سیدھا ہمالہ کی برف پوش چوٹیوں پر۔ اس سفر میں ٹیگور کے والد نے انھیں بڑی آزادی دے رکھی تھی۔

وہ صبح اور شام اپنے ساتھ لے کر گھومتے اور ان اوقات کے علاوہ ٹیگور کو تنہا بھی سیر و تفریح کے لئے چھوڑ دیتے۔ شروع شروع میں تو ٹیگور اس آزادی سے گھبرائے کیونکہ برف سے ڈھکی ہوئی اونچی اونچی چوٹیاں، کشادہ اور غیر آباد میدان، سردی کی شدت، ایسی غیر مانوس فضا پیدا کرتے تھے کہ ان کا دل لرز جاتا تھا۔ لیکن ان کے والد ہر وقت ان کا دل بڑھاتے اور اپنے تجربات بیان کر کے ان کے حوصلے بلند کرتے تھے۔

سینٹ زیوریر چند مہینوں بعد ٹیگور کو کلکتہ واپس بھیج دیا گیا۔ اس دفعہ جب وہ گھر آئے ہیں تو اپنے اندر ایک خاص تبدیلی محسوس کرتے تھے اپنی سیاحت کی لمبی چوڑی لیکن مزیدار داستان وہ کچھ اس انداز میں سنانے لگے کہ سارا گھر ان کا گرویدہ ہو گیا۔ اپنی اس ہر دل عزیز سے فائدہ اٹھا کر انہوں نے بنگال اکیڈمی کی شکایت شروع کی اور وہاں جانے سے صاف انکار کر دیا۔ نتیجہ یہ ہوا کہ سینٹ زیوریر میں شریک کرایا گیا۔ یہاں ایک ہسپانوی استاد فادر ڈی مینی انڈا ان کی نظروں میں خاص اہمیت حاصل کرنے لگا۔ اس کی شخصیت بہت جاذب نظر تھی اور وہ عید ہمدرد اور بڑے اچھے اخلاق کا انسان تھا۔ دوسرے لڑکے اس کی باتوں کی کم پروا کرتے تھے لیکن ٹیگور کو اس سے بہت انس ہو گیا تھا۔ ایک دن وہ ان کی جماعت میں پڑھا رہا تھا۔ اور ٹیگور حسب عادت قدیم قلم ہاتھ میں لئے چپ چاپ بیٹھے کسی گہری سوچ میں غوطہ زن تھے فادر جب ان کے قریب پہنچا تو یہ کیفیت دیکھ کر ان کے پاس کچھ دیر کھڑا ہوا۔ دوسرے لڑکے بدستور لکھنے میں محو تھے اور ٹیگور فادر کی موجودگی سے بھی

لاعلم، اس نے پوچھا کیوں ٹیگور کیا بات ہے کہ تم افسردہ نظر آتے ہو، طبیعت تو اچھی ہے؟

ٹیگور کے پاس کیا جواب تھا؟ یہ کہنے کی جرات نہ تھی کہ ”طریقہ تسلیم ناقص ہے اس لئے دل نہیں لگتا“ اس لئے چپ ہو رہے۔

نظموں کی پہلی اشاعت ٹیگور کی مشق سخن اس قابل ہو رہی تھی کہ ان کی انظمیں شائع کی جائیں۔ پہلی دفعہ ”گیا ناگرا“ نامی ایک ماہوار رسالہ نے ان کی نظم شائع کی اور کچھ ہی دنوں میں ان کا رنگ سخن اتنا پند کیا گیا کہ ہر مہینہ ان کی کوئی نہ کوئی نظم ضرور شائع ہوتی۔

ان ہی دنوں انھیں ایک عجیب و غریب خیال پیدا ہوا جس کی بنا پر ”بھانوںگھا“ کے نام سے وہ نظمیں لکھنے لگے اور ”بھانوںگھا“ کو ایک قدیم شاعر بتایا۔ یہ نظمیں ”بھارتی“ میں چھپی تھیں اور اتنی مقبول ہوئیں کہ جسکی کوئی انتہا نہیں۔ نوبت یہاں تک پہنچی کہ ان نظموں پر تبصرہ کرنے والے کو جرمنی سے پی، ایچ، ڈی کی ڈگری ملگئی۔ واقعہ یوں ہوا کہ ڈاکٹر نشی کا ننا چڑھجا ان دنوں جرمنی میں ریسرچ کر رہے تھے ”بھارتی“ وہاں بھی ان کی نظروں سے گذرتا تھا اور ”بھانوںگھا“ کی نظمیں انہیں بھی پسند آتی تھیں۔ یہی سلسلہ میں انہوں نے ایک مقالہ ”یورپ اور ہندوستانی لکرس“ پر لکھا اور جا بجا بھانوںگھا“ کا کلام نمونہ کے طور پر درج کیا۔ یہ مقالہ اتنا پند کیا گیا کہ انھیں پی، ایچ، ڈی کی ڈگری مل گئی۔

ٹیگور کے بھائی جیو ترندرانے ”بھارتی“ جاری کیا اور ان کو عملاً ادارت میں شامل کیا۔ بھارتی کے پہلے نمبر میں انہوں نے ایک تنقید نمبر میں

لکھی اور ایک طویل نظم "کاویکا پنی" (شاعر کی کہانی) کے عنوان سے شائع کی کچھ دنوں بعد ان کے ایک دوست نے اس نظم کو کتابی صورت میں شائع کر کے تعجب میں ڈال دیا۔

"کاویکا پنی" ان کی پہلی کتاب تھی اور اس زمانہ کی تصنیف جبکہ نوجوان شاعر نے دنیا کو اچھی طرح آنکھیں کھول کر نہ دیکھا تھا اس کے نشیب و فراز سے واقفیت تھی اور نہ اس کی نیرنگیوں سے آگاہی۔

انگلستان کا پہلا سفر ان کے بھائی جوا احمد آباد میں جج تھے اپنی بیوی بچوں سے ملنے انگلستان جا رہے تھے اور اسی سلسلہ میں انہوں نے

ٹیکو کو ساتھ لے جانے کی اجازت والد سے لے لی۔ چھ مہینے احمد آباد میں رہ کر ۲۰ ستمبر ۱۹۷۷ء کو انگلستان کے ارادے سے چل پڑے۔ بھائی کا خیال تھا کہ انھیں قانونی تعلیم دلانیس۔ اسی خیال سے سب سے پہلے "برائٹن" کے پبلک اسکول میں شریک کیا گیا۔ کچھ دنوں بعد ان کے بھائی کے دوست مسٹر ہالٹ کے مشورے سے لندن میں رکھا گیا۔ رہائش کا انتظام ریجنٹ پارک کے بائبل مقابل تھا۔ یہاں کی دنیا ہی نئی تھی اور ٹیکو کو یہاں ایک خاص قسم کا تکلف ہونے لگا۔ یہاں سے مسٹر بارکر کے مکان میں منتقل کیا گیا۔ یہ عموماً طالب علموں کو امتحان کی تیاری کراتے تھے اور اسی نقطہ نظر سے ان کی نگرانی ٹیکو کے لئے مفید خیال کی گئی۔ چند مہینے بعد یہ مقام بھی چھوڑنا پڑا اور اس دفعہ ڈاکٹر اسکاٹ کے ساتھ رہائش تجویز کی گئی۔ یہاں ٹیکو نے حقیقی دلچسپی محسوس کی مسز اسکاٹ اور ان کی لڑکیوں کا برتاؤ اتنا شہرہ یافتہ اور دوستارانہ تھا

کہ انھیں اپنے مکان کا لطف آنے لگا۔ بہت جلد وہ ان کی صحبت میں گھل مل گئے اور اپنے آپ کو بیگانہ محسوس نہ کرنے لگے۔

تھوڑا ہی عرصہ گزرا تھا کہ ان کے بھائی ہندوستان واپس ہو رہے تھے اور ان کے والد نے لکھا تھا کہ ٹیگور کبھی ساتھ لائیں۔ اس طرح اپنی تعلیم ادھوری چھوڑ کر وہ گھر واپس ہو گئے۔

مغربی موسیقی کے اثرات ٹیگور ابھی براٹن، ہی میں تھے کہ انھیں ایک طلبہ موسیقی میں شریک ہونے کا اتفاق ہوا۔ مغربی

موسیقی پر غور و فکر کرنے کا سب سے پہلے انھیں یہی موقع ملا۔ جو نقوش ان کے دل پر مرتسم ہوئے اس کی بنا پر ان کا خیال ہے کہ مغربی موسیقی اگر انھیں اپنی طرف کھینچتی ہے تو محض اس لئے کہ اس میں 'رومانیت' ہے زندگی کے ہنسا پھلو اپنے اصلی خط و خال میں اس کے ذریعہ سے جھلکائے جاسکتے ہیں اور احساسات کی دنیا میں اس کے ذریعہ سے ایک ہیجان پیدا کیا جاسکتا ہے ظاہر ہے کہ اس صورت میں وہ مادیات سے تعلق رکھتی ہے۔ برخلاف اس کے ہندوستانی موسیقی ظاہری چیزوں کا کوئی خیال نہیں رکھتی، مادیات سے اسے دور کا بھی تعلق نہیں، اور سطحی احساسات سے اسے واسطہ نہیں۔ وہ دل کی گہرائیوں میں چپکے چپکے ڈوب جاتی ہے اور روحانی جذبات کو جھنجھوڑ جھنجھوڑ کر بیدار کرتی ہے۔

اب بھی ٹیگور کا یہ خیال ہے کہ ہندوستانی موسیقی کا مغربی موسیقی سے مقابلہ کرنا غلطی ہے کیونکہ اس کا اصول دوسرا ہے اور اس کا دوسرا، ان کے

درمیان اختلافات کی ایک خلیج حائل ہے، وہی جو مادیت اور روحانیت کے درمیان ہو سکتی ہے، اس لئے ان میں مماثلت کی بجائے مغائرت نمایاں ہے۔ انگلستان سے واپسی پر تیگور نے گھر میں جو نظیمن سنائیں ان کے لئے کچھ مغربی تھی اور آواز کا اتار چڑھاؤ بالکل ہی مغربی طرز کا تھا۔ اس لئے گھر والوں نے اس تبدیلی کو فوراً ہی محسوس کر لیا اور ہر طرف سے سوالات ہونے لگے "راہی کی آواز کو کیا ہو گیا، کتنی بھونڈی ہو گئی ہے کہ مہنسی آنے لگتی ہے!" اسی طے جلے اثر کا نتیجہ تھا کہ انہوں نے ایک موسیقیاںہ طرہ "والیسی پراتی بھا" لکھی۔ یہ اسٹیج کے لئے لکھی گئی تھی اور موسیقی سے دلچسپی رکھنے والے اس کو سن کر لطف اٹھا سکتے تھے۔ اس کی راگنیاں ہندوستانی اور مغربی ترم کو سمو کر بنائی گئی تھیں۔ اس سلسلہ میں بعض جگہ ان کے بھائی جیوترنڈرانے بھی مدد کی تھی اور دو ایک راگنیاں ان کی فکر کا بھی نتیجہ تھیں۔ علاوہ اس کے دو ایک مغربی راگنیاں پوری کی پوری شریک کرنی گئی تھیں۔

اس کی کامیابی نے تیگور کو ایک اور ڈراما اسی طرز میں لکھنے پر آمادہ کیا۔ اس کا نام "کال مری گایا" تھا۔ اس کے بعد تیسرا ڈراما "مایا کھیلا" معرض وجود میں آیا۔

یہ ڈرامے اسٹیج کئے جاتے تھے اور تیگور ان میں نمایاں اداکار کی حیثیت سے جلوہ گر ہوتے تھے۔

ان دنوں تیگور کا سارا خاندان موسیقی اور ڈراما کی دنیا میں گم سم تھا۔ ہر فرد کو اس سے گہری دلچسپی تھی اور جہاں تک ممکن ہو سکتا تھا تمثیل کو کامیاب

بنانے میں کوشش کی جاتی تھی۔

شام کے گیت ٹیگور کے بھائی جیو ترندرا اور ان کی بیوی سیاحت کے لئے باہر گئے ہوئے تھے۔ ٹیگور نے موقع سے فائدہ اٹھا کر ان کے

کمروں پر اپنا قبضہ جمایا۔ یہ کمرے ادپر کی منزل پر تھے اور یہاں ٹیگور گھر بار سے علیحدہ بالکل الگ تھلگ رہتے تھے۔ اسی تنہائی میں انھیں موقع ملا کہ وہ اپنے داخلی رجحانات کا جائزہ لیے۔

جب کبھی وہ اپنی طبیعت موزوں پاتے سلیٹ لے کر لکھنے بیٹھتے۔ حالات کے تحت انھیں بیاض سے زیادہ مفید سلیٹ معلوم ہوئی کیونکہ بیاض میں سوجھ بکھ لکھنا پڑتا۔ کاٹنا، چھانٹنا اور رد و بدل ذرا مشکل تھا لیکن سلیٹ پر حروف آسانی سے مٹائے جاسکتے تھے اس لئے انہوں نے بے تکان نظیں لکھنی شروع کیں۔ ان نظموں کی دو خصوصیتیں تھیں ایک تو یہ کہ ان میں خالص داخلی تاثرات جھلک رہے تھے اور دوسرے یہ کہ روانی اور سلاست بلا کی تھی۔ یہ نظیں "شام کے گیت" کے مجموعہ میں شامل ہیں۔

صبح کے گیت جیو ترندرا میوزیم کے قریب "سڈرا سٹریٹ" میں علیحدہ مکان

مقیم تھے۔ ایک صبح وہ ورا نڈے میں کھڑے مشرق کی طرف دیکھ رہے تھے۔ دور جہاں آسمان زمین سے ملتا نظر آتا ہے، آفتاب اپنا سرخ چہرہ بادلوں کے لحاف سے نکال کر جھانک رہا تھا۔ انھیں ایسا محسوس ہونے لگا کہ انکی آنکھوں کے آگے سے پردہ اٹھ رہا ہے۔ اب تک وہ صرف چہرہ کی آنکھوں کے

ہی دنیا کو دیکھتے تھے مگر اب دل کی آنکھیں بھی منور ہو گئیں اور اس کا اثر یہ ہوا کہ کائنات کا ذرہ ذرہ تابندہ نظر آنے لگا۔

بچے ایک دوسرے کے گلے میں ہاتھ ڈالے اچھلتے کودتے رواں دواں ہوتے تو یہ ایک طفلانہ حرکت نہیں بلکہ شاعر کو اس میں ایک حیات تازہ نظر آتی۔ دوستوں کا قہقہے لگانا، ماں کا بچے کو چومنا، ایک گائے کا دوسری گائے کو زبان سے چاٹنا، ایسی حرکتیں تھیں جن کو آج سے پہلے بھی ٹیگور نے بار بار دیکھا تھا مگر اب ان ہی میں ایک تازگی اور ایک نئی روح جلوہ گر نظر آتی تھی ان ہی دنوں شاعر نے کہا:-

”مجھے نہیں معلوم کہ کس طرح میرے دل نے اپنے سارے
جھروکے کھول دیے کہ ان کے ذریعہ مجھ میں ساری دنیا
سما جائے۔“

ان نظموں کا مجموعہ ”صبح کے گیت“ کے نام سے موسوم ہے۔

شادی کاروار میں ان کے بھائی بچ تھے۔ یہیں انہوں نے دسمبر ۱۸۸۳ء میں شادی کر لی۔ اس زمانہ کی یادگار ایک ناول ”راجارشی“ ہے۔
”مباحثے“ نامی ایک تنقیدوں کا مجموعہ بھی شائع کیا۔ یہ سیاسی، معاشرتی اور تعلیمی اصلاح کے میدان میں پہلا قدم تھا۔

”انتقام فطرت“ کے عنوان سے ایک ڈرامائی نظم لکھی۔ اس کا ہیرو ایک سنیا سی تھا جو فطرت پر قابو پانے کے لئے نفس کشی کرتا ہے۔
ان ہی دنوں دوبارہ یورپ جانے کا موقع ملا۔ اس دفعہ انہوں نے

منزلی موسیقی میں خاص دلچسپی لی اور واپس ہو کر ان کا ارادہ بچپن کی خواہش کو پورا کرنا تھا اور وہ چاہتے تھے کہ کلکتہ سے پشاور تک میل گاڑی میں سفر کریں مگر ان کے والد نے زمینداری کے کاروبار سنبھالنے کے لئے انھیں ”شیلڈ“ بھیج دیا۔ یہاں پہلی دفعہ انھیں زراعت پیشہ طبقہ سے بلا واسطہ تعلق پیدا ہوا۔ ان کی مشکلات اور افلاس سے ان کو دلی ہمدردی پیدا ہوئی اور عملی طور پر دیہات سدھار کا نظام العمل انہوں نے مرتب کیا۔

افسانے اور ناول ^{ٹیگور نے} اب افسانے بھی لکھنے شروع کئے جو ملک کے مختلف رسائل میں شائع ہو کر مقبول ہونے لگے۔ ان کے

افسانوں میں سنسنی خیز یا گنگلک پلاٹ نہیں ہوتا۔ سیدھا سادا طرز بیان اور صدمہ درجہ جاذب نظر اسلوب ہی کی مدد سے وہ افسانہ لکھتے ہیں مگر سیرت اور کردار نگاری ان کے ہاں درجہ کمال تک پہنچ جاتی ہے۔ خصوصاً عورت کے کردار کی جزئیات تک کو ان کا قلم بغیر ظاہر کئے نہیں چھوڑتا۔ وفاداری اور خدمت گزاری کو وہ ہندوستانی عورت کی نمایاں خصوصیتیں سمجھتے ہیں اور اکثر و بیشتر ان ہی کو اجاگر کرتے ہیں۔

افسانوں کے علاوہ انہوں نے متعدد ناولیں بھی لکھیے اور ان سب میں وہی خصوصیات نمایاں کئے جو ان کے مختصر افسانوں میں عام طور پر دکھائی دیتے ہیں۔ ”گورا“ جو سن ۱۹۱۷ء میں لکھا گیا غالباً ان کا پہلا ناول ہے۔ اس کے علاوہ ناولوں اور افسانوں میں ”ہوم اینڈ وی ورلڈ“ ”دی راک“ ”ہنگری ٹونس“ ”ماشی“ اور دوسرے افسانے۔ بروکن ٹائیز وغیرہ بہت مشہور ہیں۔

ڈرامے ان کے ڈراموں میں جذبات کی ترجمانی عموماً نفسیاتی اصول پر ہوتی ہے۔ تصوف اور حکیمانہ نظریوں پر شاعری کا رنگ چڑھا ہوا ہوتا ہے اور وہ سراسر موسیقی میں ڈوبے ہوئے ہوتے ہیں۔ ابتدائی دور میں شاعر نے مجاز کی رنگارنگیوں میں اپنے آپ کو کھویا ہوا پایا اور اسی نقطہ نظر سے قربانی، استقامت، فطرت، مالتی، چیرا، مایا کھیلا وغیرہ ڈرامے لکھے۔ لیکن ایک وقت وہ بھی آیا جب دنیا کے نیشب و فراز نے شاعر کو مجاز سے حقیقت کی طرف پلٹا دیا اور ان کی نظریں ظاہر سے گذر کر حقیقت تک پہنچ گئیں۔ اس زمانہ کی یادگار ڈاک گھر، حلقہ بہار وغیرہ ہیں۔

گیتان جلی گیتان جلی نظموں کا وہ مجموعہ ہے جس کی اشاعت سے ادبی دنیا میں ایک ہلچل مچ گئی۔ اس کا انگریزی ترجمہ لے کر جب ٹیکور انگلستان پہنچے ہیں اور سٹراٹھم مشہور آئرلینڈ کے ملک الشعرا کو دکھائے ہیں تو ان کی ادبی زندگی میں ایک نئے باب کا اضافہ ہوا۔ سٹراٹھم نے ان نظموں کو اتنا پسند کیا کہ وہ ایک عرصہ تک اس کو ہمیشہ اپنے ساتھ رکھتے تھے، مگر میں ہوں یا ریل میں، بس میں ہوں یا ہوٹل میں، کلب میں ہوں یا پارک میں، غرض ہر جگہ وہ اس کا مطالعہ کرتے نظر آتے تھے۔ ان نظموں کو صرف سٹراٹھم ہی نے پسند نہیں کیا بلکہ دوسرے ممتاز شعرا اور نقادوں نے بھی اس کو ہاتھوں ہاتھ لیا۔ عوام میں ہر دل عزیز کا یہ عالم ہوا کہ متعدد ڈریشن اس کے انگلستان سے شائع ہوئے اور دنیا کے مختلف حصوں میں انگریزی دان اصحاب کے ہاتھوں میں پہنچ گئے۔ یورپ کی مختلف زبانوں میں بھی ترجمے ہوئے۔ یہ وہ زمانہ تھا

جبکہ بنگالی زبان میں گیتان جلی کا پہلا اڈیشن ہی ختم نہ ہوا تھا۔ اس طرح کہا جاسکتا ہے کہ ٹیگور کی شاعری کا چرچا پہلے مغرب میں ہوا اور ہندوستان نے ان کی عظمت کا حال اہل مغرب سے معلوم کیا۔

نوبل انعام ۱۹۱۳ء میں ٹیگور کو ادب کا نوبل انعام ملا۔ اب وہ دنیا کے | اے | ماہیہ ناز شاعر تھے اور ان کی ادبی حیثیت ملک و قوم کی چار دیواری میں محدود نہ تھی۔ یہ پہلا موقع تھا کہ نوبل انعام ایک ہندوستانی کو دیا گیا۔

اس لئے ایک طرف تو دنیا والے اس شاعر اعظم سے بڑے مرعوب ہوئے اور دوسری طرف خود ہندوستانیوں کی آنکھیں بھیٹکی پھٹی رہ گئیں کیونکہ انعام ملنے سے تقریباً چھ سال پہلے جبکہ کلکتہ یونیورسٹی میں سر اسٹوٹس کرجی نے انھیں ڈاکٹر آف لٹریچر کی ڈگری دینے کی تحریک پیش کی تھی تو ارکان نے یہ کہہ کر نامنظور کیا تھا کہ ٹیگور غلط بنگالی لکھتے ہیں۔ ۱۹۱۲ء میں انھیں "سہرا" کا اعزاز | گارڈنر اور کرسنٹ مون | گیتان جلی کے بعد گارڈنر اور کرسنٹ مون "نظرون" کے دو مجموعے شائع ہوئے۔ گارڈنر کا موضوع

گیتان جلی سے بالکل غلط ہے اور اگر گیتان جلی کو مناجات یا خدا سے راز و نیاز کہا جاسکتا ہے تو گارڈنر کو عشق و محبت کی داستان کہا جاسکتا ہے۔ کرسنٹ مون کا موضوع بالکل ہی جلاگانہ ہے۔ اس میں یہ واضح کیا گیا ہے کہ ایک بچے کو مختلف حیثیتوں سے ہماری سماج سے کیا تعلق ہے علاوہ اس کے معصوم بچے کی روحانی قوتوں کو آجاگر کیا گیا ہے۔

شائعی گیتان | بچپن ہی سے ٹیگور کو طریقہ تعلیم ناپسند تھا اور ان دنوں

سوائے اس کے اور کچھ نہ کر سکتے تھے کہ خود تعلیم میں دلچسپی نہ لیں لیکن جب حالات موافق ہوئے تو انہوں نے بالبور میں ایک آشرم کا سنگ بنیاد رکھا جو بعد میں مدرسہ اور آخر میں ایک بین القوامی جامعہ کی صورت میں مشہور ہو گیا۔ ابتدا ہی سے ان کا ہی خیال رہا ہے کہ بچوں کو اپنے طور پر نشوونما پانے دیا جائے تاکہ فطرت کی وہ قوت جو ان میں پوشیدہ ہے اپنے اہلی خط و خال میں ظاہر ہو سکے۔ اس اصول پر شانتی نیکیتان کا نصاب تعلیم مقرر ہے۔ مناظر قدرت سے استفادہ کرنے اور فطری رجحانات کی پیروی کرنے کے ہر امکان کو یہاں آزادی عمل حاصل ہے۔ مذہب و ملت، صنف اور عمر کی کوئی قید نہیں اور ہر جہت سے تزکیہ نفس اور روحانی ارتقا مقصود ہے۔

جب آشرم اور مدرسہ ایک عرصہ تک نہایت کامیابی کے ساتھ چلتا رہا تو انھیں اس کی وسعت کا خیال پیدا ہوا لیکن جنگ عظیم کی ہنگامہ آرائیوں نے انھیں اس کی تبلیغ سے روکا۔ آخر سن ۱۹۲۱ء میں یورپ جانے کا موقع ملا۔ وہاں تعلیم کا یہ نیا پیغام لوگوں کے کانوں تک پہنچا کر امریکہ گئے جہاں ان کو زیادہ تائید حاصل ہوئی۔ ہر مقام پر انہوں نے طریقہ تعلیم کا غائر نظروں سے مطالعہ کیا اور بڑے بڑے مفکرین سے تبادلہ خیال کیا۔ اسی سلسلہ میں انہوں نے اپنے شخصی اثرات اور اپنے تعلیمی پیغام کی بنا پر بعض غیر ملکی علماء و فضلا کو اس بات پر آمادہ کیا کہ وہ شانتی نیکیتان میں چلے آئیں۔ چنانچہ اب ہندوستانی علماء کے علاوہ جرمنی، روس، ایران، اور امریکہ وغیرہ کے پروفیسر درس و تدریس کے لئے موجود ہیں۔

یہاں کی طرز تعلیم کچھ اس طرح کی رکھی گئی ہے کہ لڑکوں کو ایک توفیقہ پرستی، ذات پات اور قوم و مذہب کے تعصب سے دور رکھا جاتا ہے اور دوسرے یہ کہ ان کی روح کو آزاد رکھ کر فطری رجحان اور قدرتی نشوونما کو ترقی دی جاتی ہے۔

قوم پرستی ٹیگور کو یقیناً اپنے ملک اور اپنی قوم سے گہری دلچسپی ہے، اس کی اپنی پر وہ انہو بہاتے ہیں، اس کے افلاس پر وہ تنگدل نظر آتے ہیں، اس کی غلامی پر وہ مغموم ہوتے ہیں اور اس کی ترقی کے ذرائع سوچتے ہیں لیکن جس طرح وہ نہیں چاہتے کہ دوسرا ملک ہندوستان کو غلام بنا لے اسی طرح وہ اس کو بھی گوارا نہیں کرتے کہ ہندوستان دوسرے ملک پر آ رہے چلا وہ استبداد کو ناپسند کرتے ہیں اور ہمیشہ مظلوم کا ساتھ دیتے ہیں، اگر ہندوستانی مظلوم ہیں تو یقیناً وہ ان کی ہمدردی حاصل کر سکتے ہیں اور اگر ظالم تو وہ ان کی مخالفت پر کمر کیس گے۔ یہی جذبہ کار فرما تھا جبکہ انہوں نے جلیان والا باغ کی روح فرسالیہ سے متاثر ہو کر ”سر“ کا خطاب حکومت کو واپس کر دیا۔ گاندھی نے جب آواز بلند کی کہ حیوانی قوت کا مقابلہ روحانی قوت سے کیا جائے تو ٹیگور نے بھی اتفاق کیا مگر جب عدم تعاون کی تحریک پیش کی تو ٹیگور نے مخالفت کی۔ وہ لکھتے ہیں:-

”عجیب اتفاق ہے کہ میں یورپ میں مشرق و مغرب کے تمدن کو سمونے کا انتظام کر رہا ہوں اور سمندر کے اس پار میرے ہم وطن عدم تعاون کی تبلیغ حاصل کر رہے ہیں“

جواہر لال نہرو



جواہر لال نہرو

جواہر لال نہرو

ابا و اجداد جواہر لال کے جدِ اعلیٰ راج کنول کشمیر کے شاہ میر میں سے تھے۔ ان کی قابلیت سنسکرت اور فارسی میں بہت اچھی تھی۔ شہنشاہ رخ میر جب کشمیر آئے تو ان کی لیاقت سے بہت متاثر ہوئے اور دہلی چلنے کے لئے کہا۔ یہ واقعہ ۱۷۶۷ء کا ہے۔ شہنشاہ نے جاگیر اور ایک عمدہ مکان ہر کے کنارے انہیں عطا کیا۔ اور اسی عطیہ کے بعد سے ان کے نام کے بعد نہرو (نہر سے) کا اضافہ کیا گیا۔ کنول خاندانی نام تھا۔ اس لئے ان کی اولاد کنول نہرو پکاری گئی۔ لیکن ایک عرصہ بعد کنول حذوف کر دیا گیا۔ اور یہ خاندان نہرو کے نام سے شہرت پایا۔ مغلیہ شہنشاہی کا چراغ گل ہونے کے بعد اس خاندان نے انگریزی حکومت میں ملازمت کر لی۔ جواہر لال کے پڑد ادا گلشمی ناراین نہرو "سرکار کینی" کے پہلے وکیل مقرر ہوئے۔ ان کے دادا گنگا دہر نہرو دہلی کے کو توال ہوئے۔

۱۸۵۶ء کے غزرقی مہنگامہ آرائیوں نے اس خاندان کا شیرازہ
 بکھیر دیا۔ سارے خاندانی اسنادات تلف ہو گئے اور دولت ٹوٹ کھسٹ
 میں ہاتھوں سے نکل گئی۔ جان بچی لاکھوں پائے سمجھکر اکثر افراد نے بیک بینی
 و دو گوشہ آگرہ کا رخ کیا۔ جواہر لال کے والد ابھی اس دنیا میں آئے تھے
 لیکن ان کے دو چچا ہوش سنبھال چکے تھے۔ کچھ عرصہ بعد مئی ۱۸۶۱ء میں آگرہ
 میں ان کے والد پنڈت موتی لال نہرو آجہانی پیدا ہوئے۔ عجیب اتفاق کی
 بات ہے کہ ہندوستان کے شاعر اعظم رامندر ناتھ ٹیکور بھی اسی دن اسی مہینہ
 اور اسی سال پیدا ہوئے۔ چونکہ جواہر لال کے دادا کا انتقال ہو چکا تھا اس لئے
 اس بڑے خاندان کا بار ان کے دونوں چچاؤں پر پڑا۔ ایک چچا نے حکومت
 کے محکمہ عدالت میں ملازمت کر لی اور دوسرے نے کھتری اسٹیٹ میں دیوانی
 کا عہدہ حاصل کر لیا۔ ہائیکورٹ آگرہ سے آلہ آباد میں منتقل ہوا اور چونکہ ان کے
 چچا کا تعلق اسی سے تھا اس لئے ان کے چچا مع خاندان کے آلہ آباد چلے آئے۔
 آلہ آباد پہنچکر ان کے چچا نے وکالت شروع کر دی اور تھوڑے ہی عرصہ میں صنف
 اول میں جگہ مل گئی۔ موتی لال نہرو کی تعلیم کا سلسلہ یہاں جاری رہا۔ لیکن وہ
 ہمیشہ طالب علم کچھ زیادہ نہیں چکے اور ہر امتحان میں مشکل پاس ہوتے رہے
 حتیٰ کہ جب بی۔ اے کے امتحان کا وقت آیا تو بھی ان کی لاپرواہی باقی رہی
 اور اس امتحان کا ایک پرچہ کر کے وہ اس قدر بد دل ہوئے کہ انہوں نے
 باقی پرچوں میں بیٹھنا وقت ضائع کرنا خیال کیا۔ لیکن بعد کو ان کے پروفیسر
 کی زبانی معلوم ہوا کہ ان کا پہلا پرچہ اتنا خراب نہ تھا کہ امتحان کا خیال

سہرے ہی سے چھوڑ دیتے۔ بہر حال انہوں نے اپنی جامعاتی زندگی ختم کر دی تھی۔
پسند کرنے کی فکر کی۔ وکالت کی طرف ان کا بچپن سے رجحان تھا اور وہ
اسے حد درجہ پسند کرتے تھے۔ علاوہ اس کے اپنے بھائی کی کامیابی بھی
بد نظر تھی۔ اسی خیال سے وہ وکالت کے امتحان میں شریک ہوئے۔ اور
یہاں وہ پہلی دفعہ امتیاز کے ساتھ کامیاب ہوئے۔ سارے امیدواروں
میں اول آئے اور طلالی تمغہ بھی حاصل کیا۔ کانپور میں انہوں نے اپنی وکالت
کا آغاز کیا اور تین سال بعد وہ آلہ آباد ہائی کورٹ میں آگئے۔ اس اشار میں ان کے
بھائی کا انتقال ہو گیا اور ان کے مقدمے بھی ان کے ہاں آنے لگے۔ موتی لال
نے اپنے آپ کو اس کے لئے وقف کر دیا تھا۔ اور وہ تعطیلات اور فرصت
کے لمحات بھی بغیر صحت کا خیال کے مقدمات کی تیاری میں صرف کرتے
تھے۔ یہی سبب تھا کہ بہت جلد ان کا شمار آلہ آباد کے چوٹی کے وکلاء
میں ہونے لگا۔ رفتہ رفتہ ان کی آمدنی بڑھتی گئی اور بڑھتی گئی اور اس کے
ساتھ ہی ساتھ طریق معاشرت بھی بدلتا گیا۔ مغربی طرز رہائش پر بے شمار
دولتِ دل کھول کر صرف ہونے لگی۔

جواہر لال کی پیدائش اور بچپن | ۱۲ نومبر ۱۸۸۹ء کو آلہ آباد میں جواہر لال
پیدا ہوئے۔ ہندوستانی طرز معاشرت

کے محاذ سے نہرو کا سارا خاندان ایک ہی گھر میں رہتا تھا لیکن جواہر لال
سب بچوں سے چھوٹے تھے۔ اس لئے کوئی انہیں خاطر میں نہ لاتا تھا۔
نہ ان کے ساتھ کوئی کھیلتا۔ نہ انہیں کسی تفریح میں شریک کیا جاتا اور نہ

شرارتوں میں ساتھ لیا جاتا۔ ان ہی اسباب کی بنا پر جواہر لال کو تنہائی میں مجبوراً رہنے کی کچھ عادت سی ہو گئی اور گو کہ شروع شروع میں انہیں تکلیف ہوئی تھی لیکن بعد میں طبیعت کو تنہائی سے اُس ہو گیا۔ مغربی معاشرہ کی پیروی کے سلسلہ میں ان پر ایک انگریز "گورنر" تھی۔ جواہر لال اپنی ماں سے جن کا تعلق بھی کشمیر سے تھا زیادہ مافوس تھے بہ نسبت اپنے باپ کے اس لئے نہیں کہ موتی لال اُس زمانہ میں ذرا تند مزاج واقع ہوئے تھے اور ایک دن جبکہ ان کی عمر ۵ یا ۶ سال کی ہوگی باپ کا ایک فائدہ مند پن چھپانے کے الزام میں خوب پٹے تھے اور اسی سبب سے ڈرتے تھے بلکہ محض اس وجہ سے کہ ان کی ماں انہیں حد سے سوا چاہتی تھی اور بچپن گھنٹے ساتھ رہنے سے اُس زیادہ ہو گیا تھا۔ اپنی ماں کے سوا جواہر لال کو اپنے باپ کے منشی مبارک علی سے بھی خاص لگاؤ ہو گیا تھا۔ منشی جی ۱۸۵۹ء کے عذر کے ستارے ہوئے تھے۔ وہ اچھے خاندان کے فرد تھے لیکن غدر نے ان سے دولت، وجہاہت اور حیثیت سب کچھ چھین لی تھی اور ان فلک کے ستارے ہوئے منشی جی کو موتی لال نے اپنے ماں ملازم رکھ لیا تھا۔ ان کی سفید داڑھی نے جواہر لال کی نظروں میں ایک خاص وقعت پیدا کر لی تھی۔ ان کا خلوص جواہر لال کی کشش کا باعث ہوا اور ان کی شفقت نے جواہر لال کا دل موہ لیا۔ وہ اکثر الفت لیلہ کے قصے بیان کرتے تھے۔ اور جواہر لال انہیں حیرت و استعجاب کے عالم میں سنا کرتے تھے۔ ایک عرصہ بعد جبکہ جواہر لال ہوش سنبھال

چکے تھے نشی جی نے انتقال کیا۔ لیکن جواہر لال کے دل میں اب تک ان کی یاد باقی ہے۔

مذہبی تہواروں اور پوجا پاٹ کے فرائض میں عورتوں کی سرگرمی خصوصیت رکھتی ہے۔ جواہر لال کے خاندان میں بھی ان معاملات میں عورتوں ہی کا دخل تھا۔ مرد اور وہ بھی نوجوان مغربی طرز کے پیروان کی پابجائی سے اکثر قاصر رہا کرتے تھے لیکن عورتیں کمسن ہوں کہ مسن ادائی فرائض میں کبھی کوتاہی نہ کرتی تھیں۔ جواہر لال کی عمر ابھی اس قابل نہوئی تھی کہ ان سب میں سمجھ بوجھ کر حصہ لیا جاتا اس لئے وہ محض نقل کرنے پر ہی اکتفا کرتے۔ عید اور تہواروں کے موقع پر رنگ رلیاں منانا میٹھائیاں کھانا اور نئی نئی پوشاکیں پہننا ہی ان کے لئے سب کچھ تھا۔ اس سے آگے وہ کچھ نہ جانتے تھے۔ اس خصوص میں وہ سب سے زیادہ اہمیت اپنی سالگرہ کو دیتے تھے اس وجہ سے کہ وہی ایک تقریب ایسی ہوتی تھی جس کے وہ ہیرو ہوتے تھے۔ اور ہر شخص ان کو کچھ نہ کچھ تحفہ دیتا اور ان کی آؤ بھگت کرتا تھا۔ اسی وجہ سے وہ دل ہی دل میں ہمیشہ اور علی الاعلان بعض دفعہ کہا کرتے تھے کہ یہ تقریب سال میں صرف ایک دفعہ کیوں آتی ہے جبکہ دوسری عیدیں اور تقاریب سال میں کئی کئی دفعہ آتی ہیں۔ کیا وجہ ہے کہ یہ اتنے انتظار کے باوجود بھی دیر سے آئے؟ مگر انھیں اُس وقت یہ کہاں معلوم تھا کہ ایک وقت وہ بھی آئے گا جبکہ ہر سالگرہ بڑھتی ہوئی عمر کا بھیانک پیغام لائیگی۔ اور سال میں کئی کئی دفعہ

اس کی آرزو کرنا تو کچھ سال میں ایک ہی دفعہ اس کا آنا وبال جان ہو جائیگا۔

اندھبھون | جواہر لال کی عمر اس سال کی تھی کہ ان کے والد نے ایک نیا مکان جو ان کے پھلے مکان کی بہ نسبت بہت وسیع تھا بنایا۔ اور نہرو خاندان اس میں منتقل ہو گیا۔ اس کا نام ”اندھبھون“ تھا۔ یہ مکان آج بھی کافی شہرت رکھتا ہے۔ اور غالباً اس کا چرچا کانگریسی کاروبار کے سلسلہ میں زیادہ ہوا۔ جواہر لال کو اس مکان کی دو چیزیں زیادہ پسند تھیں۔ ایک تو اس کا عمدہ باغیچہ۔ دوسرا تیرنے کا بڑا حوض۔ آخر الذکر سے خصوصاً ان کی دلچسپی بڑھتی گئی اور بہت جلد انہوں نے اچھا تیرنا سیکھ لیا۔ دن میں کئی کئی مرتبہ جب ان کا دل نہ لگتا تھا یہ فوراً اس میں غوطہ زن ہوتے تھے۔ ان کے والد کو اچھا تیرتے نہ تھے لیکن سہ پہر میں عموماً اپنے دوستوں کے ہمراہ ضرور تیرنے آتے۔ سر تیج بہادر سپرو بھی جو ان دنوں الہ آباد ہائیکورٹ میں جوڈیئر تھے، اکثر موتی لال کے ساتھ تیرنے چلے آتے لیکن نہ انھیں تیرنا آتا تھا اور نہ سیکھنے کے خواہشمند تھے۔ گہرے پانی میں قدم رکھنے سے بہت گھبراتے تھے زیادہ سے زیادہ کم برابر پانی میں کھڑے ہو کر چھینٹے لڑا کرتے تھے۔

اساتذہ | جواہر لال کی تعلیم کے لئے ایک پنڈت جی مقرر تھے۔ جو سنسکرت اور ہندی پڑھاتے تھے اور موقع بے موقع مذہبی فرائض سے بھی آگاہ کیا کرتے تھے۔ لیکن ان کی کوششوں سے جواہر لال نے بہت کم سیکھا۔ اس میں دراصل پنڈت جی کا زیادہ قصور

نہ تھا بلکہ جواہر لال خود ہی لاپرواہ تھے۔ موتی لال کی ولایت سے واپسی کے ڈاکٹر ایسی بسنٹ کی سفارش پر ایک انگریز استاد تعلیم کے لئے مقرر ہوا۔ اس کا نام فرڈیننڈ۔ ٹی بروکس تھا۔ تین سال تک جواہر لال اس کی نگرانی میں تعلیم پاتے رہے۔ اسی زمانہ میں انہیں مطالعہ کا شوق ہوا۔ بچوں کے قصے کہانیاں ختم کر کے انہوں نے اسکاٹ۔ ڈکنز۔ تھیا کرے۔ اور ویز کی کتابیں پڑھنی شروع کیں۔

مٹھیا سوئی | چونکہ فرڈینڈ تھیا سوٹ تھا۔ اس لئے وہ کبھی کبھار اس کا ذکر اس سوسائٹی کے اجلاس ہوا کرتے تھے۔ جن میں یہ بھی شریک ہوتے تھے۔ رفتہ رفتہ انہیں اس سوسائٹی سے دلچسپی سی ہونے لگی۔ اور حالانکہ وہ ابھی اس قابل نہ تھے کہ اس کے نشیب و فراز کو سمجھ سکیں۔ مگر اس کی خاموشی اور جاؤب نظر کارروائیوں نے انہیں اس کا طرفدار بنا لیا۔ ایک دن انہیں خواہش ہوئی کہ وہ بھی اس کے ممبر بنیں۔ اس خیال کے ساتھ ہی وہ اپنے والد کے ہاں پہنچے۔ اور ان سے اس کا ذکر کیا۔ وہ ہنسنے لگے شاید اس وجہ سے کہ جواہر لال کی عمر اس وقت تیرہ سال کی تھی۔ مگر پھر بھی انہوں نے اجازت دیدی۔ جواہر لال ممبر ہو گئے۔ اور چونکہ ان دنوں ڈاکٹر ایسی بسنٹ الہ آباد آئی ہوئی تھیں۔ اس لئے انہوں نے خود یہ رسم ادا کی۔ بعد میں جواہر لال کو معلوم ہوا کہ موتی لال بھی اس سوسائٹی کے قدیم ممبر ہیں لیکن ان کی دلچسپیاں ختم ہو گئی ہیں۔

انگلستان کو روانگی | ۱۹۵۰ء میں جواہر لال نہرو کا پورا خاندان۔ ماں۔ باپ۔ اور چھوٹی بہن سب کے سب انگلستان کے ارادے سے روانہ ہوئے۔ وہاں پہنچتے ہی ڈاکٹر انصاری مرحوم سے ان کی ملاقات ہوئی جو اس وقت لندن کے اسپتال میں ہوز مر جن تھے۔ اتفاق کی بات ہے کہ ”ہیرو“ کے ممتاز اسکول میں انھیں فوراً ہی جگہ مل گئی۔ کچھ عرصہ بعد ان کے والدین انگلستان سے واپس ہو گئے۔ چونکہ ان کی عمر ابھی پندرہ برس ہی کی تھی اور اب تک کبھی والدین سے علیحدہ رہنے کا اتفاق نہیں ہوا تھا اس لئے یہ تنہائی شاق گزرنے لگی مگر رفتہ رفتہ برمتی ہوئی دلچسپیوں نے مانوس کر ہی لیا۔ جواہر لال کو اسی سال کے ”عام انتخابات“ سے دلچسپی ہونے لگی۔ اور موقع پر انہوں نے اس کا کافی غور سے مطالعہ کیا۔ ۱۹۵۶ء کی ابتداء میں ایک دن کسی مدرس نے پچھلے انتخابات کا حال راکوں سے دریافت کیا تو اس کو یہ دلچھ کر سمجھتے تعجب ہوا کہ ساری جماعت میں سوائے جواہر لال کے کوئی بھی صحیح جوابات نہ دے سکا۔ مزید برآں انہوں نے اس انتخابات کا تفصیلی حال سنایا اور اراکین کیبینٹ کے نام صحت کے ساتھ گناے۔ دوسری دلچسپی ہوائی جہازوں سے متعلق تھی۔ ایک دفعہ تو انہوں نے موتی لال کو لکھا کہ وہ بہت جلد ہوائی جہاز کے ذریعہ مختصر سی جھپٹیاں منانے گھر آنے والے ہیں۔ اس زمانہ میں ”ہیرو“ میں چار پانچ ہندوستانی طالب علم تھے۔ بروڈا کا ایک شہزادہ تھا۔ جو ان سے پہلے وہاں تھا۔ اور ان کے وہاں پہنچنے کے

تھوڑے ہی دن بعد واپس ہو گیا۔ اس کے بعد ہی مہاراجہ کپور تھلہ کا شہزادہ ”پرماجیت سنگھ“ آیا۔ یہ ”ہیرو“ کو ہندوستان بلکہ اپنی ریاست سمجھ رہے تھے۔ اور اسی شان و شوکت، متانت اور وقار سے رہتے بستے تھے۔ اس لئے ظاہر ہے کہ ہر طرف سے انگلیاں اٹھتی تھیں اور رطل کے چھڑتے تھے۔

کیمبرج | جواہر لال کو اپنے اسکول اور ساتھیوں سے اتنی دلچسپی ہو گئی تھی کہ ۱۹۰۶ء میں جب انہیں ”ہیرو“ چھوڑنا پڑا، ٹرینیٹی کالج کیمبرج میں شریک ہونے کے لئے تو وہ بید منموم نظر آنے لگے۔ کیمبرج کے ٹرائی پاس میں انہوں نے اپنے مضامین کیسے لکھے اور نباتات لئے۔ اس زمانہ میں عام طور پر ان کے ساتھیوں میں نیشے برنارڈشا، ایوان بلاک، ہیولاک، ایلس کرافٹ اینگ وغیرہ برتھیر اور تنقیدیں ہوا کرتی تھیں۔ اور جواہر لال بھی ان میں دل کھول کر حصہ لیتے تھے۔ آرٹ اور زندگی کے عام طرز کے متعلق آسکر وائلڈ اور والٹر پیٹر کے خیالات طلباء کے دماغوں پر مسلط تھے۔ اور بڑی حد تک جواہر لال بھی ان ہی کے ساتھ تھے۔

کیمبرج کے ہندوستانیوں نے ایک سوسائٹی ”مجلس“ کے نام سے قائم کی۔ اس میں ہندوستانی مسائل پر آزاد و لہجہ میں تبادلہ خیال ہوتا تھا۔ ہر ہندوستانی طالب علم بڑے زور و شور کی تقریریں کیا کرتا تھا۔ جواہر لال کے۔ ان کی حالت یہ تھی کہ لوگ دق کرتے تھے کہ ان کے کان پر جوں تک نہ رنگتی۔ یہ سننے سب تھے لیکن کہتے کچھ نہ تھے۔

وجہ یہ تھی کہ پلیٹ فارم پر آنے سے بہت شرماتے تھے۔ کیمبرج کی انجمن اتحاد میں یہ تجویز پاس ہوئی کہ ہر طالب علم اس کی سرگرمیوں میں حصہ لے اور تقریر کرے۔ کم سے کم ہر "سٹرم" میں ایک دفعہ ورنہ اس پر جرمانہ عائد کیا جائے گا۔ باوجود اس سختی کے جواہر لال تقریر کرنا پسند نہ کرتے تھے اور چپکے سے جرمانہ ادا کر دیتے تھے۔ سٹرم ٹانگیلو جو بعد میں سکریٹری آف اسٹیٹ ہوئے، اکثر انجمن کے مباحثوں میں حصہ لیتے تھے غالباً اس وجہ سے کہ وہ ان دنوں پارلیمنٹ میں کیمبرج کے نمائندے تھے۔ بعض مشہور ہندوستانی لیڈروں نے بھی ان دنوں کیمبرج کی انجمن اتحاد میں تقریریں کیں خصوصاً بے پن چندرا پال۔ بچت رائے اور گوکھلے کی تقریروں نے جواہر لال پر خاص اثر کیا۔

جواہر لال کے ہم عصروں میں سن گپتا۔ سیف الدین کچلو۔ سید محمود۔ تصدق احمد شروانی اور محمد سلیمان خاص طور پر قابل ذکر ہیں۔ ان میں سے ہر شخص ہندوستانی مسائل میں برابر کی دلچسپی لیتا تھا اور یہ معلوم کرنا اس وقت ناممکن تھا کہ بعد میں کون کانگریسی ہو گا اور کون حکومت کی ملازمت میں جکدنگا۔ کیمبرج سے ڈوگری لینے کے بعد مستقبل کا خیال جواہر لال کو بہت پریشان کر رہا تھا۔ انڈین سول سروس کا مقناطیس ایک طرف انھیں کھینچ رہا تھا اور دوسری طرف کسی آزاد پیشہ کے اختیار کرنے کا سوال جاؤ نظر ہو رہا تھا۔ سول سروس کا خیال اس لئے چھوڑنا پڑا کہ وہ ابھی اپنی عمر کے لحاظ سے مقابلہ میں شریک نہ ہو سکتے تھے۔ ان کی عمر کا بیسوا سال

اسی وقت شروع ہوا تھا اور مقابلہ کی شرکت کی عمر کم از کم بائیس تھی اس لحاظ سے انھیں کم از کم دو سال ٹھہرنا پڑا۔ اتھا۔ اس کے علاوہ موتی لال کا خیال تھا کہ سولین ہو کر ان کا اکلوتا بیٹا گھر سے دور رہے گا۔ اس لئے قرعہ فال ان کے خاندانی پیشہ وکالت پر پڑا۔

۱۹۱۷ء میں جواہر لال نے کیمبرج چھوڑا اور لندن میں کیمبرج کے بعد وکالت کی تعلیم حاصل کرنے لگے۔ یہاں انھیں اپنا پورا وقت اس پر صرف کرنے کی ضرورت نہ تھی اس لئے انہوں نے اپنے اوقات فرصت میں مختلف مضامین پر مطالعہ شروع کیا۔ ان کی ابتدا کا ان دنوں زور تھا اور جواہر لال بھی اس سے متاثر ہونے لگے۔ اشتراکیت کے علاوہ آئرلینڈ کا سیاسی انتشار اور عورتوں کا حق رائے دہی نوجوان جواہر لال کو اپنی طرف کھینچ رہے تھے۔ انہوں نے اسی سلسلہ میں آئرلینڈ کا سفر بھی کیا اور بحیثیت خود وہاں کے حالات کا معائنہ کیا۔

لندن کی سوسائٹی نے جواہر لال کو قدر سے شرف بنا دیا اور بعض بعض وقت جو کچھ ان کے والد بھیجتے تھے وہ ناکافی ہونے لگا اکثر تھیلوں کے موق پر وہ یورپ کے سفر کو نکل جاتے۔ ایک دفعہ موتی لال بھی ان کے ساتھ برلن میں تھے کہ کونٹر زین پہلی مرتبہ طویل مہمانی سفر سے واپس آئے۔ زین کے استقبال کے لئے برلن کی آبادی کا بڑا حصہ ٹوٹ پڑا۔ اور اذہم کی حالت یہ تھی کہ بس جدہہ دیکھئے انسان ہی انسان نظر آتے تھے۔ خود قیصر بھی استقبال کے لئے آئے تھے جس سے یہ واقعہ تاریخی یادگار

ہو گیا۔ موتی لال اور جواہر لال جس ہوٹل میں ٹہرے ہوئے تھے اس کے الگ سے اس رات کو اپنے سارے مسافروں کی خدمت میں کونٹ زپن کی ایک خوبصورت تصویر بطور تحفہ پیش کی تھی جو ممکن ہے کہ جواہر لال کے ہاں اب بھی محفوظ ہو۔

۱۹۱۷ء میں جواہر لال نے قانونی دگری حاصل کر لی اور ہندوستان کا رخ کیا۔

وکالت سے بیزاری | انگلستان سے واپس ہو کر جواہر لال الہ آباد ہائیکورٹ میں رجوع ہو گئے۔ کچھ دنوں تک انہوں نے دلچسپی سے کام کیا جیسا کہ ہر شخص نئے پیشے میں داخل ہوتے وقت کرتا ہے، اس کے بعد رفتہ رفتہ ان کی طبیعت اکتانے لگی۔ ان کے باپ کا اس وقت طوطی بولتا تھا اور گھر میں اچھٹوں پھر مقدموں کے چرچے رہتے تھے دوست احباب بھی اسی مذاق کے آتے جاتے اور کتب خانہ بھی قانونی کتب سے بھرا پڑا تھا۔ فضا کی اس یکسانیت نے انھیں وکالت کے پیشے سے بیزار کر دیا۔ اسی سلسلہ میں ان کے کان کانگریس اور سیاست حاضرنہ سے آشنا ہوئے۔ موتی لال بھی اس زمانہ میں وکالت سے بچا ہوا وقت قانون سازی۔ دسور سازی اور سیاست پر صرف کرتے تھے لیکن جواہر لال نے دل ہی دل میں وکالت سے زیادہ سیاست کی ٹھان لی۔ اسی خیال سے کانگریس میں شرکت کی اور اس کے جلسوں میں وقتاً فوقتاً آتے جاتے رہے۔ علاوہ اس کے طبیعت جب ذرا اچاٹ سی ہو جاتی تھی تو سیر و شکار کی بھی سوجھی تھی لیکن انھیں

جانوروں کی جان لینے سے زیادہ لطف شکار کے سامان کی تیاری اور اُس کی تلاش میں آتا تھا۔ سوائے ایک فہ کے جب کہ انہوں نے کشمیر میں ایک ریچھ کا شکار کیا تھا ان کا کارنامہ اس خصوص میں خون آلود نہیں ہوا۔

دکالت سے دلچسپی نہونے کے باوجود بھی جواہر لال اس سے بالکل کنارہ کش نہیں ہو گئے تھے۔ شاید اس لئے کہ کوئی اور کام انھیں نہ تھا۔ سرراش بہاری گھوش کا مشورہ

گھوش جو کلکتہ کے مشہور ترین وکیل تھے نہ جانے کیوں ان میں دلچسپی لینے لگے انہوں نے مشورہ دیا کہ وہ قانون پر اپنی دلچسپی کے لحاظ سے کوئی موضوع پسند کریں۔ اور اس پر ایک عمدہ کتاب لکھیں۔ گھوش کے خیال میں اس پیشہ میں مہنگ ہونے کا یہی ایک ذریعہ تھا مگر بد قسمتی سے جواہر لال کے بس کا یہ دہندانہ تھا۔ گھوش اپنی عمر کے تقاضے کی بنا پر تندرست مزاج ہو گئے تھے اور اپنے ”جوئیرس“ کو وقتاً فوقتاً ڈانٹتے تھے لیکن جواہر لال کے ساتھ کبھی بھی انہوں نے سختی کا برتاؤ نہیں کیا۔

سیتاگرہ ”رولٹ بلز“ کے خلاف گاندھی جی نے جب احتجاج شروع کیا تو انہوں نے ساتھ ہی ایک سیتاگرہ بھقا قائم کی۔ جس کے شرکاء کا فرض تھا کہ وہ رولٹ ایکٹ کی خلاف ورزی کریں۔ جواہر لال کی نظر جو کسی مصروفیت کی متلاشی تھیں۔ اس پر پڑیں۔ اور انھیں گوارا نہ ہوا کہ اس ایکٹ کے ذریعہ حکومت ہند کسی شخص کو قانونی چارہ جوئی کے بغیر گرفتار کرے۔ اور قید کر دے اس لئے انہوں نے ہتیا کر لیا کہ اس بھقا میں شریک

ہوں گے۔ جب اس کی اطلاع موتی لال کو ہوئی تو ان کی پریشانی کی کوئی حد نہ رہی۔ کیونکہ ان کے خیال میں حکومت سے اس قسم کا مقابلہ ایک بے معنی اور نفع نفع تھا۔ اور سوائے اپنے آپ کو قید کرانے کے کوئی اور مفید نتیجہ برآمد نہیں کر سکتا تھا۔ علاوہ اس کے اپنے چہیتے لڑکے کو قید خانہ میں دیکھنا ان کے لئے ایک مستقل عذاب تھا۔ جس کے خیال ہی سے وہ لرزہ بر اندام ہو جاتے تھے۔ ایک دفعہ تو انہوں نے گاندھی جی کو الہ آباد بلایا اور سارے واقعات بتلائے جس کی بنا پر گاندھی جی نے جواہر لال کو سمجھایا کہ وہ اپنے والد کو تکلیف نہ پہنچائیں۔ مگر جواہر لال جتنا سوچتے تھے اتنا ہی اپنے ارادہ میں مضبوط ہوتے جاتے تھے۔ موتی لال کی حالت یہ تھی کہ خواہ و خور حرام تھا اور وہ مستقبل کے خیال سے دل گرفتہ ہوئے جا رہے تھے۔ حتیٰ کہ انہوں نے عمدہ غذا۔ نرم بسترا اور آسائش سے کنارہ کشی اختیار کر لی۔ محض یہ اندازہ کرنے کے لئے کہ عنقریب جواہر لال کو قید خانہ میں کسی قسم کی تکالیف سے سابقہ پڑے گا۔

خدا نے موتی لال کی سن لی اور سیتا گرہ سجھا کہ بعض واقعات کی وجہ سے اپنی کارروائی موقوف کرنی پڑی۔

۱۹۲۱ء میں کانگریس کا اپیلیشن سشن کلکتہ میں ہوا۔
 نان کو آپریشن | گاندھی جی کی تحریک نان کو آپریشن پیش ہوئی۔
 انتہا پسندوں کے سوا سبھوں نے مخالفت کی۔ لجنہت رائے اور سی آر
 داس نے بھی اس تحریک کی مخالفت کی۔ جناح جو سرورجنی کے الفاظ میں

ہندو مسلم اتحاد کے پیغامبر ہیں علیحدہ ہو گئے۔ لیکن یہ تحریک عوام میں بھید مقبول ہونے لگی۔ اور تھوڑے ہی عرصہ میں اس کے طرفداروں کی ایک کثیر جماعت کمر بستہ نظر آنے لگی۔ جواہر لال نے اس میں نمایاں حصہ لیا اور گاندھی جی کے ساتھ مختلف مقامات کا دورہ کیا اور تبادلوں کا خیال کیا۔ گاؤں اور قصبوں کا دورہ کرنا اور تقریروں کا ایک سلسلہ باندھنا ان کے فرائض میں شامل تھا۔

۱۹۲۱ء میں پرنس آف ویلز ہندوستان تشریف لائے اور کانگریس نے تصفیہ کیا کہ ان کا خیر مقدم

نہ کیا جائے۔ کانگریس کو ان کی ذات سے کوئی واسطہ نہ تھا بلکہ حکومت ہند کے خلاف مظاہرہ مقصود تھا۔ بہر حال یہ موقع ایسا تھا کہ حکومت سخت پریشانی اور انتشار کے عالم میں تھی ہندوستان کے ہر طبقہ کے افراد نان کو آپریشن میں شریک تھے۔ علی برادروں کی کوششوں کی وجہ سے مسلمان علماء اور قایدوں کی ایک بڑی جماعت اس میں شریک ہو گئی۔ اور ان کے ساتھ عوام جوق در جوق اس میں حصہ لینے کے لئے آگے بڑھنے لگے۔

جواہر لال کی پہلی گرفتاری حکومت نے نان کو آپریشن کا جواب گرفتاری سے دیا۔ ہر طرف گرفتاریاں عمل میں آنے لگیں

دسمبر ۱۹۲۱ء میں ایک دن جواہر لال کانگریس کے دفتر میں تھے کہ انھیں اطلاع ملی کہ پولیس دفتر کی تلاشی کے لئے آئی ہے جواہر لال کے لئے یہ پہلا موقع تھا اس لئے ظاہر ہے کہ وہ سراہیمہ ضرور تھے لیکن وضع داری کے

بد نظر انہوں نے دفتر کے کارکنوں کو احکام دئے کہ وہ بدستور کام میں مشغول رہیں اور پولیس کی کارروائی سے اپنی لاپرواہی کا اظہار کریں۔ اسی اثناء میں یہ اطلاع ملی کہ ان کا ایک دوست گرفتار ہو چکا ہے اور وہ انہیں خدا حافظ کہنے کے لئے کمرے کے باہر منتظر ہے۔ انتہائی متانت کا اظہار کرتے ہوئے گویا کہ یہ روز کا واقعہ ہے انہوں نے پولیس اور دوست دونوں سے کہا کہ وہ ان کے خط ختم کرنے تک انتظار کریں۔ دفتر سے اٹھ کر جواہر لال گھر پہنچے تو انہیں یہ معلوم کر کے حیرت ہوئی کہ وہاں بھی خانہ تلاشی ہو رہی ہے۔ اور نہ صرف ان کی قید کے احکام آچکے ہیں بلکہ ان کے والد کی گرفتاری بھی عمل میں آنے والی ہے۔ موتی لال نے کچھ ہی دن قبل نان کو آپریشن کے والنٹیروں کی فہرست میں اپنا نام درج کرایا تھا اس لئے انہیں بھی خمیازہ بھگتنا پڑا۔

دسمبر ۱۹۴۷ء اور جنوری ۱۹۴۸ء میں گرفتاریوں کی تعداد تقریباً تیس ہزار ہو چکی تھی مگر گاندھی جی ابھی گرفتار نہیں کئے گئے تھے۔ فروری ۱۹۴۸ء میں قید خانہ میں یہ خبر نہایت بددلی کے ساتھ سنی گئی کہ گاندھی جی نے اپنی تحریک بند کر دی۔ خواہ وہ کتنی ہی قلیل مدت اور کسی خاص مصلحت وقت کے لئے ہی کیوں نہ ہو لیکن قیدیوں کو اس سے روحانی صدمہ پہنچا۔ کچھ زیادہ عرصہ نہیں گزرا تھا کہ گاندھی جی کو بھی ایک طویل مدت کے لئے قید کر لیا گیا۔

دوسری گرفتاری جواہر لال کو تجب ہوا کہ چھ مہینہ کی سزا سن کر تین مہینہ بعد انہیں رہا کر دیا گیا۔ مارچ میں چھٹکارا ملا تو یہ فوراً گاندھی جی کے ہاں پہنچے۔ مگر وہ اسی وقت گرفتار ہو چکے تھے۔ چھ مہینہ بعد اپریل

میں انھیں دوبارہ قید کر لیا گیا۔ آٹھ مہینے تک لکھنؤ جیل میں انہیں رکھا گیا جنوری ۱۹۳۷ء میں لکھنؤ جیل کے تمام سیاسی قیدیوں کی رہائی عمل میں آئی۔ اور اسی سلسلے میں جواہر لال بھی رہا ہو گئے۔

مولانا محمد علی کے ساتھ ۱۹۳۳ء میں کانگریس کا سیشن ”کوکاناڈا“ میں ہوا۔ مولانا محمد علی پریسڈنٹ مقرر ہوئے۔ اور انہوں نے جواہر لال کو متہم بننے کے لئے اکسایا۔ ان دنوں محمد علی اور جواہر لال کے بہت اچھے تعلقات تھے اور مولانا کا خیال تھا کہ دوسرا متہم ان کے ساتھ اس عمرگی سے اتحاد عمل نہ کر سکیگا جیسا کہ جواہر لال کرینگے۔ جواہر لال مولانا کی تحریک کو رد نہ کر سکے اور ذخائر آئندہ انہوں نے پہلی دفعہ قبول کر لیا۔

جواہر لال نے محمد علی کے مشورہ کے بغیر اپنی متہمی کے زمانہ میں یہ طلاقہ راج کرنا چاہا کہ کسی کانگریسی کو پنڈت۔ مہاتما۔ مولانا۔ مولوی۔ مسٹر۔ اسکواٹریٹا اسی قسم کے کسی الفاظ سے مخاطب نہ کیا جائے۔ لیکن محمد علی نے نوراً بہ حیثیت صدر انہیں حکم دیا کہ وہ گاندھی جی کو ہاتھ لگھا کریں۔ اس کے علاوہ محمد علی سے مذہب کے بارے میں بھی کبھی کبھار بحث ہو جاتی تھی۔ مولانا کی عادت تھی کہ ہمیشہ لکھنے پڑھنے بولنے میں ہر وقت خدا کے نام سے شروع کرتے خواہ دوسروں کے نقطہ نظر سے اس کا موقع ہوتا نہ ہو۔ اس کے برعکس جواہر لال کو اس قسم کی حرکتوں سے زیادہ دلچسپی نہ تھی۔ لیکن وہ کبھی مولانا سے مذہبی بحث کرنا نہ چاہتے تھے۔ کیونکہ مولانا کا جوش و خروش دیکھ کر انہیں اندیشہ تھا کہ اس قسم کی بحث سے کہیں فائدہ کی بجائے نقصان نہ ہو۔

مولانا بھارت ماتا کی سیوا میں کبھی کسی سے پیچھے نہیں رہے۔ وہ نہیں چاہتے تھے کہ خطرے کے وقت لوگوں کو آگے کر کے خود پیچھے رہیں۔ ۱۹۲۹ء میں کانگریس کے نامزد پریسڈنٹ کی حیثیت سے جب لاہور میں جواہر لال نے خطبہ پڑھا اور اس میں کئی مقامات پر انہما پسندی کا اظہار کیا تو مولانا نے اس پر سخت تنقید کی۔ ”میں تمہیں متنبہ کرتا ہوں جواہر! انہوں نے کہا ”کہ تمہارے موجودہ کانگریس کے ساتھی تم سے وفانگیز گئے۔ پریشانی کے وقت وہ تم سے علیحدہ ہو جائیں گے۔ تمہاری کانگریس کے ساتھی ہی تمہیں سولی پر چڑھائیں گے۔ یہ ان کی آخری نصیحت تھی کیونکہ اس کے بعد دو سالوں میں پہلی گول میز کانفرنس میں شرکت کے لئے لندن گئے۔ اور پھر واپس نہ آئے۔

۱۹۲۶ء کے اواخر میں جب جواہر لال یورپ میں تھے انہیں بریسیلز کانگریس اطلاع ملی کہ فروری ۱۹۲۷ء میں ”مظلوم اقوام کی کانگریس“ برسیلز میں ہونے والی ہے۔ انہوں نے انڈین نیشنل کانگریس کو لکھا کہ اس موقع پر کوئی ان کا نمائندہ بھی شریک ہو تو اچھا ہو گا۔ کانگریس نے جواہر لال ہی کو اپنی نمائندگی کے اختیارات دیئے۔ میکزیکو۔ جاوا۔ انڈونیشیا۔ فلسطین۔ شام۔ مصر۔ شمالی آفریقہ کے عرب اور حبشی اس کانگریس میں شریک ہوئے اور مباحث سرگرمی کے ساتھ چھیڑے گئے۔ مٹلانسبری نے اس کی صدارت کی۔

اس کانگریس کے علاوہ ایک لیگ شہنشاہیت کے خلاف جمعی قائم ہوئی اور اس میں آئن سٹائن۔ رومن رولینڈ اور مادام سن بیت سن صیمی قابل ہرستیان شریک ہوئے۔ جواہر لال ان دونوں انجمنوں کے اجلاسوں میں متعدد مقامات پر

شریک ہوئے اور ۱۹۲۶ء کے موسم گرما میں موتی لال بھی یورپ پہنچے۔ جواہر لال۔ اُن کے والد۔ اُن کی بیوی اور اُن کی بہن سب کچھ دنوں تک یورپ میں ساتھ رہے۔ پھر سب مل کر ناسکو گئے جہاں سویٹس کی وہ سالہ سالگرہ ہونے والی تھی۔ موتی لال کی عمر دستور سازی اور قانون سازی میں گزری تھی۔ اور انہیں انقلابات پر کچھ زیادہ بھروسہ نہ تھا۔ باوجود اس کے ناسکو کے حالات سے وہ کافی متاثر ہوئے یہاں جواہر لال کو پہلی دفعہ سائنس کمیشن کے قیام کا علم ہوا۔ کچھ دنوں بعد موتی لال کو ایک پرانے زمینداری مقدمہ میں بیرونی کونسل لندن میں بیرونی کرنی تھی۔ سائنس سائنس بھی اس مقدمہ میں اُن کے شریک کار تھے۔ اس لئے جب سر جان سائنس کے مکان پر وہ اور موتی لال باہم مشورہ کے لئے جمع ہوئے تو گو کہ جواہر لال کو اس میں کوئی دلچسپی نہ تھی۔ لیکن سائنس کے کہنے پر وہ بھی شریک ہوئے۔

۱۹۲۶ء کا سال قریب الختم تھا اور جواہر لال کو کانگریس کے اجلاس میں شریک ہونا تھا۔ اس لئے وہ اپنے والد کو چھوڑ کر مع اپنی بہن اور بیوی کے ہندوستان چلے آئے۔

کانگریس کی صدارت | ۱۹۲۶ء میں جواہر لال کانگریس کے صدر دینے کی مرتبہ منتخب ہوئے۔ عوام میں گاندھی جی کے بعد سائنس سے زیادہ ہرقل عزیز جواہر لال ہنر وہیں۔ اُن کی مقناطیسی شخصیت، جادو بیانی اور آہنی عدم دستغالب نے ہندوستان کے گوشہ گوشہ میں اُن کے طرفدار پیدا کر دیئے۔ لیکن اُن کے خیالات انتہا پسندانہ ہیں اور انتہائی آزادی کے سوا کوئی دوسری چیز لینے پر آمادہ نہیں۔ حکومت کے ساتھ اشتراک عمل کرنے پر کبھی آمادہ نہیں ہوتے۔ خواہ اُس سے ملک کا

کوئی فائدہ ہی کیوں نہ حاصل کیا جاسکتا ہو۔ اُن کا رجحان اشتراکیت کی طرف مائل نظر آتا ہے۔ اور حالیہ کانگریس کے خطبہٴ صدارت میں اُنصوں نے اُس کا جس طور پر ذکر کیا ہے وہ کچھ زیادہ قابلِ عمل معلوم نہیں ہوتا۔ خود کانگریس کے بخیدہ طبقہ میں اشتراکیت پسندانہ خیالات ناقابلِ عمل قرار دیئے گئے اور اُس پر سخت تنقیدیں ہوئیں۔

کملانہرو کی وفات ۱۹۱۶ء میں جو اہرلال کی شادی کملادیوی سے ہوئی تھی اُس وقت سے کملہ کے انتقال تک دونوں غیر معمولی محبت تھی۔ حالانکہ جو اہرلال نے ۱۹۲۱ء کے بعد سے اپنی زندگی کے زیادہ دن جیل میں گزارے۔ دراصل اُن کی ایک رہائی دوسری گرفتاری کا پیش خیمہ ہوتی تھی۔ اور دونوں کے درمیان اتنا کم وقفہ ہوتا تھا کہ انہیں اپنے گھر ملیو کام کاج کے لئے وقت ہی نہ ملتا تھا۔ ہوتی لال ۱۹۲۱ء میں انڈیا کو پیارے ہو گئے۔ اس کے بعد سے جو اہرلال کی والدہ کی صحت خراب ہونے لگی لیکن اُن کی حالت درست ہوئی تو کملہ کی صحت بگڑنے لگی۔ کئی دفعہ اُنصوں نے سخت بیماریاں جھیلیں۔ لیکن آخری دفعہ ۱۹۳۵ء میں جب جو اہرلال آلمور جیل میں تھے۔ اُن کی حالت متغیر ہوئی۔ مٹی میں علاج کے لئے وہ یورپ چلی گئیں۔ مگر جو اہرلال کی عدم موجودگی کی وجہ سے اُن کے مرض میں کسی طرحِ افادہ نہ ہوتا تھا۔ آخر جب حالت خیر ہوئی تو حکومت نے جو اہرلال کو ۱۰ ستمبر کو قید سے رہا کیا اور وہ فوراً یورپ پہنچے۔ لیکن اُنصوں کے کچھ عرصہ بعد کملہ انہیں داغ مفارقت دے گئی اور اپنی اکلوتی لڑکی اندرا کو تنہا چھوڑ گئی۔

قصصہٴ نینف | چونکہ جو اہرلال کی زندگی ۱۹۲۱ء کے بعد سے زیادہ ترقید میں گزری اور قید خانہ میں سیاسی قیدیوں کو بعض خاص حالات کے سوا کھینے پڑتا،

کی ممانعت نہیں ہوتی۔ اس لئے اُن ہی ایام میں جو اہر لال نے تصنیف و تالیف کا کام کیا۔ وہ خطوط جو انہوں نے قید خانہ سے بیٹی کے نام لکھے ہیں۔ کتابی صورت میں شائع ہو کر بہت مقبول ہوئے یہ دوسرا نڈیا "ان مضامین کا مختصر سا مجموعہ ہے جو اس وقت اخباروں میں شائع ہوئے۔

اسی سال ۱۹۳۶ء میں انہوں نے اپنے خودنوشتہ سوانح شائع کئے جس کی مقبولیت کا اندازہ اس سے ہو سکتا ہے کہ اپریل سے جولائی تک اس کے پانچ ایڈیشن شائع ہوئے۔

تَمَّتْ

